

3585

شاہ نقشبند کے پیر مرشد کے حالات
ملفوظات

موسومہ

اردو

سیرت العارفين

سید نقشبندی مجددی

3585/1

علی پور حقیقہ

مدنیہ بنوریہ

حضرت خواجہ خواجگانے خواجہ نقشبند کے پیرومرشد حضرت سید امیر کلامؒ
رحمتہ اللہ علیہ کے سوانح حیات

دلیل العارفين

اردو ترجمہ

انیس الطالبین

مترجم

ابوالشفقات حافظ محمد سعید نقشبندی مجددی

مہتمم مدرسہ محمدیہ رضویہ برکات القرآن و خطیب جامع مسجد

درس القرآن علی پورچھٹہ ضلع گوجرانوالہ

طابع و ناشر مکتبہ نوریہ علی پورچھٹہ ضلع گوجرانوالہ

86790

~~86790~~

اول	طبع
ایک ہزار	تعداد
نورید علی پورچھتہ	ناشر
فضل النبی کبیلانی	کاتب
جنرل پریس لاہور	پریس

ترجمۃ المتجم

منظر و پس منظر

نحمدہ و نصلیٰ علیٰ سؤل اللکرسیٰ

یہ حقیر پر تقصیر خاکپائے خواجگان نقشبندیہ مجددیہ اس لحاظ سے بڑا ہی خوش نصیب سے کہ
 میسے خاندان میں علم دین نہ ہونے کے باوجود میرے والدین مرحومین کو مجھے حافظ قرآن بنانے کا شوق
 دامگیر ہوا چنانچہ اپنے گاؤں چکشیہار تحصیل پھالیہ ضلع گجرات میں گاؤں کے امام مسجد میاں سلطان
 احمد صاحب مرحوم سے قرآن مجید ناظرہ پڑھنے کے بعد حافظ غلام حیدر صاحب مرحوم سے قرآن مجید
 حفظ کرنا شروع کیا چھ پارے حفظ کرنے کے بعد میلو کہنہ کے مشہور درس قرآن مجید میں مجھے داخل
 کر دیا گیا استاذ المحترم حضرت مولینا حافظ محمد فاضل صاحب دامت برکاتہم العالیہ نے نہایت ہی
 شفقت و محنت سے ساڑھے ۱۷ بار تے تک ٹھہرایا اس زمانہ میں میلو کہنہ کا حفظ قرآن کا مدرسہ آنا
 پر رونق اور بابرکت تھا کہ آج اسکا تصور بھی نہیں کیا جاسکتا تقریباً پچاس ساٹھ طالب علم قرآن مجید حفظ کرتے
 تھے اور کچھ طالب علم قبلہ استاد صاحب سے فارسی صرف نحو اور فقہ حدیث اور ترجمہ قرآن پڑھتے تھے آخری
 پارے دارالعلوم محمدیہ رضویہ نوریہ بھکھی تحصیل پھالیہ ضلع گجرات میں حضرت علامہ شیخ الحدیث و تفسیر
 حافظ سید محمد جلال الدین شاہ صاحب دامت برکاتہم العالیہ سے پڑھے میں نے زیادہ تر درس
 نظامی کی کتابیں اسی دارالعلوم میں ہی پڑھی ہیں اسی مدرسہ کے قیام کے دوران میری خوش بخشی
 مجھے عوث وقت قطب زماں جنید عصر شمس العارفین سراج السالکین حضور پر نور حضرت قبلہ سید
 نور الحسن شاہ صاحب بخاری نقشبندی مجددی رحمۃ اللہ علیہ کی خدمت بابرکت میں کھینچ لائی
 اللہ اللہ کیا پایا وقت تھا کہ استقامت صدیق غیرت فاروق سناء عثمان اور شجاعت علی زہرہ
 فقیر سلمان کے جلوئے نائب شیر ربانی امین فیض مجدد الف ثانی حضرت قبلہ سید نور الحسن
 شاہ صاحب کیلانی کی شکل انور میں حضرت کیلیا نوالہ شریف میں اپنی حیات ظاہرہ کے ساتھ نظر
 نوازا اور جلوہ افروز تھے۔ اللہ اللہ کیا مبارک ساعت تھی جب یہ ذرہ بے مقدار اس آفتاب
 پر انوار کے سامنے حاضر ہوا جب حضور نے فرمایا کہ کس طرح آئے ہو میں نے عرض کیا اللہ اللہ

پوچھنے حضور نے فرمایا وہ تو بڑی چیز ہے تو تو ابھی بہت چھوٹا ہے۔

حضور کے باوجود خاص خصوصی حضرت سید منیر حسین شاہ صاحب جو کالوی رحمۃ اللہ علیہ نے عرض کیا حضور یہ حافظ قرآن ہے اور ہدایت النوا اور قدوری پڑھ رہا ہے تو میرے حضور نے بہت خوش ہو کر فرمایا کہ نکلے جیسے بیلے یہ سارا کچھ کہ دوں پڑھ لیا ای اسکے ساتھ ہی حضور نے بے انتہا شفقت فرماتے ہوئے میرے دلہنے رخسار پر ہلکی سی چپت رسید فرمائی اور زبان در افتاں سے کچھ سبق ارشاد فرمایا ساتھ ہی فرمایا کہ تھوڑا نہ سمجھنا اس وقت حضور کے پاس میان امام دین سرور سکنہ بھکمی ضلع گجرات جو کہ حضور کے پاس ہی رہا کرتا تھا وہ بھی حاضر تھا جب ہم اٹھ کر چلے آئے تو میاں امام دین ہنستا ہوا آیا اور میری طرف اشارہ کر کے کہا کہ یہ لڑکا بہت خوش قسمت ہے کیونکہ حضور نے فرمایا ہے کہ یہ لڑکا کوئی شئی بنے گا لیکن ہم اس وقت نہیں ہوں گے الحمد للہ علی ذالک۔

اٹھتے وقت حضور نے میرے دلہنے زانو کو اپنے مبارک انگوٹھے سے ذرا ساد بایا اور زبان فیض ترجمان سے فرمایا کہ تہجد کے وقت نیند کھل جائے تو چھ یا آٹھ رکعت دو در رکعت کر کے نفل پڑھ لینا حضور کے انگوٹھا مبارک دبانے سے میرے تمام جسم میں ایک برقی لہری سی دوڑ گئی جس سے میرے جسم و روح میں ایک سرور کیف اور ذوق ایسا طاری ہوا کہ جس کے اثر سے تقریباً تین ماہ تک مجھ پر ایک عجیب حالت طاری رہی اور ہر وقت ہوا و صوبے پر طبیعت مجبور کرتی تھی کہ اگر سبق پڑھتے پڑھتے بے وضو ہو جاتا تو فوراً اٹھ کر وضو کرنے پر مجبور ہو جاتا اور زبان ہر وقت بے اختیار ذاکر رہتی رات کو ایک بجے کے بعد نیند نہ آتی تہجد میں جتنا ہو سکتا قرآن مجید پڑھتا بعد میں دو در شریف دو دو گھنٹے پڑھتا طبیعت پھر بھی سیراب نہ ہوتی کسی ساتھی کہنے لگے کہ یہ اگر اس طرح رہا تو مجنوب ہو جائے گا لیکن تقریباً تین ماہ کے بعد حاضر خدمت ہوا تو حضور مجھے دیکھتے ہی مسکرائے اور زبان در افتاں سے فرمایا کہ حساب کتاب و اکم چاہے وا سے پڑھائی بھی کرنی ہوئی پانچ سو بار در در شریف پڑھ لینا اور پھر مطالعہ کر لینا وہ بھی ہماری طرف سے ہی سمجھ لینا پھر وہ حالت نہ رہی اور بے قراری سکون سے تبدیل ہو گئی۔

اے تقائے تو جواب ہر سوال مشکل از تو حل شود بے قیل و قال میرے دوسرے ساتھی تو اپنی طرف سے مطالعہ کرتے تھے لیکن مجھے حضور نے فرمایا کہ پھر مطالعہ کرنا اور وہ بھی ہماری طرف سے ہی سمجھ لینا میرے لئے تو مطالعہ کتب بھی وظیفہ بن گیا الحمد للہ علی ذالک۔

میں نے درس نظامی کی زیادہ کتابیں شیخ الحدیث حضرت علامہ سید محمد جلال الدین شاہ صاحب بانی دارالعلوم محمدیہ رضویہ فورہ بکھی ضلع گجرات اور اسٹاذ العلماء حضرت مولانا محمد نواز صاحب قبلہ سے پڑھیں۔ میں اپنے مرحوم معذور فاضل بھائی حضرت علامہ حافظ محمد علی صاحب پسروری کی معیت میں سات آٹھ ماہ تک مرہانہ سندھواں تحصیل ٹرسک ضلع سیالکوٹ میں مولانا غلام محمد سے پڑھتا رہا۔ مولوی صاحب موصوف چونکہ دیوبندی مسلک سے تعلق رکھتے تھے اور میں ان سے شکوۃ شریف پڑھتا تھا۔ اس لئے بعض دفعہ کچھ نوک جھونک ہو جایا کرتی تھی ایک دن بات ذرا بڑھ گئی اور یہ نوک جھونک مناظرہ کا رنگ اختیار کر گئی مولوی صاحب اپنے مسلک کے حق میں دلائل دینے رہے میں اپنے مسلک کی حمایت کرتا رہا میں طالب علم تھا وہ پختہ کار عالم ان کے دلائل سے مجھے اپنے مسلک کے بعض مسائل میں کچھ شبہات پیدا ہو گئے جب رات کو میں سو پا تو بوقت سحر میری قسمت جاگ اٹھی یعنی مرشدنا رحمۃ اللہ علیہ کا ریدار پر انوار ہوا اور حضور فرما رہے ہیں۔ بیلیا قرآن حدیث تے سارے ای پڑھدے میں صحیح مذہب ادہ ہے جو بزرگان دین والا ہے جب میں بیدار ہوا تو دل سے شبہات کا غبار صاف ہو چکا تھا۔ میں نے اپنے ساتھی برادر م حافظ محمد علی صاحب مرحوم معذور سے اپنا یہ خواب بیان کیا۔

تو ہم دونوں مستانہ دار آستانہ عالیہ حضرت کیلیا نوالہ شریف پر حاضری کے لیے چل پڑے۔
 بوقت حاضری حضور رحمۃ اللہ علیہ نے بغیر کسی تذکرہ کے ہمارے بیٹھتے ہی فرمایا قرآن حدیث تے سارے مذہبوں والے پڑھدے نہیں پر صحیح مذہب بزرگان دین والا ہے۔ آج کل مجھ سے ذاتی اختلاف رکھنے والے کچھ احباب نے نیچی سرود میں میرے متعلق پر دو پگینڈہ شروع کیا ہوا ہے۔ کہ اس کا عقیدہ بدل گیا ہے اور میرے بعض اساتذہ کرام کو بھی بنی بنائی باتیں سنا کر کسی حد تک متاثر کر رکھا ہے میرا جواب صرف یہ ہے کہ میرے پیر و مرشد رحمۃ اللہ علیہ نے جس طرح مرہانہ میں میری اصلاح فرمائی تھی۔ خدا نخواستہ اگر میرے عقیدہ میں کوئی فرق پڑا تو وہ یہاں بھی اصلاح فرما سکتے ہیں علی پور تو مرہانہ کی نسبت حضرت کیلیا نوالہ شریف کے بہت قریب ہے پھر اس کی کیا وجہ ہے کہ مجھے تو تقریباً ہر روز ہی حضور رحمۃ اللہ علیہ اپنے مزار پر انوار پر بلا لیتے ہیں اور بزمِ علم خویش صحیح العقیدہ دوستوں کو یہ سعادت کیوں نصیب نہیں ہوتی مجھ سے دو بار حضور رحمۃ اللہ علیہ نے ٹھنڈا پانی مانگا ہے میں نے ہمیشہ کیا حضور نے نوش فرمایا الحمد للہ میری طرف سے تو میرے حضور رحمۃ

اللہ علیہ کا سینہ معرفت گنجینہ ٹھنڈا ہے آپ حضرات اپنے متعلق خود ہی بتا سکتے ہیں کہ کیا آپ کو بھی کبھی حضور نے یہ فرمایا اور آپ نے تمہیں ارشاد کیا ہے ان خوابوں کے بعد سرسراہے آستانہ عالیہ حضرت کبیرا نوالہ شریف حضرت سجادہ نشین صاحب قبلہ مدظلہ العالی نے مجھے آستانہ عالیہ پر گرمیوں کے ایام میں روزانہ برف حاضر کرنے کا حکم فرمایا حالانکہ میں نے حضرت صاحب قبلہ سے اپنے خواب کا ذکر تک نہیں کیا تھا مجھے معلوم ہوا کہ حضرت سجادہ نشین صاحب قبلہ اپنے شیخ کمال کے اتنے پیارے ہیں کہ ان کے سینہ اقدس کی ٹھنڈک حضور رحمۃ اللہ علیہ کے سینہ اقدس کی ٹھنڈک ہے اور ان کی رضا ان کی رضا اور ان کی ناراضگی ان کی ناراضگی ہے خدا تعالیٰ اپنے اولیاء کرام کے غضب سے ہمیں محفوظ رکھے۔

مرمانہ سے ہم دونوں ساتھی ملتان شریف چلے گئے وہاں اہل سنت کے مشہور مدرسہ انوار العلوم میں داخلہ لیا وہاں میں نے ہدایہ اولین حضرت مفتی امجد علی صاحب گیارہ مرحوم سے پڑھا اور منطق اور فلسفہ کے اسباق حضرت مولانا عبدالکریم صاحب دیوبند رحمۃ اللہ علیہ سے پڑھے اور شرح عقاید نسفی غزالی و دوران حضرت علامہ سید احمد سعید شاہ صاحب کاظمی سے پڑھی اور لائبل پور میں دررہ حدیث شریف محدث اعظم ابو الفضل حضرت علامہ مولانا محمد سردار احمد صاحب رحمۃ اللہ علیہ سے پڑھا اس دن سے لیکر آج تک علی پور چھٹہ تحصیل وزیر آباد ضلع گوجرانوالہ کی جامع مسجد درس القرآن میں دینی خدمات سرانجام دے رہا ہوں۔ یہاں حضرت صاحب قبلہ سجادہ نشین آستانہ عالیہ حضرت کبیرا نوالہ شریف کی زیر سرپرستی ایک اسلامی مدرسہ (مدرسہ محمدیہ رضویہ برکات القرآن) بھی قائم ہے جس میں حفظ قرآن مجید اور تفسیر و حدیث تفسیر وغیرہ پڑھانے کا مکمل انتظام ہے خدا تعالیٰ مجھے اور قاریین کرام کو خدمت دین کی توفیق عطا فرمائے۔ آمین

یلوح الخط فی القزاس دہرا
دکاتبہ رمیم فی التراب

غرض نقتے است کز مایا ماند
کہ ہستی رائے بنیم بقائے

حافظ محمد سعید نقشبندی مجددی بہتم مدرسہ محمدیہ رضویہ برکات القرآن و خطیب جامع مسجد
درس القرآن علی پور چھٹہ (ضلع گوجرانوالہ)

فہرست مضامین

صفحہ نمبر	مضامین	صفحہ نمبر	مضامین
۳۲	ایک گھڑی میں تمام جہان کی سیر	۱۰	حضرت امیر کاتب
۳۳	طلب صادق کی برکت	۱۱	مادر زاد ولی
۳۴	عطاءِ خلافت	۱۲	دلی اللہ کی بشارت
۳۵	علماء سود	۱۳	اندروں شو آشناؤں بیرون بیگانہ دوش
۳۶	بازید اور محنت کا مکالمہ	۱۵	فانہ بنظر بنور اللہ
۳۷	عالم حقانی	۱۶	تقویٰ
۳۸	مرید کو بچا لیا۔	۱۷	مراد مرشد
۳۹	پزندے حاضر خدمت ہو گئے	۱۸	تیری پہلی نظر کا دار توبہ
۴۰	صحبت کی برکات	۱۸	ثبوت کرامت
۴۱	خاصان خدا	۱۹	ایک اعتراض کا جواب
۴۲	ترکستان کے لوگوں کی حاضری	۲۰	کرامت کے اقسام
۴۳	ازشکوہ بوریالرز و سریر	۲۱	طی الارض
۴۴	امیر تیمور کی دعوت	۲۲	بیک وقت کئی جگہ موجود ہونا
۴۵	اہل اللہ کی بے ادبی کی سزا	۲۳	ہم جو اسیس القلوب
۴۶	اگ نہیں جلا سکتی	۲۴	کہ گردن نہ پھینچ کر حکم تو بیچ
۴۷	مردان غیب سے ملاقات	۲۵	اصل صرف خوف خدا ہے
۴۸	من و سلویٰ	۲۸	وہ خود تشریف لے آتے ہیں
۴۹	حضرت کے آخری ایام اور وصیتیں	۲۹	اجازت و خلافت
۵۰	اخلاق عالیہ	۳۰	مولوی ہرگز نہ شد مولائے روم
۵۱	توبہ کی حقیقت	۳۲	علماء کی اقسام

صفحہ نمبر	مضامین	صفحہ نمبر	مضامین
۹۴	مصیبت سے نجات دلا دی	۶۳	ارادت کیا ہے
۹۷	پاکوں لوگوں پر طعنہ زنی	۶۴	امربا المعروف کی اہمیت
۹۸	لا خوف علیہم	۶۵	شرعیات کی کسوٹی
۱۰۰	خشک لکڑی بہری ہو گئی	۶۶	کسب حلال
۱۰۳	تصوف کیا ہے	۶۷	روزہ کی حقیقت
۱۰۳	گمراہ منصوفین	۶۸	زکوٰۃ کی ادائیگی
۱۰۶	اہل حق کی پہچان	۶۹	اعتقادی مسائل
۱۰۸	مرد حق کی علامات	۷۰	علماء کی صحبت
۱۱۰	آداب معاشرت	۷۱	عزیمت کی تاکید
۱۱۱	بزرگ زادوں کو نصیحت	۷۲	بشارت مغفرت
۱۱۲	اخلاق عظیمہ	۷۳	حضرت امیر کی اولاد
۱۱۵	اکل حلال	۷۴	علماء کی عجیب دعوت
۱۱۶	نامحرم سے پرہیز	۷۵	درولیشوں کا امتحان لینے کی سزا
۱۱۷	میری قبر سے جو مانگو گے ملے گا	۷۶	پی بصر دبی ہمیشی
۱۱۸	شجرہ خوانی کے فوائد	۷۷	نوکھل کا پھل
۱۱۹	شجرہ طیبہ	۷۸	اللہ کی مہمانی
۱۲۰	۲۶۰ سال بعد فیض رسانی	۷۹	ولایت کا امتحان
۱۲۱	اگر کوئی شعیب آئے میسر	۸۰	اہل اللہ کی خدمت میں حاضری کا طریقہ
۱۲۲	سلطان العارفين کا قبر سے باہر تشریف لانا	۸۱	ولی اللہ کی نذر
۱۲۵	سلوک کی دو قسمیں	۸۲	مرید کی اصلاح
۱۲۶	سلسلہ عالیہ کی تفصیل	۸۳	مرید کی حفاظت
۱۲۷	شاہ نقشبند کی بیعت	۸۴	دلی اللہ کی قبر پر حاضری سے شفا یابی



الحمد لله الذي نور اسرار الاخيار باسراق شارق
 مشارق الانوار وظهر نفوسهم عن شوائب ظلمة الانكار
 وَاَشْهَدُ اَنْ لَا اِلٰهَ اِلَّا اللهُ وَحْدَهُ لَا شَرِيكَ لَهُ وَاَشْهَدُ اَنَّ مُحَمَّدًا
 عَبْدُهُ وَرَسُولُهُ سَيِّدُ الْاِنَامِ صَلَّى اللهُ عَلَيْهِ وَآلِهِ مَصَابِيحُ الظَّالِمِ
 وَسَلْمٌ تَسْلِيْمًا دَائِمًا كَثِيرًا كَثِيْرًا

اما بعد :- روشن ضمیر طالبین اجن کے دل انوار و آثار مشائخ سے
 منور ہیں اپر واضح ہو کہ حضرت شیخ الشیوخ رئیس ارباب تصوف سلطان
 الطریقیت، برہان الحقیقت، مرشد السالکین، سید العارفین، شرف المتصوفین
 زین العابدین، رئیس المحققین حضرت بلند درجت باعث تصنیف
 سید امیر کلال سوخاری المعروف سید امیر کلال کے خالوادہ عالیہ سے
 فیض یافتہ لوگوں کی ایک جماعت نے اس فقیر حقیر سے التماس کیا کہ
 ہمارے فائدہ کی خاطر حضرت امیر کے مناقب جزیلیہ میں سے کچھ حقے مختصراً

تخریب کیجئے۔ کیونکہ مریدین کے لیے اپنے شیخ کے ابتدائی حالات اور انتہائی مقامات کا علم ضروری ہے اور ان کے وارداتِ غیبیہ اور کمالاتِ قدسیہ اور شب و روز کے معمولات اور سلسلہ طریقت کا بیان ہونا چاہیے تاکہ یہ چیزیں باعثِ ازدیادِ اعتقاد ہو۔ میں نے چاہا کہ احباب سے بایں الفاظ معذرت کروں کہ دوستو میرے متعلق تمہارا اعتقاد بطریقہ تقلید ہے اس کام کی کنجی میرے ہاتھ میں نہیں ہے اور میرے مشاغل مجھے اس تالیف میں مشغول ہونے کی اجازت نہیں دیتے۔ لیکن اچانک سحری کے وقت اس فقیر کے جد امجد قطب الاولیاء شیخ الدینیا منظر کلمۃ اللہ العلیاء سلطان عارفان و برہان محققان غواص دریائے ملکوت شہسوار صحرائے جبروت یعنی حضرت امیر کلال کے فرزند ارجمند حضرت سید امیر حمزہ کی طرف سے بھی اس کام کی طرف اشارہ ہوا۔ بلکہ اہتمامِ بلیغ کے ساتھ حکم ہوا چنانچہ اس کے بعد مجھے اپنی بے بضاعتی اور کم مائیگی کے باوجود اس مہم پر کمر بستہ ہونا پڑا۔ اور اس طریقہ پر پایہ تکمیل کو پہنچایا۔ دوستوں کی دعاؤں کی برکت سے انشاء اللہ احباب کے دلوں میں مقبول ہوگی۔

اب سُن اے طالبِ غالب کہ حضرت امیر کلال
 حضرت امیر کا نسب ایسے سید ہیں کہ جن کی سیادت جسی اور جسی میں کچھ
 قصور نہیں۔ درحقیقت سید وہی ہے جو جسی تعلق کے ساتھ اپنے کردار،

زقار اور گفتار میں رسول اللہ صلی اللہ علیہ وسلم کا پیروکار ہو۔ کیونکہ رسول اللہ صلی اللہ علیہ وسلم کا ارشاد ہے۔

حسن الادب یسترقیح النسب

یعنی اخلاق کا حسن نسب کی قباحت کی پردہ پوشی کر لیتا ہے۔

۵ ہزار خویش کہ بیگانہ از خدا باشد

فدائے یک تن بیگانہ کا ثنا باشد

خدا تعالیٰ سے بیگانے ہزار رشتہ دار کو ایسے بیگانے پر قربان کیا

جاسکتا ہے جو بیگانہ کہ خدا آشنا ہو۔

اور اللہ تعالیٰ کا قول اِنَّهُ لَیْسَ مِنْ اَهْلِكَ بِهٰی حَقِیْقَتٌ کَیْطَرَفِ

اشارہ ہے۔ حضرت سید امیر کلال چونکہ ہمیشہ شریعت محمد مصطفیٰ صلی اللہ علیہ

وسلم کے پیروکار رہتے تھے اس لیے اللہ تعالیٰ نے آپ کو کئی طرح کے

کرامات اور ولایات اور خصائل جمیلہ اور صفات پسندیدہ سے متصف

فرمایا۔ جو کہ حدیث بیان سے باہر ہیں ازاں جملہ ایک یہ ہے۔

کہ آپ کی والدہ محترمہ طیب اللہ تراہا فرماتی ہیں کہ جب

ماورزا دولی حضرت امیر کلال میرے بطن اقدس میں تھے۔ اگر میں کبھی

کبھار کوئی مشتبہ لقمہ کھا لیتی تو میرے پیٹ میں ایسی سستی یا درد پیدا ہو جاتا

کہ میں بے ہوش ہو جاتی اور مجھے اپنے آپ کی کوئی خبر نہ رہتی۔ جب کئی

بار ایسا ہوا تو پھر مجھے معلوم ہوا کہ یہ معاملہ اس فرزند ارجمند کے قدم کی وجہ سے ہے جو کہ میرے پیٹ میں ہے۔

نشان آنکہ من فرزند پاکم
پدر ہم پاک مادر ہم عقیفہ
ولم پاکست مذہب پاک وارم
طریق راست راہ بو حنیفہ

اس بات کا نشان کہ میں پاک فرزند ہوں یہ ہے کہ میری ماں بھی پاک ہے اور میرا باپ بھی پاک ہے۔ میرا دل بھی پاک ہے اور مذہب بھی پاک رکھتا ہوں یعنی سیدنا امام اعظم ابو حنیفہ کا سیدھا طریقہ۔

ولی اللہ کی بشارت قابل اعتماد راویوں سے منقول ہے کہ حضرت امیرؒ کی پیدائش سے پہلے جبکہ حضرت کے والد ماجد

افشندہ میں مقیم تھے اور مدینہ طیبہ سے واپسی کے بعد حضرت سید تانے اپنے بڑے بڑے ساتھیوں کی معیت میں اس جگہ سے گزر کیا۔ چوں کہ حضرت امیر کے والد محترم سید امیر کلاں اور سید اتانہ کے درمیان برادرانہ تعلقات تھے اور سید اتانہ جب بھی بخارا تشریف لائے اور امیر کلاں سے فرمایا: ”میرے بھائی اللہ تعالیٰ تجھے ایسا فرزند عطا کرے گا جو تمام جہان کا مخدوم ہوگا اور اس کا نام امیر کلاں ہوگا“ جب اس بات کو چند سال گزرے تو حضرت اتانہ تشریف لائے۔

بچپن میں دستار بندی ایک قول تو یوں ہے کہ سید اتانہ نے فرمایا کہ بیٹے

کو میرے سامنے پیش کر دیا چنانچہ حضرت امیر کلال کو پیش کیا گیا تو سید اتا نے ان کو گود میں بٹھایا۔ دوسری روایت یوں ہے کہ حضرت امیر کے گاؤں کے بچے کھیل رہے ہیں اور حضرت امیر کھیل دیکھ رہے تھے۔ اچانک آپ کی نگاہ سید اتا کے چہرہ پاک پر پڑی۔ تو آپ دوڑ کر سید اتا کی خدمت میں حاضر ہوئے آتے ہی سید اتا کی گود میں بیٹھ گئے۔ جب سید اتا نے یہ حال ملاحظہ فرمایا۔ تو اپنا عامہ سر سے اتار کر برابر کے دو ٹکڑے کیے۔ ایک ٹکڑا تو اپنے سر پر باندھا اور دوسرا ٹکڑا حضرت امیر کلال کے سر اقدس پر باندھا۔ کچھ دیر کے بعد فرمایا کہ امیر کلال کو میرے پاس لاؤ۔ جب آپ کو لایا گیا تو حضرت امیر کے سروالی دستار کے ٹکڑے کو اپنے سروالے ٹکڑے سے برابر کیا۔ تو حضرت امیر کے سروالی دستار لمبی نکلی۔ پھر کاٹ کر برابر کی۔ پھر دونوں کو ملایا تو پھر بھی حضرت امیر والی دستار لمبی نکلی۔ غرضیکہ تین دفعہ کاٹ کر برابر کی گئی۔ لیکن ہر بار کاٹنے کے بعد پھر جب دونوں کو ملا کر دیکھا جاتا تو حضرت امیر والی دستار حضرت سید اتا والی دستار سے ایک ہاتھ زیادہ نکلتی۔ اس وقت سید اتا نے حضرت امیر کلال سے فرمایا: "مشائخ کرام کے ارواح طیبہ نے تمام ولایتیں پوری کی پوری اس فرزند کو عنایت کی ہیں جسکا نام نامی اسم گرامی سید امیر کلال ہے پھر فرمایا کہ اس فرزند کا مرتبہ سب سے زیادہ ہوا اور ابھی اور زیادہ

ہوگا اور مجھ سے بھی بہت زیادہ ہوگا اور میں نے اس کے بہت بلند مقامات مشاہدہ کیے ہیں جو کہ حضرت تبارک و تعالیٰ نے اس کو عنایت کیجے ہیں اور یہ نظر کرم ۱۸۳ھ میں ہوئی۔

رباعی

دولت ہمہ از خدا ہے چوں آید تا در حق ہر بندہ نظر چوں آید
 اے را کہ خدا دوتے خواہد داد ناگاہ ز سنگ خار ابروں آید
 ترجمہ :- ہر شخص کو اللہ تعالیٰ کی بے مثل ذات کی طرف سے ہی دولت ملتی ہے جیسے اس کی نظر رحمت کو منظور ہو۔ تو جس کو خدا تعالیٰ دولت دینی چاہے اچانک وہ سخت پیٹھر سے نمودار ہو جاتا ہے۔

اندروں شو آشنا و ز بیرون سپکا نہ و ش نقل ہے کہ حضرت امیر کا
 سن مبارک پندرہ سال کا

تھا تو آپ کشتی کے فن میں مشغولیت رکھتے تھے۔ لیکن اس مشغولیت کے باوجود باطنی شغل میں بھی اتنا بلند مقام رکھتے تھے جو کہ حد بیان سے باہر ہے کیونکہ مرد کو جو کچھ حاصل ہوتا ہے۔ وہ گننامی میں ہی حاصل ہوتا ہے۔

رباعی

ہر کراروئے در نکونامی ست طمع عاشقی از و خامی است
 رو تو بدنام باش در رہ عشق کیں سعادت ہمہ ز بدنامی است

ترجمہ :- جس کی توجہ نیک نامی کی طرف ہو۔ اس سے عاشقی کا طبع
خام خیالی ہے۔ جا اور عشق کے راستہ میں بدنامی قبول کرے کیونکہ یہ تمام
سعادت تجھے بدنامی سے ہی حاصل ہوگی۔

فانہ نینظر بنور اللہ | ایک دن حضرت امیر کشتی گیری میں مصروف تھے۔
باطنی صفائی سے محروم ایک جماعت حضرت کی

عنایت کرنے لگی کہ دیکھو یہ بزرگ زادہ اور سپد زادہ ایسے کام میں مشغول
ہے جو کہ بدعت سے اور آپس میں کچھ باتیں تیار کریں کہ حضرت امیر کے
ساتھ اس کے متعلق گفتگو کریں گے۔ اس مجلس میں اسی وقت ان
لوگوں کو نیند آگئی۔ کیا دیکھتے ہیں کہ قیامت قائم ہو گئی ہے اور یہ لوگ
میدان محشر میں گناہوں کی دلدل میں پھنسے ہوئے ہیں۔ ہر سپد نکلنے کی
کوشش کرتے ہیں لیکن کامیاب نہیں ہوتے۔ اچانک حضرت امیر تشریف لائے
ہیں اور ان کے ہاتھ پکڑ کر ان کو دلدل سے باہر نکالتے ہیں اور ساتھ ہی
فرماتے ہیں: کہ ہم یہ پہلوانی ایسی جگہوں کے لیے کرتے ہیں تاکہ اللہ تعالیٰ
کی عنایت سے در ماندہ لوگوں کی دستگیری کریں۔ آئندہ بدگمانی نہ کرنا اور
اہل اللہ کو حقارت کی نگاہ سے نہ دیکھنا۔ جب یہ لوگ خواب سے بیدار
ہوئے تو دیکھتے ہیں کہ حضرت امیر حسب سابق کشتی گیری میں مصروف ہیں
حضرت کشتی چھوڑ کر ان کے پاس تشریف لائے اور ان کے کان پکڑ کر

فرمایا "اے دوستو! ہم یہ کام اس دن کے لیے کرتے ہیں تاکہ عنایت خداوندی سے گرے ہوئے لوگوں کی دستگیری کریں تم بھی درویشوں کے حق میں بدگمانی سے باز آ جاؤ اور ایسی چیز کے انکار سے توبہ کرو جس کی حقیقت سے تم ناواقف ہو۔ ان لوگوں نے جب یہ حال مشاہدہ کیا تو سب نے توبہ کی اور انجام کار اللہ والے ہوئے۔"

جس مرد خدا کا حال کشتی گیری کے زمانہ میں اتنا بلند ہو۔ آئندہ زمانہ میں ان کی رفعت شان کا کون اندازہ کر سکتا ہے۔

تقویٰ حضرت کے بڑے خدام سے منقول ہے کہ مجرد کے زمانہ میں ایک دن حضرت امیرؑ نے رامین کلاں کے ایک باغ میں کپڑے دھوئے۔ جب کپڑوں کو خشک کرنا چاہا تو حضرت نے ساتھیوں سے فرمایا کہ کپڑوں کو دیواروں پر نہ ڈالو تاکہ کانٹے نہ ٹوٹیں اور زمین پر بھی نہ ڈالو کہ جانوروں کا چارہ خراب نہ ہو اور درختوں پر بھی نہ ڈالو کہیں ٹہنیاں ٹیڑھی نہ ہوئیں دوستوں نے عاجز ہو کر پوچھا کہ حضرت آپ اپنے کپڑے کس طرح خشک کیا کرتے ہیں حضرت نے فرمایا کہ میں اپنے کپڑے اپنی پشت پر ڈال لیتا ہوں اور خشک ہونے تک سورج کے سامنے رکھتا ہوں۔

اس کے بعد حضرت نے فرمایا۔ دوستو! اگر تمہارے استعمال سے دیوار کا کوئی ٹکڑا گر جائے یا کانٹے ٹوٹ جائیں یا ٹہنیاں ٹیڑھی ہو جائیں

یا چار پاپیوں کا چارہ خراب ہو جائے۔ تو باغ کے مالک کے سامنے تمہارا کیا عذر ہوگا۔ تم لوگ یہ ناجائز کام کرتے ہو، کیونکہ کسی کے ملک میں تصرف بغیر اس کے اذن کے جائز نہیں اور گناہ کو کبھی چھوٹا نہ جانو۔ کیونکہ گناہ اگرچہ چھوٹا ہی ہو لیکن گناہ کو چھوٹا جاننے کی وجہ سے آدمی دوزخ میں جاسکتا ہے اور دلیل کے طور پر حضرت نے یہ حدیث شریف پڑھی کہ اصرار کے بعد کوئی گناہ صغیرہ نہیں رہتا اور استغفار کے بعد کوئی گناہ کبیرہ نہیں رہتا ساتھ ہی حضرت نے فرمایا۔ ”کہ اللہ تعالیٰ تک رسائی والے راستے اس آدمی پر کبھی نہیں کھلتے جو تقویٰ کو اپنا شعار نہ بنائے۔“

حضرت کے یہ حالات حضرت بابا سماسی سے بیعت ہونے کے بعد ہوئے ہیں۔

منقول ہے کہ جن دنوں میں حضرت امیر کشتی کیا کرتے تھے۔
مراد مرشد ایک دن آپ کشتی میں مصروف تھے اور حضرت بابا محمد سماسی رامتین کلاں کی دیوار کے سایہ میں کھڑے ہو کر حضرت امیر کا نظارہ کر رہے تھے اور حضرت امیر کے احوال میں مستغرق کھڑے تھے حضرت بابا سماسی کے مخرمان راز میں سے بعض نے عرض کیا کہ حضرت ان بدعت میں مشغول لوگوں میں آپ کیوں حیران کھڑے ہیں۔ آپ نے فرمایا ”اس میدان میں ایک ایسا مرد ہے اور اس شکار گاہ میں ایک ایسا شکار ہے کہ جس کی

صحبت سے تمام کا ملین فیضیاب ہوں گے۔ ہم اس مرد کے منتظر ہیں کہ کب ہمارے دامِ محبت میں آتا ہے۔ کیونکہ اس کی پرواز بہت بلند ہے۔

نیری پہلی نظر کا وار توبہ کہ اب تک دل دُعا میں سے رہا ہے | ابھی یہی باتیں ہو رہی

تھیں کہ حضرت امیر کی نگاہ حضرت بابا کے چہرہ انور پر پڑی اور پہلی نظر میں ہی مرغِ دل و دامِ محبت کا شکار ہو گیا اور حضرت بابا قدس سرہ نے فوتِ جاذبہ سے آپ کو اپنی طرف اس طرح کھینچ لیا کہ حضرت امیر بے اختیار ہو گئے حضرت خواجہ نے اسی دن حضرت امیر کو اپنی فرزندمی میں قبول فرمایا اس دن کے بعد حضرت امیر کو کبھی کسی شخص نے بھی بازار یا معرکہ میں نہیں دیکھا۔

منقول ہے کہ حضرت خواجہ سماسی کے خدام میں سے **ثبوت کرامت** کسی نے حضرت امیر سے کرامات اولیاء کے متعلق سوال کیا تو حضرت نے فرمایا "کہ اولیاء اللہ کی کرامات عقل اور نقل سے ثابت ہیں اور مشائخ کرام سے بہت کرامات منقول ہیں اور اہل اسلام میں مشہور ہیں اور جس کی بصیرت کی آنکھ نورِ ایمان سے منور ہو اور اہل اللہ پر اعتقاد رکھتا ہو۔ اس کو اس بارہ میں شک نہیں ہو سکتا۔ اس سلسلہ میں حضرت سلیمان علیہ السلام کے وزیر کا پلک چھکنے میں تختِ بلقیس کا لانا پیش کیا جاسکتا

ہے اور حضرت عمر رضی اللہ عنہ کا مدینہ منورہ میں منبر نبوی پر کھڑے ہو کر پیاساری
الجبل کہنا اور آپ کے آواز کا حضرت ساریہ تک پہنچ جانا۔ حالانکہ حضرت
ساریہ اپنے لشکر کے ساتھ ملک عراق میں تھے کرامت ہی ہے۔

اگر کسی کو شبہ ہو کہ یہ کرامات تو معجزہ کے
ایک اعتراض کا جواب برابر ہو گئی ہیں۔ بلکہ بڑھ گئی ہیں، حالانکہ ولی نبی

سے نہیں بڑھ سکتا۔ اس کا یہ جواب ہے کہ ہر ولی کی کرامت اس امت
کے نبی کا معجزہ ہوتا ہے کیونکہ ولی کی کرامت سے ثابت ہوتا ہے کہ یہ
ولی جس نبی کو مانتا ہے وہ نبی برحق ہے اور اس کا دین بھی سچا ہے۔ لہذا
ولی کی ہر کرامت اس کے نبی کا معجزہ بنے گی۔ اس لیے کرامت کا معجزہ
کے برابر ہونے یا معجزہ سے بڑھنے کا سوال ہی پیدا نہیں ہوتا۔ کیونکہ ولی
کو جو کچھ ملتا ہے اس نبی کی اتباع اور اس کی شریعت کی پیروی سے ہی
ملتا ہے۔ یہ بات ہمیشہ یاد رکھنی چاہیے کہ اولیاء کا درجہ کسی بھی وجہ سے
انبیاء کے برابر بھی نہیں ہو سکتا۔ چہ جائیکہ بڑھ جائے۔

حضرت بایزید سے کرامت کے متعلق پوچھا
معجزہ اور کرامت میں فرق کیا تو آپ نے فرمایا۔ انبیاء کرام علیہم السلام

کو اللہ تعالیٰ سے جو ملا ہے وہ تو شہد کی مشک کی طرح ہے اور اولیاء
کو جو ملا ہے اس کی مثال ایسی ہے جیسے شہد کے مشک سے ٹپکا ہوا ایک

قطرہ بلکہ وہ نمی جو مشک سے ظاہر ہو اور جو کچھ مشک کے اندر ہے تو وہ انبیاء کرام کا خصوصی حصہ ہے۔

کرامت کے اقسام پھر کرامت کئی طرح کی ہوتی ہے کبھی دعا کی قبولیت کی صورت میں کسی ظاہری سبب کے بغیر کھانا ظاہر ہو جانا یا پیاس کے وقت بے سبب ظاہر پانی مل جانا یا طویل مسافت کو بغیر اسباب ظاہریہ کے تھوڑے وقت میں طے کرنا اور اس کے علاوہ اور جو باتیں عامہ خلق کی عادت کے خلاف ہوں۔ چنانچہ منقول ہے کہ حضرت امیر ہر سال بنور شریف لے جاتے تھے۔

پیر و مرید کی کرامت ایک دفعہ ایسا اتفاق ہوا کہ حضرت جب کوہ نور دریا کے کنارہ پر پہنچے اور آپ کے تمام ساتھی گذر گئے اور تھوڑی دیر کے لیے توقف کیا اور حضرت امیر عالم تفکر میں تھے۔ اچانک سر مبارک اٹھا کر فرمایا: "کہ دوستو علی صوفی آگیا ہے حالانکہ علی صوفی آپ کے آستانہ عالیہ کا وہ خادم تھا جس کو آپ بخارا میں آستانہ مقدسہ کی درباری کے لیے چھوڑ آئے تھے اس لیے تمام دوست آپ کے فرمان سے مسجوب ہوئے کہ علی صوفی بخارا سے کس طرح آسکتا ہے۔ اچانک دیکھتے ہیں کہ علی صوفی پانی پر چلتا آرہا ہے اور اس کے قدم بھینگتے بھی نہیں۔ جب علی صوفی حضرت امیر کی خدمت میں حاضر ہوا۔

آپ نے جھڑک کر فرمایا "کہ گھر سے کس وقت چلا ہے۔ اس نے عرض کیا کہ حضرت آپ کا شوق مجھ پر اس طرح غالب ہوا کہ میں بے اختیار ہو گیا۔ جب آنکھ کھولی ہے تو آپ کی خدمتِ اقدس میں حاضر ہوں۔ آپ کے جامِ محبت میں اس طرح مدہوش ہوں کہ مجھے کچھ خبر نہ تھی حضرت امیر نے اس کو حکم دیا کہ جیسے آئے ہو ویسے ہی فوراً لوٹ جاؤ اور اتلنے کی خدمت ادا کرو۔ علی صوفی نے پانی پر قدم رکھا اور اس کا پاؤں تر بھی نہ ہوا اور اسی گھڑی میں بخارا شریف پہنچ گیا۔ ناظرین

ناظرین کرام! جس کے مرید اس درجہ کے ہوں اس پیر کے مرتبت کا اندازہ کون کر سکتا ہے۔

قیاس کن ز گلستان من بہار مرا

منقول ہے کہ حضرت امیر آٹھ سال متواتر دو شنبہ اور جمعہ کے طی الارض دن مغرب کی نماز سوخار میں پڑھتے اور عشاء حضرت خواجہ محمد سماسی رحمۃ اللہ علیہ کے ساتھ سماس میں ادا فرماتے اور صبح کی نماز پھر واپس سوخار میں آکر پڑھتے تاکہ کسی کو ان کے حال پر اطلاع نہ ہو۔

رباعی

گر شمرہ شوی بخلق شر الئاسی در گوشت نشین شوی ہمہ وسواسی
بہ زان نبور کہ خضر والسیاسی کس نشاسد ترا تو کس نشناسی

ترجمہ :- اگر تو مخلوق میں مشہوری کا خواہاں ہوا۔ تو بدترین خلق ہے اور صرف گوشہ نشینی و سوا اس ہی ہے۔ بہتر یہ ہے کہ تو خواہ خضر و الیاس بھی بن جائے تو بھی کسی کو نہ پہچانے اور تجھے بھی کوئی نہ پہچانے۔

بیک وقت کسی جگہ موجود ہونا بعد اہل تصوف کی ایک جماعت کعبہ منقول ہے کہ حضرت امیر کے انتقال کے

تشریف کی طرف سے وارد ہوئی۔ خدام نے اُن سے دریافت کیا کہ آپ حضرات کہاں سے تشریف لائے ہیں۔ انہوں نے بتلایا کہ ہم دیارِ مکہ مکرمہ اور مدینہ منورہ سے حضرت امیرِ قدس سرہ کے دیدار کے لیے حاضر ہوئے ہیں۔ جب انہیں بتایا گیا کہ حضرت امیرِ قدس سرہ انتقال فرما چکے ہیں۔ تو وہ لوگ بہت روئے۔ بعد ازیں ان لوگوں سے پوچھا گیا کہ آپ لوگوں نے حضرت امیر کو کہاں دیکھا ہے اور آپ کے احوال تشریف سے کس طرح واقفیت ہوئی ہے کیونکہ ظاہری طور پر حضرت مکہ مکرمہ کبھی نہیں گئے۔ انہوں نے کہا ہم حضرت کے مرید ہیں۔ اور آپ کے دستِ حق پرست پر بیعت ہیں۔ صرف ہم ہی نہیں بلکہ اکثر اہل مکہ و اہل مدینہ آپ کے مرید ہیں اس کی وجہ یہ ہے کہ عرصہ تیس سال سے ہم ہمیشہ حضرت کی اقتدار میں طواف کعبہ کرتے ہیں اور حضرت کی بیعت میں حج ادا کرتے ہیں۔ اس سال حضرت تشریف نہیں لائے ہمارے

~~86790~~ 86790

دلوں میں حضرت کے دیدار پر انور کا شوق غالب ہوا۔ تو ہم حاضر ہوئے
 افسوس دیدار نصیب نہ ہوا، آخر وہ جماعت حضرت کی اولاد اجداد
 کو مل کر اسی روز واپس روانہ ہوئی۔ واپسی کے وقت کہتے تھے افسوس
 اس ملک کے لوگوں نے حضرت امیر قدس سرہ کے مرتبہ کو پوری
 طرح نہیں پہچانا۔ آپ کے بلند مقام و مرتبہ کو صحیح طور پر اہل عرب
 ہی جانتے ہیں۔

”سونے کا قدر سنا رہی جانتا ہے، اور موتی کا قدر جو ہری
 جانتا ہے۔“

رباعی

قدر گل و مل بادہ پرستاں داند نے بوالہوسان وزیروستاں داند
 اے بے خبر از بے خبری معذوری سرسیت دریں شیوہ کہ مستاں داند
 ترجمہ :- پھول اور شراب کا قدر بادہ پرست ہی جانتے ہیں، کھینے اور
 خواہش کے بندے کہاں جانیں۔

اے بے خبر تو اپنی بے خبری کی وجہ سے معذور ہے، طر لقیّت میں
 ایک بھید ہے جسے مست ہی جانتے ہیں، غرضیکہ حضرت کے کمال کی
 کوئی انتہا ہی نہیں۔

ہم خواہیں القلوب | ایک روز حضرت امیر کلال معرفت میں

مستغرق ہو کر مناسک حج بیان فرما رہے تھے تقریباً تمام مناسک حج بیان فرمائے اور مناسک میں علماء کا اختلاف بھی بیان فرمایا اور بہت سی چیزیں بیان فرمائیں جن سے حاضرین مجلس حیران تھے۔ حاضرین میں سے ایک بے اعتقاد آدمی کے دل میں خیال گذرا کہ حضرت نے کعبہ کو دیکھا ہی کہاں ہے کہ بیان کریں یہ چیزیں تو وہ بیان کرے جس نے اپنی آنکھوں سے دیکھی ہوں۔ ابھی تھوڑی دیر ہی گزری تھی کہ حضرت باہر تشریف لائے اور اس شخص کا ہاتھ پکڑ کر فرمایا کہ اے نادان یہاں آ کر دیکھ کیا دیکھتا ہے جب اس شخص نے نظر اٹھائی تو دیکھا کہ کعبہ مقدسہ حضرت امیر قدس سرہ کے سر کا طواف کر رہا ہے۔ حضرت نے فرمایا کہ جس شخص کے اپنے پلے کچھ نہ ہو۔ تو وہ دوسروں کے متعلق بھی وہی تصور کرتا ہے کہ وہ بھی خالی ہی ہیں۔ جب تک تیرے دل کی آنکھ نہ کھلے۔ اس وقت تک تو مشاہدہ نہیں کر سکتا۔ اور حقیقت حال کو نہیں دیکھ سکتا۔

رباعی

ایں دیدہ پوش تادلت دیدہ شود
زباں دیدہ جہاں دگرے دیدہ شود
گر روزن دل بند کر جی بکشتانی
بر بام فلک ہر چہ بود دیدہ شود
ترجمہ :- یہ آنکھ بند کرتا کہ تیرا دل آنکھ بن جائے۔ پھر اس آنکھ سے تجھے
ایک اور ہی جہاں نظر آئے گا۔

اگر تو ذکرِ حق سے دل کا دریچہ کھول لے تو آسمان کے کنارے پر ہونے والی چیزیں بھی تجھے دکھائی دیں گی۔

اور یہ واقعہ مرشد الخلق الی الحق حجتہ الخلق منبع رسول اللہ فی القول والعمل یعنی خواجہ ابو حفص کبیر بخاری کی مسجد میں رونما ہوا جبکہ حضرت اپنے تمام احباب کے ساتھ مجلس میں خود بھی تشریف فرما تھے اس شخص نے یہ حال دیکھ کر توبہ کی اور مقبولان بارگاہ خداوندی سے ہوا۔

یک دن حضرت امیر قدس سرہ کے کہ گردن نہ پھپھوڑ حکم تو بیچ | یاروں کو حضرت جگر دون اتا کے

مزار مبارک کی زیارت کا شوق ہوا۔ جب مزار تشریف کی طرف کچھ راستہ چلے تو دیکھا کہ ایک شیر نے آکر ان کا راستہ روک لیا ہے اور راستہ سے ہٹنے کا نام نہیں لیتا۔ سب ساکتی حیران ہو گئے اتنے میں حضرت امیر قدس سرہ تشریف لائے اور شیر کی گردن کو پکڑ کر راستہ سے ایک طرف ہٹایا۔ اور خود وہیں کھڑے رہے اور تمام ساکتی گذر گئے۔ شیر نے آپ کے قدموں پر اس طرح قدم رکھا ہوا تھا جیسے کوئی کسی کی تعظیم کرتا ہے۔ پھر شیر چلا گیا۔ ساکتیوں نے یہ حالت دیکھ کر حضرت سے دریافت کیا کہ حضرت یہ کیا حالت تھی۔ آپ نے فرمایا۔

”جو شخص ظاہر و باطن میں اللہ تعالیٰ سے ڈرتا ہے۔ اللہ تعالیٰ تمام چیزوں

کو اُس سے ڈرانا ہے اور جو شخص اللہ تعالیٰ سے نہیں ڈرتا وہ تمام چیزوں سے ڈرتا ہے۔ فرمایا کہ اللہ تعالیٰ کسی چیز کو آدمی پر اس طرح نہیں مسلط کرتے کہ آدمی اُس سے ڈرے۔ بلکہ وہ چیز خود اس سے ڈرے گی۔ بشرطیکہ وہ آدمی خود اللہ تعالیٰ سے ڈرتا ہو۔

اصل صرف خوف خدا ہے کہ آپ نے فرمایا ایک شخص باغ میں

آتا ہے۔ باغ میں بے شمار درخت ہیں اور درختوں پر بے شمار ٹہنیاں ہیں اور ٹہنیوں پر بے شمار پتے ہیں اور ہر پتے پر ایک پرندہ بزبان فصیح کہتا ہے۔ السّلام علیک یا ولی اللہ ہ پھر بھی اس شخص کو ڈرنا چاہیے کہ کہیں یہ مکر نہ ہو اور درحقیقت یہ ہے بھی مکر ہی۔ اور اس طرح کے واقعات تو بہت ہوتے ہیں کیونکہ تمام کاموں میں اصل صرف خوف خدا ہے۔

شعر

مُرغِ اِیْمَانِ رَادٍ وَ پَرِ خَوْفِ رُجَاسَتِ مُرغِ بے برابری اِنْدِنِ خَطَا اسْتِ
تَرْجِمَہ:۔ اِیْمَانِ كے پَرِنْدے دُورِ پَرِ ہیں۔ خَوْفِ اور اُمید بے پَرِ پَرِنْدے
کو اڑانا خَطَا ہے۔

شکستہ دانت درست کر دیے منقول ہے کہ ایک دن حضرت امیرؓ
سماں میں حضرت خواجہ کی خدمت میں

حاضر تھے کہ کچھ لوگوں کی آپس میں لڑائی ہو گئی۔ اُن میں سے ایک آدمی کے کچھ دانت ٹوٹ گئے۔ لڑائی کے بعد مضر دین کی طرف کے لوگوں نے چاہا کہ ضاربین کے پاس چلیں اور اُن سے دانتوں کی دیت طلب کریں۔ اتفاقاً طرفین حضرت خواجہ کے مرید تھے اس جماعت میں سے ایک شخص نے کہا۔ پہلے حضرت خواجہ کی خدمت میں حاضر ہونا چاہیے جو حکم ہو اس کے مطابق فیصلہ کرنا چاہیے۔ چنانچہ یہ جماعت حضرت خواجہ کی خدمت بابرکت میں حاضر ہوئی۔ اس وقت حضرت امیرؒ بھی حضرت خواجہ کی خدمت میں حاضر تھے۔ حضرت خواجہ نے فرمایا "مجھے وہ دانت دکھاؤ۔ چنانچہ حضرت امیر نے وہ شکستہ دانت آپ کے سامنے حاضر کیے تو حضرت خواجہ نے حضرت امیر سے فرمایا کہ کوئی ایسا کام کرو کہ ان کا نزاع ختم ہو جائے حضرت امیر نے دانت پکڑ کر دعا کی اور ارواحِ مشائخ سے مدد طلب کی اور اُن دانتوں پر دم کیا۔ شکستہ دانتوں کو اُن کی پہلی جگہ پر رکھا۔ تو حضرت امیر قدس سرہ کی دعا کی برکت سے اللہ تعالیٰ نے ان دانتوں کو مستحکم اور درست فرمادیا جن کے دانت شکستہ ہوئے تھے وہ بہت حیران ہوئے اور دعویٰ سے دست بردار ہو گئے اور توبہ کی اور حضرت کے کمال حال کے معترف ہو کر راہِ حق کے پسندیدہ لوگوں میں سے ہو گئے۔

رُبَاعِي

آہنا کہ دل از الست مست آوردند
 جاں راز عدم قرب بدست آوردند
 از دیدہ قدم نہادہ اند بر سر حساب
 تا یک دل دیوانہ بدست آوردند
 ترجمہ :- جوگ ازل سے ہی مست دل لائے ہیں اور جان کو عدم سے
 ہی قرب سے مشرف کر کے لائے ہیں۔
 آنکھوں سے اپنی جان کے سر پر قدم رکھا ہے تاکہ ایک دیوانہ دل
 ہاتھ میں لائے۔

وہ خود تشریف لے آئے ہیں نہڑ پایا نہیں کرتے ^{منقول ہے}

کلالہ کو روزن کلاں نام گاؤں میں ایک بار اس طرح آزمایا گیا کہ ایک
 آدمی وہاں فوت ہو گیا اس نے وصیت کی کہ میرا جنازہ حضرت امیر قدس
 سرہ پڑھائیں حالانکہ حضرت امیر سوخار میں تھے اور مشائخ کبار کی ایک
 جماعت وہاں جمع تھی۔ جن میں حضرت امیر دانشی مولانا شمس دین اسکوی
 اور حضرت مولانا تاج الحق والدین جعدوانی بھی تھے جب حضرت امیر
 کو بلانے کے لیے قاصد روانہ کرنا چاہا تو حضرت شیخ صوفی عاسونکی
 نے فرمایا کہ حضرت امیر کے پاس تمہیں آدمی بھیجنے کی کوئی ضرورت نہیں
 حضرت خود تشریف لارہے ہیں۔ کیونکہ اللہ تعالیٰ نے آپ کو باطن کی

صفائی عطا کی ہوئی ہے وہ خود تشریف لائیں گے۔ اُن میں سے ایک شخص نے طے کیا کہ ہم حضرت امیر سے آپ کے خلیفہ مجاز ہونے کے بارہ میں سوال کریں گے۔ کیونکہ اُن کو پیری مریدی کی کہیں سے اجازت نہیں۔ اچانک حضرت امیر تشریف لے آئے۔ جب لوگوں نے حضرت امیر قدس سرہ کی اس طرح تشریف آوری دیکھی تو تمام لوگ استقبال کو دوڑے اور حضرت کے کمال حال کے معترف ہوئے۔ جب جنازہ اور دفن سے فراغت ہوئی اور لوگ اردن کی مسجد میں جمع ہو گئے۔ ہجوم بہت زیادہ ہو گیا تو دو شخصوں نے کہا۔

اجازت و خلافت کے متعلق سوال کا جواب | یہ باتیں ہو رہی تھیں کہ ہمارے درمیان

کہ امیر و اشقی مولانا شمس الدین کو کہہ رہے تھے کہ تمہیں تو اجازت ہے اور مولانا امیر و اشقی کو کہہ رہے تھے کہ تمہیں بھی اجازت ہے۔ درحقیقت اس بات چیت سے ان کا مقصد حضرت امیر کی اجازت و خلافت کے متعلق واقفیت حاصل کرنا تھا۔ حضرت امیر نے فرمایا "بھائیو! امیر و اشقی خود سید ہیں۔ جھوٹ نہیں کہتے اور مولانا شمس الدین بھی عالم ہیں وہ بھی جھوٹ نہیں کہیں گے کہ انہوں نے آئینہ دل میں اُن کو دیکھا اور تم نے اُن کو اپنے آئینہ دل میں دیکھا۔ حقیقت یہ ہے کہ تم دونوں کو کہیں سے اجازت

نہیں۔ اس لیے حضور علیہ الصلوٰۃ والسلام نے فرمایا: "کہ دلِ دلِ کا آئینہ ہوتا ہے اور حضرت عیسیٰ علیہ الصلوٰۃ والسلام فرماتے ہیں: ہر آدمی وہی خراج کرتا ہے جو اس کے پاس ہوتا ہے یعنی کوزہ سے وہی ٹپکے گا جو اس کے اندر ہوگا۔ جب حضرت امیر نے ارشادات بیان فرمائے تو سب لوگ آپ کے کمال حال کے معترف ہوئے اور کہنے لگے کہ ہم اس با کمال مرد کے کمال سے غافل تھے۔ مذکورہ دونوں بزرگوں میں سے ایک نے یہ حدیث پڑھی۔

اولیائی تخت قبائی لا یعرفہم غیرہ۔

اس کے بعد حضرت امیر کمالِ قدس سرہ نے فرمایا کہ جو کچھ آپ نے پڑھا ہے وہ رسول اللہ صلی اللہ علیہ وسلم کی فرمودہ عبارت نہیں۔ اسی اثنا میں حضرت کی زبان درفشاں سے یہ بھی نکلا کہ جس کو الفاظ نبی کا محرم نہ بنائیں اس کو اسرار نبی کا محرم کب بنائیں گے۔ حضرت جب یہ فرما چکے۔

مولوی ہرگز نشد مولائے روم تا غلام شمس تبریزی نشد

نو حضرت مولانا تاج الحق والدین نے حضرت امیر سے التماس کی کہ اس شکتہ دل درست اعتقاد کو اپنی غلامی میں قبول فرمائیے۔ حضرت امیر نے فرمایا: میں اس قابل نہیں ہوں۔

لیکن تمہیں فرزند می قبول کیا۔ اسی وقت اُن کو خلافت عطا کر کے
بیعت کرنے کی اجازت دے دی۔ اسی لیے کہتے ہیں کہ جس کو اللہ تعالیٰ
علم دین عطا کرتے ہیں۔ اُس کو تمام مقاصد و مطالب تک پہنچاتے ہیں۔

نظم

مرد را علم و عقل پیرایہ است ہر کرا این دُنیت لے بایہ است

علم و عقل اندر دِ مایہ سود علم چو تارواں و عقل چو لُرد

ترجمہ :- مرد کے لیے علم اور عقل زینت ہے۔ جس کے پاس یہ

دونوں نہ ہوں وہ بے دولت ہے۔ علم اور عقل دونوں ہی نفع کے

سرمایہ ہیں۔ عقل زندگی تک ہے اور علم جان تک۔

علم باید تا عمل گنجے بود زانکہ بے دانش عمل رنجے بود

ترجمہ :- علم چاہیے تاکہ عمل خزانہ ہو۔ اس لیے کہ عمل بغیر علم صرف رنج ہی ہے

اس لیے کہ تمام کاموں میں اصل تو علم ہی ہے لیکن بغیر عمل کے کوئی شخص بھی مقصود تک نہیں پہنچتا

ہر کرا علم نیست در ویش است گرچہ مالش ز خسرواں بیش است

ترجمہ :- جس کے پاس علم نہیں وہ بھوکا ہے اگرچہ اس کے پاس مال بادشاہوں

سے بھی زیادہ ہو۔

جانِ جان و دانش است جہلش مرگ او جاہلاں را د و مرگ در پیش است

ترجمہ :- علم جان کی جان ہے اور جہالت اس کی موت ہے۔ جاہلوں کو

دو موتیں درپیش ہیں۔

علم ایسا چاہیے کہ آدمی کو خدا تک پہنچائے۔ اس لیے کہ علم وہ ہے جو رہبری کرے۔

علم صورتِ پیشہ آب و گل است علم معنی رہبر جان و دل است
صرف ظاہری علم تو پیشہ آب و گل ہے اور علم باطن تو جان و دل کا رہبر ہے۔

علماء کی اقسام اگرچہ علماء کی کسی قسمیں ہیں لیکن درحقیقت تمام علموں سے مقصود تو خدا شناسی ہی ہے جب اللہ جل شانہ

کو پہچان لیا اور الرحمن علم القرآن و اسے مکتب میں تعلیم نصیب ہوئی اور اس مکتب کی تعلیم سے عالم ہو گیا۔ تو وہ تمام نظروں کا حقدار ہو گیا اور اللہ تعالیٰ اس کو تمام مقاصد اور مطالب تک پہنچائے گا۔ انشاء اللہ تعالیٰ۔

ایک گھڑی میں تمام جہان کی سیر امیر کے بعض خادم مولانا جلال الدین منقول ہے کہ ایک دن حضرت

کی خدمت میں بیٹھے ہوئے تھے۔ اہل تصوف کی باتیں اور ان کی کرامات کا ذکر کر رہے تھے۔ اسثناء میں مولانا جلال الدین نے فرمایا۔ اس وقت بھی جہان میں کوئی ایسا مرد ہو گا جو شریعتِ مصطفویہ کے طریقہ پر مستقیم ہو اور

تجربہ و طریقت پر بھی مستحکم ہو۔ نایاب ہی ہے۔ حضرت امیر قدس سرہ کے
 مریدین میں سے ایک آدمی نے کہا۔ اے مخدوم ہمارے زمانہ میں بھی
 ایسے مرد ہیں جو ہمہ صفت موصوف ہیں اور ان کے کمال کی یہ کیفیت
 ہے۔ کہ مشرق سے لے کر مغرب تک تمام جہان کی سیر ایک گھڑی میں
 کر سکتے ہیں۔ حضرت مولانا جلال الدین نے فرمایا۔ ایسا مرد کہاں ہے اس
 شخص نے کہا کہ میرے شیخ اور میرے سید ایسے ہیں۔ مولانا نے کہا۔ کہ
 کیا تو ہمیں ان کی صحبت بابرکت میں پہنچا سکتا ہے تاکہ ان کی خاک پا
 کو اپنی آنکھوں کا سرمہ بناؤں اور ان کی صحبت سے فیض یاب ہوں۔
 اس مرد نے کہا۔ کہ آپ کو وہاں جانے کی ضرورت نہیں۔ آپ ان کی
 طرف توجہ کریں۔ وہ خود تشریف لے آئیں گے۔

مولانا حضرت کی طرف متوجہ ہوئے حضرت
طلب صادق کی برکت امیر اقدس سرہ خود تشریف فرما ہو گئے۔

اور اسی مجلس میں بیٹھ گئے۔ اس مرد نے مولانا جلال الدین سے کہا۔ مولانا
 یہ ہمارے پیر و مرشد تشریف لے آئے ہیں۔ جب مولانا نے حضرت کو
 دیکھا تو عرض کیا۔ حضرت ہمارے ملک میں کیسے تشریف آوری ہوئی۔
 حضرت امیر نے کہا۔ تمہاری توجہ اور طلب ہمیں لے آئی ہے۔ اس
 لیے کہ جب طالب کی طلب سچی ہوتی ہے تو وہ جو کچھ طلب کرتا ہے

اللہ تعالیٰ اُسے پہنچا دیتا ہے۔

بیت

ہر کہ اور صدق صادق آمدست بر سرش معشوق عاشق آمدست
ترجمہ :- جو شخص صدق میں صادق ہو معشوق خود اس پر عاشق ہوتا ہے۔

عطائے خلافت اور اعتراض کا جواب | حضرت مولانا نے حضرت
امیر سے بیعت کی۔

اسی وقت حضرت امیر نے مولانا کو خلعت خلافت سے سرفراز فرمایا اور
بہت زیادہ نظر کرم فرمائی۔ اس مجلس میں حضرت امیر کے بعض مرید حاضر
تھے انہوں نے عرض کیا کہ حضرت ہم تو عرصہ دراز سے جناب کے مرید
ہیں ہمیں تو بہ دولت نصیب نہیں ہوئی۔ جو مولانا کو ایک ہی گھڑی میں
عطا ہو گئی ہیں۔ حضرت امیر قدس سرہ نے فرمایا۔ عزیزان من! مولانا نے
قبل ازیں بہت کام کیا ہوا ہے اور راہِ طریقت بہت طے کیا ہوا ہے
صرف اجازت کی ہی کمی تھی۔ جیسے قطب برمی خواجہ عبید اللہ انصاری فرماتے
ہیں کہ رحمتِ حق اچانک آتی ہے۔ لیکن دلِ آگاہ پر آتی ہے۔ پس جس
شخص نے اپنے وجود کو علوم دینیہ کے حصول میں ریاضت اور مجاہدہ
کی کٹھالی میں پگھلایا ہو اور تمام عمر شریعتِ محمدی کے علم میں صرف کی ہو

اور جوانی سے بڑھاپے تک پہنچا ہو۔ کیسے ہو سکتا ہے کہ وہ اس دولت
عظمیٰ سے محروم رہے۔ خدا تعالیٰ جسے چاہتا ہے ملک عطا کرتا ہے۔

رباعی

تادلِ صدف در حقیقت نشود جاں محرم اسرارِ طریقت نشود
مگر ارجوانے کسے در رہ عشق تا نفسِ جوانِ پیرِ طریقت نشود

ترجمہ: جب تک در حقیقت کا صدف نہ ہو۔ جان اسرارِ طریقت
سے محرم نہیں ہوتی۔ اگر کوئی جوان عشق کے راہ میں ہو تو جب تک اس
کا نفس جوان ہے وہ پیرِ طریقت نہ ہوگا۔

ہاں بہت سے اہل علم ایسے بھی ہیں جنکی زبان تو
علماءِ سوء عالم ہے۔ لیکن اُن کا دل عالم نہیں۔ اُن کو اہل
الہ کی نظر کا استحقاق نہیں۔ چنانچہ قطب العارفین مولانا جلال الدین
والحق فرماتے ہیں۔

شعر

آہ ازیں زشتاں کہ چوں رومی نمایند از نقاب
از برون و سو آفتاب و زر روں سو منجلاب

ترجمہ :- ان بد فطرت لوگوں پر افسوس ہے کہ جب نقاب سے منہ باہر نکالتے ہیں تو جو باہر سے آفتاب نظر آتے تھے وہ اندر سے گندے پانی کے جوہر نظر آنے لگے۔

درحقیقت عالم وہ ہیں جو خدا تعالیٰ کو پوشیدہ صفات کے ساتھ پہچانیں اور جیسے باہر سے دکھائی دیں اندر سے بھی ایسے ہی ہوں۔ جیسا کہ حضور علیہ الصلوٰۃ والسلام نے فرمایا ہے کہ ”مرد وہ ہے جس کا کردار اس کے دیدار سے بہتر ہو“

مشہور ہے کہ حضرت سلطان العارفين بايزيد بايزيد اور محنت کا مکالمہ اسطغانی کسی راستہ میں ایک پل پر پہنچے وہاں آپ نے کسی محنت کو آراستہ پیراستہ دیکھا۔ حضرت سلطان العارفين نے اس سے منہ پھیر لیا۔ محنت کو جب حضرت کی وگردانی کا پتہ چلا تو عرض کیا۔ اے بزرگوار دین۔ اے سالکِ راہ یقین۔

بیت

ما ینم چناں کہ مے نما ینم بخلق تو نیز چنانکہ مے نما ینی ہستی
ترجمہ :- ہم جیسے ہیں مخلوق کو ویسے ہی دکھائی دیتے ہیں۔ کیا آپ بھی
جیسے دکھائی دیتے ہیں ویسے ہی ہیں۔

بعض صلحاء اور سالکین طریقت نے عالم اور عارف کی یوں
عالم حقانی تعریف بیان کی ہے کہ عالم وہ ہیں کہ جنکا کردار اُن
 کے ظاہری دکھاوے سے بہتر ہو کیونکہ تمام علموں سے مقصود تو خدا
 تعالیٰ کو پہچاننا اور اپنے علم پر عمل کرنا ہے۔

بیت

جعدہ دیواست دانش بے عمل سخرہ شیطان بود مرد و عسل
 گر عمل با علم تو پیوند نیست جبہ و دستار دانش منڈ نیست
 ترجمہ :- علم بغیر عمل کے شیطان کا فریب ہے۔ کھوٹا آدمی شیطان کا
 استہزا ہے۔ اگر علم کے ساتھ عمل کا پیوند نہیں۔ توجیہ و دستار کو عالم
 نہیں کہتے۔

حضرت امیر کلامؒ کبھی کبھی معرفت کا بیان کرتے ہوئے فرماتے تھے
 کہ عمل علم کے ساتھ اور علم عمل کے ساتھ اپنے اپنے عامل کو رضائے
 حق اور لقائے حق سے مشرف کرتا ہے۔ اس لیے کہ حقیقی علم تو اللہ تعالیٰ
 کو جاننے کا نام ہے اور عمل میں نظر ڈالنی چاہیے۔ کیونکہ ریا کی بندگی تو
 شرک خفی ہے۔

خدا شناسی کی علامت یہ ہے کہ آدمی اللہ تعالیٰ سے دُٹے

کیونکہ تمام کاموں میں اصل تو اللہ تعالیٰ سے ڈرنا ہی ہے۔ جب کوئی شخص خدا کو جانتا ہے۔ تو اُس سے ڈرتا ہے۔
اللہ تعالیٰ کا ارشاد ہے۔

بیشک اللہ تعالیٰ سے ڈرتے ہیں۔ اُس کے بندوں میں سے علم والے۔

اور جب بندہ خدا تعالیٰ سے ڈرنے والا ہو جاتا ہے تو بہشت میں آتا ہے۔ جیسا کہ ارشاد خداوندی ہے: ”کہ یہ اس کے لیے ہے جو اپنے رب سے ڈرے یعنی یہ بہشت جو تو نے سنا ہوا ہے۔ خدا تعالیٰ سے ڈرنے والوں کے لیے ہے۔ پس معلوم ہوا کہ جو آدمی خدا تعالیٰ سے ڈرنے کو اپنا پیشہ بنا لے۔ اپنے تمام مقاصد اور مطالب تک پہنچتا ہے اور ہر پوشیدہ چیز کا دیدار کرتا ہے اور اگر تو روٹے زمین کی تمام کتابیں پڑھ لے اور تجھے یاد بھی ہوں اور تیرا یہ علم خدا کے ڈر سے خالی ہو تو تجھے اس علم سے سوائے شرمندگی کے کچھ حاصل نہ ہوگا۔“

رُبَاعِي

علمی کہ معلمش در سینہ بود در سینہ بود ہر آنچه درسی بنود

صد خانہ کتاب خوانی و سولے نکند آں بہ کہ کتب خانہ در سینہ بود
 ترجمہ :- ایسا علم جس کا معلم سینہ میں ہو۔ جو سینہ میں ہوتا ہے وہ درسی
 نہیں ہوتا۔ سو کتب خانہ پرٹھ ڈالے اور تجھے نفع نہ کرے۔ اس سے تو یہ
 بہتر ہے کہ تیرا کتب خانہ سینہ میں ہو۔
 علم نافع وہ ہے جو آدمی کو ماسوائے خدا کے ہر ایک سے دور
 رکھے اور نفس کی آرزوؤں اور باطل خواہشات سے مانع ہو۔

رباعی

علمیکہ ہم از انا دلمت بر ہاند وز در دسر معلمت بر ہاند
 یک منع بتوجیہ مکن نفست را تا از ہمہ لانسلمت بر ہاند
 ترجمہ :- وہ علم جو تجھے اقا اور لہو سے چھڑائے اور تجھے معلم کے
 در دسر سے نجات دے اپنے نفس کو ایک توجیہ کے ساتھ منع کرے
 تاکہ تمام لانسلمت سے چھوٹ جائے ایسے شخص سے صحبت رکھنی چاہیے
 جو تجھے خدا تک پہنچائے۔

بیت

صحبت بدست دارا گرفت طاقت بااں کسے بدار کہ با دست صحبتش

ترجمہ :- صحبت دوست کے ساتھ رکھ اور اگر یہ طاقت نہ ہو تو اس شخص کے ساتھ صحبت رکھ جسکی اس کے ساتھ صحبت ہو۔

قطب العارفين حضرت خواجہ عبدالخالقؒ کے وصایا شریفیہ میں اسی طرح مذکور ہے۔

منقول ہے کہ ایک دن حضرت خواجہ خواجگان سید بہاؤ الدین مرید کو بچا لیا۔ بخاری قضان سلطان کے سامنے جلاوی کے کام پر مامور تھے کہ ایک شخص کسی تہمت میں گرفتار ہو کر پادشاہ قضان سلطان کے سامنے پیش کیا گیا۔ پادشاہ نے اس کے قتل کا حکم صادر کر دیا۔ خواجہ بہاؤ الدین اس شخص کو قصاص گاہ میں لے گئے اور اس کی آنکھوں پر پیٹی باندھ دی اور شمشیر کھینچ لی اور رسول اللہ صلی اللہ علیہ وآلہ وسلم پر رو د بھیا اور اس کی گردن پر تلوار ماری۔ لیکن تلوار نے کام نہ کیا، دوبارہ خواجہ بہاؤ الدین نے تلوار کھینچی اور بنی اکرم صلی اللہ علیہ وآلہ وسلم پر رو د پڑھا۔ اور تلوار ماری لیکن تلوار پھر بھی کار نہ ہوئی۔ تیسری بار پھر غضبناک ہو کر تلوار ماری لیکن تلوار نے پھر بھی کام نہ کیا اور حضرت خواجہ اس بات سے واقف ہو چکے تھے کہ تلوار اٹھانے کے وقت زیر لب کچھ کہتا ہے حضرت خواجہ نے اس سے کہا کہ تجھے اس خدا کی قسم جس کے بغیر اور کوئی خدا نہیں مجھے بتا کہ تو کیا چیز کہتا ہے۔ اس مرد نے کہا کہ میں اپنے پیرو مرشد کو یاد کرتا

ہوں اور خدا تعالیٰ سے معافی چاہتا ہوں۔ خواجہ بہاؤ الدین نے کہا تیرے
 پیر کون ہیں۔ حضرت کے مرید نے کہا میرے شیخ سید امیر کلال قدس سرہ
 ہیں۔ حضرت خواجہ نے فرمایا اس وقت تیرے شیخ کہاں ہیں۔ اس شخص
 نے کہا۔ بخارا کی ولایت میں سوخار نام کے ایک گاؤں میں تشریف
 فرما ہیں۔ حضرت خواجہ بہاؤ الدین نے تلوار ہاتھ سے پھینک دی اور ہوا کی
 سی تیزی کے ساتھ سوخار کی طرف چل پڑے اور زبان سے فرمایا جو شیخ
 اپنے مرید کو تلوار سے بچا سکتا ہے تو اگر کوئی آدمی اس کی خدمت میں حاضر
 ہو اور آدابِ خدمت بجالائے تو کوئی تعجب نہیں کہ اللہ تعالیٰ اسے
 نارِ جہنم سے بچائے۔

حضرت خواجہ کے امیر کلال کے پاس حاضر ہونے کا سبب یہی

واقعہ بنا ہے۔

پرنڈے حاضر خدمت ہو گئے | منقول ہے کہ ایک دن حضرت امیر
 کو قرمان جانے کا شوق ہوا اور

شیخ ابراہیم وہیں تھے۔ جب حضرت امیر وہاں پہنچے۔ شیخ ابراہیم نے فرمایا
 کہ یا امیر میں حلال گوشت کہاں سے پیدا کروں کہ ابھی تو گوشت نہیں
 ہوا۔ حضرت امیر نے فرمایا کہ تم اس جنگل میں جاؤ اور پرنڈوں کو اپنے پاس
 بلاؤ۔ جب پرنڈے تمہارے پاس آجائیں تو ان میں سے چند پرنڈے

ہمارے پاس لے آؤ اور یہ حلال گوشت ہے۔ اس کے بعد شیخ اٹھے اور جنگل میں آئے اور پرندوں کو بلایا۔ تمام پرندے حاضر ہو گئے۔ شیخ نے ان میں سے چند جدا کر لیے اور حضرت امیر کی خدمت میں حاضر کر دیے۔ حضرت امیر کے ایک بار کے فرمان کی برکت سے جب کبھی شیخ ابراہیم جنگل میں جاتے اور پرندوں کو طلب کرتے تو تمام پرندے حاضر ہو جاتے یہ قصہ بہت مشہور ہے۔

حضرت بارفت قطب العارفین برہان الواصلین خواجہ عبدالخالق نور اللہ مرقدہ کے وصایا مقدسہ ہیں وصیت کی گئی ہے کہ جاہل صوفیوں سے بچو۔ کیونکہ یہ لوگ دین کے دشمن ہوتے ہیں اور مسلمانوں کے رہن ہیں۔ جب راہ سلوک میں گامزن ہونا چاہو تو پہلے ہمراہی یعنی ساتھی پکڑو۔ اس وقت راہ پر چلو۔ تاکہ حضور صلی اللہ علیہ وآلہ وسلم تک پہنچنا نصیب ہو۔ جیسا کہ عارف رومی نے فرمایا ہے۔

رباعی

یکے بندے دہم اے صاحب دین یکے بندے دل آویزے خوش آئیں
دلائل منیش بہ پہلوئے حرلیقاں کہ جاں گر گیس شود از جان گر گیس
ترجمہ :- اے صاحب دین میں تجھے ایک نصیحت دیتا ہوں، ایسی نصیحت

جو دل کو بھی پکڑے اور خوش آئند بھی ہو۔ اسے دل ناجنوں کے پہلو میں نہ بیٹھو کیونکہ گرگین کی صحبت میں جان بھی گرگین صفت ہو جائے گی۔

بیت

حق بہ ذات پاک اللہ الصمد کہ بود از مار بدتر یاز بد
ترجمہ :- اللہ بے نیاز کی قسم حق بات ہے کہ برا سا تھی سانپ سے
بھی بدتر ہوتا ہے۔

نقل ہے کہ ایک دن حضرت امیر علیہ الرحمۃ
صحبت کی برکات

کہ خوش نصیب تھے وہ لوگ جو رسالتناہ صلی اللہ علیہ وآلہ وسلم کی صحبت
سر اپا برکت میں حاضر باش تھے اور حضور نبی کریم صلی اللہ علیہ وآلہ وسلم کی
شرعیات کی پیروی کرتے تھے۔ اگر یہ دولت نصیب نہ ہو۔ تو ان لوگوں کی
صحبت بھی بہت خوش نصیبی ہے جنہوں نے حضور سرور کائنات صلی
اللہ علیہ وآلہ وسلم کو دیکھا ہے۔ ان کے ہم صحبت کو تابعین کہتے ہیں اگر یہ بھی میسر نہ ہو
تو تبع تابعین کی صحبت بھی بڑی سعادت ہے۔ کیونکہ بارگاہِ خداوندی
میں ان کو شرفِ بندگی حاصل ہے۔ جب یہ جماعت بھی دنیا
سے رحلت فرما گئی۔ اور بے معنی دعوتیں پیدا ہو گئیں کہ ہم عابد ہیں ہم

لیکن خاصانِ خدا وہ لوگ ہیں جو نبی صلی اللہ علیہ وآلہ وسلم کی شریعت کی پیروی کرتے اور

خاصانِ خدا کون ہیں

مذہبِ اہل سنت و جماعت پر زندگی گزارتے ہیں اور اپنے جسموں کو درِ حق کی خدمت کے لیے وقف کر رکھا ہے اور اپنے دلوں کو پردہ ہائے عُقلیت سے بچا کر رکھا ہے اور اہل تصوف کے نام سے مسلمانوں میں مشہور ہیں اور یہ نام ایسے آدمی کے لیے کہنا چاہیے جو قرآن مجید کی رعایت کرنے والا ہو۔ چنانچہ اہل تصوف کے نام روشن ہیں۔ ان میں سے کاشف اسرار الحقیقتہ شیخ الطریقۃ خواجہ ابوبکر کی کتاب تعرف میں کچھ نام مذکور ہیں۔ اور اربابِ یقین کے نزدیک مشہور ہیں۔ اگر ہر ایک کے القاب کے ساتھ نام گنوائے جائیں تو یہ کتاب بہت لمبی ہو جائے گی اور بوجہ مختصر ہونے کے اس میں اتنی گنجائش نہیں۔ ہاں چند بزرگوں کے نام جن کے ناموں کی معرفت کے ہم محتاج ہیں۔ وہ اس کتاب کے آخر میں اجاب کی ہمت و برکت سے ذکر کیے جائیں گے۔ انشاء اللہ تعالیٰ! اس لیے کہ دورِ آخر کو پہنچا ہوا ہے اور آدمیوں کو دنیا کے دنیا کی رعیت بہت زیادہ ہو چکی ہے۔ اور یہ معنی لوگوں کے درمیان باقی نہیں رہا لوگ نہ تو پوچھنا جانتے ہیں اور نہ ہی خود علم رکھتے ہیں۔ انشاء اللہ تعالیٰ سے دوری

بے علمی اور حُب دنیا کی وجہ سے ہے۔ جیسا کہ اس سالک نے فرمایا ہے۔

رباعی

تاخانہ دل چائے در اغیار بہ بینی
خلوت گہ جان در حرم یار نہ بینی
مارا کہ چو طائفہ منتظر اند
تا جملہ نکر و ند تو دیدار نہ بینی

۵

جب تک خانہ دل میں اغیار کے بے جگہ دیکھیگا
جان کو خلوت گاہ حرم یار میں نہ دیکھے گا

ہم جو طائفہ کی طرح منتظر ہیں
جب تک تنہائی نہ ہوگی دیدار نہ دیکھے گا

یعنی جب تک تو دل کا منہ دنیا اور اہل دنیا سے کلی طور پر نہ پھیر لے گا
اس وقت تک مقصود حقیقی منہ نہیں دکھائے گا۔

نے یار ہر کسے را دیدار مے نماید
نے ہر حقیر دل را رخسار مے نماید

۵

یار ہر ایک کو دیدار نہیں دکھاتا
ہر حقیر دل کو رخسار نہیں دکھاتا
دائم الاوقات حضرت امیر کلام اپنے معارف میں اصحاب طریقت
سے فرماتے ہیں کہ اگر عبادت کرتے کرتے تمہاری پشت دوہری ہو جائے

اور تمہارا بدن کمان کی زہ کی طرح ریاضت میں باریک ہو جائے۔ خدا تعالیٰ کی عظمت و بزرگی کی قسم کہ پھر بھی منقوض نہ ہوگا۔ نہیں پہنچو گے جب تک کہ اپنے لقمہ اور لباس کو پاک نہیں رکھو گے اور شریعت کی پیروی نہیں کرو گے۔

کیونکہ تمام کاموں کی بنیاد ہی یہ ہے اور دنیا بک فطر سے بھی اس معنی کو تقویت ہوگی۔ اگرچہ بعض مفسرین نے اس سے دل کی پاکیزگی مراد لی ہے کیونکہ نیک خلق کے برابر کوئی صفت بھی نہیں ہو سکتی۔ نیک خلق ہر انسان کے لیے عموماً اور سالک راہ طریقت کے لیے خصوصاً نہایت ضروری ہے اور آدمی کو اپنے مطلوبہ مقاصد تک اسی سے رسائی حاصل ہوتی ہے۔ اس لیے کہ نبی علیہ السلام کی صفات بہت تھیں اور تمام کی تمام نیک تھیں لیکن ان تمام صفات بنوی ہیں سے خلق کو عظیم سے منصف فرمایا ہے۔ اس سے معلوم ہوتا ہے کہ نیک خلق تمام نیکیوں سے افضل و اعلیٰ ہے۔

ترکستان کے لوگوں کی حاضری ^{منقول ہے کہ ترکستان سے ایک} جماعت ولایت بخارا میں وارد

ہوئی اور شہر میں داخل ہو کر اہل بخارا سے حضرت امیر کا ذکر کرنے لگے۔ بخارا کے لوگوں نے ان سے پوچھا کہ تم لوگ حضرت امیر کلال علیہ الرحمۃ کو کس طرح جانتے ہو۔ حالانکہ حضرت امیر ہمیشہ سے بخارا میں مقیم ہیں اور یہاں سے

کبھی سفر نہیں کیا۔ انہوں نے کہا کہ حضرت امیر کو ترکستان میں اتنی شہرت ہے کہ جس کی کوئی حد ہی نہیں اور ہم تمام ان کے ہاتھ پر بیعت ہیں اور اُن کے مرید ہیں۔ ہماری ارادت کا سبب یہ ہے کہ ہمیں جب بھی کوئی مہم درپیش آتی ہے حضرت کی ہی باطنی ہمت سے اللہ تعالیٰ ہماری مشکل آسان فرمادیتا ہے۔ ایسے بہت سے واقعات ہوتے ہیں اور ہم نے آپ سے اسم گرامی بھی پوچھا ہے۔ تو حضرت نے فرمایا ہے کہ میرا نام امیر کابل سے لہذا ہم سب آپ کے دامن سے وابستہ ہو کر آپ سے بیعت ہو گئے۔ ان لوگوں نے حضرت کی اتنی صفت بیان کی کہ لوگ حیران رہ گئے۔

اس کے بعد حضرت امیر نے فرمایا کہ اللہ تعالیٰ کے ولی اللہ کی سیرا ایسے بندے بھی ہیں جو چشم زدن میں مشرق سے مغرب تک کی سیر کرتے ہیں اور مخلوق میں سے کسی کو اس کے حال کی اطلاع نہیں ہوتی۔ ترکستان کی مسافت کی کیا مقدار ہے وہ جماعت جو پہلے ہی حضرت کی معتقد تھی اور زیادہ وابستہ دامن ہو گئی۔

منقول ہے کہ ایک دن حضرت امیر بخارا از شکوہ پوریا لہر زو سر پر شریف کی جامع مسجد میں جمعہ ادا کرنے کے بعد اپنے ساتھیوں کی ایک جماعت کے ساتھ اپنے دولت خانہ کو شریف

لے جا رہے تھے جب آپ کلاباد پہنچے تو دیکھا کہ کلاباد اور فتح آباد کے
 درمیان سبزہ زار پر ایک جماعت بیٹھی ہوئی ہے وہ لوگ کسی چیز میں مشغول ہیں غیر
 شرعی امور سے پاک مجلس برپا کیے ہوئے ہیں، اُن کے درمیان ایک
 پیر مرد بیٹھا ہوا ہے۔ جس کو اُن لوگوں نے اپنے ہاں بلایا ہوا ہے اور
 یہ تمام لوگ درویشوں کی معرفت اور اُن کی کرامات بیان کر رہے ہیں
 اچانک حضرت امیر قدس سرہ اُن کے قریب پہنچ گئے کہ اس جماعت
 نے پہچان لیا کہ حضرت امیر تشریف لارہے ہیں۔ حضرت نے اپنے یاروں
 سے فرمایا۔ کچھ جانتے ہو یہ کون لوگ ہیں۔ یاروں نے عرض کیا کہ امیر
 تیمور کے خیمے ہیں۔ حضرت امیر کی آواز سن کر امیر تیمور فوراً خیمہ سے باہر
 نکلا اور حضرت امیر کلال کے پاس حاضر ہو کر عرض کیا کہ اے مخدوم مکرم
 آج میں آپ کی زبان مبارک سے اپنے متعلق کوئی ایسا ارشاد سنا چاہتا
 ہوں جو میرے لیے باعث تسکین قلب ہو۔ حضرت امیر نے فرمایا کہ درویشوں
 کی باتیں پوشیدہ ہوتی ہیں اور میری تو عادت ہے کہ اس وقت تک
 کوئی بات نہیں کہتا کہ جب تک حضرت عزیزان قدس سرہ کی روحانیت
 کا اشارہ نہ ہو اور ہمارے جدا مجد صلی اللہ علیہ وآلہ وسلم بھی اپنی طرف سے
 بات نہیں فرماتے تھے۔ لیکن تمہیں چاہیے کہ منتظر رہو اور غافل نہ رہو کیونکہ
 تمہارے کام میں بڑی روشنی ہے اور تمہیں بہت خیر و برکت نصیب ہوگی

نب حضرت امیرؑ اپنے گھر پہنچے اور اپنے خلوت خانہ میں تشریف لے گئے۔ کچھ دیر کے بعد باہر تشریف لائے اور عشاء کی نماز باجماعت ادا کی۔ عشاء کی نماز کے بعد حضرت عزیزاں قدس سرہ کی روحانیت نے حضرت میر سے کچھ امور بیان فرمائے۔

اور حضرت امیر نے اپنے مخرمانِ راز میں سے قرمان امیر تمپور کو بشارت کے رهنے والے شیخ منصور کو طلب کیا اور اس کو حکم فرمایا کہ جلد از جلد امیر تمپور کو جا کر کہو کہ اپنے گھر سے نکلے اور خوارزم کی طرف متوجہ ہو۔ اگر بیٹھا ہو تو کھڑا ہو جائے اور فوراً روانہ ہو جائے۔ کیونکہ مشائخ بخارا کے ارواح طیبہ نے تجھے اور تیرے بیٹوں کو حکومت دیدی ہے شیخ منصور جب امیر تمپور کے پاس پہنچے تو دیکھا کہ وہ سراپا انتظار بن کر کھڑا ہے۔ تمپور نے فوراً سوال کیا کہ حضرت امیر کلال نے کیا فرمایا ہے۔ شیخ منصور نے تمام بات پہنچا دی۔ امیر تمپور بغیر کسی توقف کے گھوڑے پر سوار ہو کر فوراً روانہ ہوا۔ تھوڑی ہی دیر کے بعد ایک جماعت آئی جس نے خیمہ کے ارد گرد گھیرا ڈال لیا۔ تمپور اور اس کے ساتھیوں کو بہت تلاش کیا۔ لیکن وہاں کسی آدمی کا نام و نشان تک نہ ملا۔ حضرت امیرؑ کے ارشاد کے مطابق ہی ہوا۔ یعنی امیر تمپور خوارزم سے کامیاب و کامران واپس لوٹا۔ جو آدمی بزرگان دین کے اشارے پر کام کرتے ہیں۔

اللہ تعالیٰ اُن کے کاموں میں لحظہ بہ لحظہ ترقی اور عروج عطا فرماتے ہیں۔

امیر تیمور کی نیاز مندی | منقول ہے کہ امیر تیمور شیخ شمس الدین کے ساتھ ایک رات حضرت امیر کلالؒ کی زیارت کی غرض

سے آئے۔ راستہ میں ایک ترک ملا جس نے ہاتھ میں بکریاں پکڑی ہوئی تھیں

وہ بھی اُن کے ساتھ ہی امیر کلالؒ کی زیارت کے لیے آ رہا تھا۔ جب وہ امیر

کلالؒ کے گاؤں کے قریب والے گاؤں میں پہنچے۔ وہاں حضرت امیر پھرے

ہوئے تھے۔ حضرت امیر کے گھر کی طرف رہنمائی کرنے والا کوئی شخص نہیں

نہ ملا۔ اچانک حضرت امیر خود تشریف لائے اور اُن کے ہاتھ پکڑ کر اُن کو

گھر لے گئے۔ چونکہ اُن کو معلوم ہو چکا تھا کہ حضرت امیر یہی ہیں۔ لہذا حضرت

نے اُن کا حال احوال پوچھا اور فرمایا کہ کوئی شخص کسی درویش کی زیارت

کے لیے جانے تو اسے راستہ نہیں بھولتا۔ ابھی اُن باتوں میں ہی تھے۔

کہ ترک کی بکریاں اس کے ہاتھ سے چھوٹ کر بھاگ گئیں۔ ترک اُن کے

پکڑنے کے لیے بھاگا۔ حضرت امیر کلالؒ نے فرمایا۔ کہ بھائی پریشان نہ ہو۔

بکریاں کہیں نہیں جائیں گی۔ تو آرام کر۔ ترک جب بیٹھ گیا تو بکریاں بھی

واپس آ گئیں۔ اُن کو گھر لے آئے۔ اظہارِ عقیدت کیا اور ان بکریوں کو

امیر تیمور کی دعوت کے لیے ذبح کیا۔ حضرت امیر کلالؒ نے فرمایا کہ اے

شمس الدین جو شخص خدا تعالیٰ کا کام اس طرح کرتا ہے کہ کوئی نہیں جانتا

تو خدا تعالیٰ بھی اس کا کام اسی طرح کرتا ہے کہ کوئی نہیں جانتا شیخ شمس الدین اور امیر تمپور آپ کے احوال رفیعہ دیکھ کر آپ کے کمال کے معترف ہوئے حضرت امیر کلال نے شیخ شمس الدین کو خلافت خلافت سے نوازا اور سعیت کرنے کی اجازت دی اور اسی مجلس میں امیر تمپور کو شیخ شمس الدین کے سپرد کیا اور فرمایا کہ ان کی تربیت میں کوئی کوتاہی نہ کرنا اور اسی نگہداشت نفس کے ذریعہ سے ہی ہر مرتبہ میں درجہ کمال کو پہنچے۔

امیر تمپور کی دعوت | منقول ہے کہ امیر تمپور نے جب سمرقند میں سکونت کی تو ایک قاصد بخارا میں حضرت امیر کلال کی خدمت

بابرکت میں ارسال کیا کہ حضرت ازراہ لطف و کرم یہاں تشریف لائے اور اس ملک کو اپنے قدم مہینت لزوم سے مشرف فرمائیں کیونکہ ہمارا آنا فراوشوار ہے۔ کیونکہ فرمان خداوندی ہے کہ بادشاہ جب کسی بستی میں داخل ہوتے ہیں تو اس کو فاسد کر دیتے ہیں لہذا میرا آنا تو ایک جماعت کے لیے باعث تکلیف ہوگا۔ جب قاصد حضرت امیر کلال کی خدمت میں حاضر ہوا تو حضرت نے سمرقند جانے سے معذرت کی اور فرمایا ہم یہیں دعا گوئی میں مشغول ہیں ہماری عادت کسی جگہ جانے کی نہیں۔ اپنے فرزندوں میں سے حضرت امیر عمر کو بطریق معذرت امیر تمپور کے پاس بھیجا اور ان سے فرمایا کہ امیر تمپور سے مل کر ہماری طرف سے معذرت کرنا اور ساتھ ہی فرما

دیا۔ کہ امیر تیمور تمہیں کوئی عہدہ یا انعام وغیرہ دے گا۔ ہرگز قبول نہ کرنا۔ اگر کوئی چیز قبول کی تو ہمارے پاس نہ لانا۔ حضرت رسول کریم صلی اللہ علیہ وآلہ وسلم ایسی چیزیں قبول نہ فرماتے تھے۔ اگر تم قبول کرو گے تو اپنے جدا مجد صلی اللہ علیہ وآلہ وسلم کی مخالفت کرو گے۔ دوسری بات یہ ہے کہ درویش ہمیشہ مومنوں کے لیے دعا گوئی میں مشغول ہیں۔ اگر وہ دنیا کی طرف مائل ہو کر اس میں مشغول ہو جائیں تو ان کی دعا حجاب میں رہ جاتی ہے۔ جب امیر عمر امیر تیمور کے پاس پہنچے تو چند روز قیام فرمانے کے بعد اجازت طلب کی اور واپس روانہ ہوئے۔ امیر تیمور نے عرض کیا کہ تمام بخارا آپ کو بطور جاگیر پیش کرتا ہوں۔ امیر عمر نے قبول نہ کیا۔ امیر تیمور نے کہا کہ بخارا کی نہر کے پانی کی ملکیت تو قبول کر لو۔ حضرت امیر نے وہ بھی قبول نہ فرمایا کہ اگر آپ چاہتے ہیں کہ درویشوں کے دل میں تمہاری جگہ ہو تو تقویٰ اور عدل اختیار کرو۔ درویشوں کے دل میں تمہارے لیے جگہ ہوگی۔ خدا تعالیٰ اور اس کے خاصانِ بارگاہ کے قرب کا یہی ذریعہ ہے۔ اس طریقہ سے آپ دلوں میں مقبول ہوں گے۔

بیت

زہے آں فرزند کہ برودست زند باوجود عدش را غم نہ بودہ نہ خورد

نظر آنا کہ نکر و ندر سر مشنت خاک الحی انصاف تو اں داو کہ صاب نظر ند
 ترجمہ : مبارک ہے وہ فرزند جو دنیا پر ہاتھ مار دے۔ دنیا کے ہونے نہ
 ہونے کا بیہودہ غم نہ کھائے۔ جن لوگوں نے مشنت خاک پر نظر نہیں کی۔
 سچ ہے کہ از روئے انصاف وہی اہل نظر ہیں۔

ما زاغ البصر وما طغیٰ بھی انہی معانی کو تقویت دیتا ہے اور صحیح
 حدیث میں ہے کہ فقراء امت محمد مصطفیٰ صلی اللہ علیہ وآلہ وسلم انبیاء امت
 محمد مصطفیٰ صلی اللہ علیہ وآلہ وسلم سے اُس جہان کا آدھا دن جنت میں پہلے
 جائیں گے۔ اُس جہان کا آدھا دن دنیا کے پچیس ہزار سال بنتے ہیں۔ درویش
 کو چاہیے کہ دنیا اور اہل دنیا کے ساتھ فریب نہ کھائے۔ کیونکہ اللہ تعالیٰ
 سے دوری کا یہی سبب ہے۔

منقول ہے کہ ایک دن حضرت امیرؓ
اہل اللہ کی بے ادبی کی سزا اپنے پاروں کے ساتھ بخارا کی جامع
 مسجد میں تشریف لے جا رہے تھے۔ ایک شخص اپنے کھیتوں میں مصروف
 کار تھا۔ اس شخص کے غلام نے اُس سے پوچھا کہ یہ کون لوگ ہیں۔ اُس
 نے کہا کہ یہ مفت خورے ہیں۔ حضرت امیرؓ نے فوراً امت سے یہ بات
 معلوم کر لی اور زبان درفشاں سے فرمایا کہ اے دوستو! حضرت امیر کلاںؓ
 نے فرمایا ہوا ہے کہ درویشوں کے حق میں بے اعتقادی نہیں کرنی چاہیے

کہیں خارش زدہ ہو کر دار دنیا سے کوچ نہ کر جائے۔ تمام پار حیران تھے۔
 کہ یہ کیا بات حضرت امیر کی زبان مبارک پر جاری ہوئی ہے، وہ لوگ
 اس ماجرا سے ناواقف تھے۔ جب حضرت اپنے ساتھیوں سمیت مسجد
 سے واپس لوٹے تو اس شخص کو دیکھا کہ بسبب حرارت گردہ کے ہلاکت
 کے قریب ہو چکا ہے۔ جب حضرت اس شخص کے قریب پہنچے تو اس
 نے کہا کہ میں نے بڑی بات کہی ہے۔ لہذا مجھے حضرت امیر کے پاس
 لے چلو۔ جب اس شخص کو حضرت امیر کے قریب لائے، حضرت امیر نے
 فرمایا کہ یہ شخص کارگر تیر کھا چکا ہے اس کا جانبر ہونا مشکل ہے۔ یہ علاج
 پذیر نہیں اس کو واپس لے جاؤ کیونکہ اس کا کام آخر کو پہنچا ہوا ہے جب
 وہ شخص اپنے گھر گیا تو مر گیا۔

بیت

زہارا زیں قوم گریزاں مے باش صدر بربند در میان بنو دوست
 ترجمہ: خبردار اس قوم سے بچ کر رہنا چاہیے، سو سرکٹ جلتے ہیں لیکن
 در میان میں کوئی ہاتھ بھی نہیں ہوتا۔

جو چیز اہل اللہ سے لگ جائے اسے آگ نہیں جلا سکتی ^{منقول ہے} کہ ایک

دن حضرت خواجہ بہاؤ الدین علیہ الرحمۃ جو کہ حضرت امیر کے مریدین میں سے تھے حضرت امیر کی زیارت کے قصد سے حاضر ہوئے تھے۔ حضرت امیر قریۃ خواجہ مبارک میں تھے۔ حضرت امیر چولہے میں آتش جلا نے میں مصروف تھے۔ جب حضرت خواجہ بہاؤ الدین پہنچے تو حضرت امیر نے فرمایا کہ بہت اچھے موقع پر آئے ہو۔ آگ جلا نے میں مشغول ہو جاؤ۔ جب خواجہ آگ جلا نے میں مصروف ہو گئے۔ حضرت خواجہ کے پاس ایک پوستین تھی جس میں جوئیں وغیرہ بہت تھیں۔ جب ان کو آگ کی گرمی پہنچی تو وہ حرکت میں آ کر خواجہ کو تکلیف دینے لگیں۔ خواجہ نے تنگ آ کر وہ پوستین آگ میں ڈال دی۔ حضرت امیر کو پتہ چلا تو فرمایا۔ بہاؤ الدین ایسا کام کیوں کیا ہے؟ خواجہ نے عرض کیا غلطی ہو گئی ہے۔ مجھے معاف فرماویں۔ حضرت امیر نے فرمایا۔ اندر آؤ اور اپنی پوستین کو آگ سے باہر نکالو۔ خواجہ بہاؤ الدین نے عرض کیا کہ آگ اتنی تیز ہے کہ میری پوستین اگر پتھر ہوتی تو بھی پھل جاتی۔ حضرت امیر نے ناراضی کے انداز میں فرمایا کہ تو نہیں جانتا کہ یہ کپڑا اور لٹیرا کے ظاہر جسم پر تھا اور آتش شوق میں جلا ہوا اس کو دنیا کی آگ کیسے جلا سکتی ہے۔ جلے ہوئے کو دوبارہ کب پھونکتے ہیں۔ اے بہاؤ الدین اگر تو خود آئے تو ضرور ڈر۔ جب تجھے لائیں تو بالکل نہ ڈر اور آگ میں آ جا خواجہ نے نگاہ کی تو پوستین کو دیکھا تو وہ صحیح سلامت تھی۔ حضرت امیر نے فرمایا

”آنا اور ہے“ اور لانا اور ہے“ حضرت خواجہ نے اللہ تعالیٰ کو یاد کیا اور آگ کے اندر آکر اپنی پوستین نکال لی۔ اس کے بعد حضرت امیر نے فرمایا کہ بہاؤ الدین جو چیز درویشوں کے ظاہر جسم پر ہو دنیا کی آگ جب اُسے جلا نہیں سکتی تو جو چیز درویشوں کے دل میں راہ پا جائے۔ یقیناً اُس کو آتشِ دوزخ نہیں جلائے گی اور اللہ تعالیٰ کی عنایت کی کوئی نہایت نہیں۔

منقول ہے کہ حضرت امیر کلالِ دن کو تو عام
مردانِ غیب سے ملاقات لوگوں کے ساتھ صحبت رکھنے اور رات

کو مردانِ غیب کے ساتھ ہم صحبت ہوتے اور اس بات سے کوئی بھی واقف نہیں تھا۔ یہاں تک کہ ایک دفعہ آپ کے معتقدین میں سے ایک شخص نے حضرت امیر کی صحبت کی خواہش کی۔ جب رات ہوئی تو وہ شخص آپ کی خدمت میں حاضر ہوا۔ تو دیکھا کہ ایک بہت بڑی جماعت حضرت امیر کی خدمت میں بیٹھی ہوئی ہے اور سب نے سر نیچے ڈالے ہوئے ہیں کسی کو بات کرنے کی طاقت نہیں۔ حضرت امیر کھلی خاموش ہیں اس مرد نے جماعت خانہ کے آستانہ پر سر رکھ دیا اور باطن کی طرف متوجہ ہوا۔ جب توجہ سے فارغ ہوا تو دیکھا کہ گھر میں کوئی اور آدمی نہیں۔ حضرت امیر اکیلے بیٹھے ہوئے ہیں۔ حضرت امیر نور کرامت سے واقف ہوئے۔ اور اُسے کہا۔ ادھر آؤ۔ تجھے مبارک ہو۔ جو تیرا مقصود تھا۔ تجھے دیدیا گیا ہے۔

اور تو اپنے مقصود کو پہنچ گیا ہے۔ لیکن اس راز کو ہرگز کسی سے بھی نہ کہنا۔ اس مرد نے عرض کیا کہ حضرت یہ کون لوگ تھے۔ میں نہیں جان سکا۔ حضرت امیر نے فرمایا ہے کہ یہ مردان غیب تھے۔

جب سے حضرت خواجہ عبدالمالح عجدوانی کا انتقال ہوا ہے۔ مرتبہ بمرتبہ یہ ہمارے پاس آتے ہیں۔ یہ جماعت خواجہ کلاں کی ملازمت میں تھی۔ اور اب بھی اسی طریقہ پر ملازمت کرتے ہیں۔ بشرطیکہ وہ شخص ملازمت تہی میں ہو اور شریعت پر عمل کرنے والا ہو اور رخصت پر عمل کرنے والا نہ ہو۔ کیونکہ یہ اصحاب رخصت سے دور ہیں۔ کہ رخصت پر عمل کرنا ضعیفوں کا کام ہے اور اگر تم بھی اسی طریقہ پر سلوک طے کرو۔ تمہیں بھی ان کی صحبت سے حصہ مل سکتا ہے۔

منقول ہے کہ ایک دن حضرت امیر کو اپنے ایک یار کے **من و سلویٰ** پاس جانے کا اتفاق ہوا۔ اس وقت وہ گھر پر نہیں تھا۔ بلکہ شکار کرنے گیا ہوا تھا۔ اس کے پیچھے ایک قاصد بھیجا گیا کہ حضرت امیر تیرے گھر تشریف لائے ہیں۔ وہ مرد شرمندہ ہوا کہ میں نے ابھی تک کوئی شکار نہیں پکڑا۔ جو کہ حضرت کی خدمت پیش کروں۔ وہ دل سے حضرت کی طرف متوجہ ہوا۔ اور چل پڑا۔ راستہ میں دیکھا کہ دو زندہ پرندے برف کے نیچے دبے پڑے ہیں۔ اس مرد نے دونوں پرندے اٹھالیے اور حضرت امیر کی

خدمت میں پیش کیے۔ حضرت امیر نے ازراہِ کرامت فرمایا کہ اگر یہ دو پرندے تجھے برف کے نیچے سے نہ ملتے تو کیا تدبیر کرتا۔

ان پرندوں کو اپنے طرف سے نہ سمجھنا۔ وہ مرد پاؤں کو بوسہ دے کر تعظیم بجالایا۔

منقول ہے کہ جب حضرت امیر کا جسم مبارک حضرت کے آخری ایام کمزور ہوا اور کمزوری زیادہ ہو گئی تو اپنے

یاروں سے فرمایا کہ میں تمہیں وصیت کرتا ہوں کہ طلب علم اور متابعت شریعت سے ہرگز قدم باہر نہ رکھنا۔ کیونکہ تمام دولتیں اور سعادتیں انہی کے صدقہ میں حاصل ہوئی ہیں اور اپنے ساتھیوں کو اور بھی بہت سی وصیتیں فرمائی ہیں جن میں سے بعض یہاں بیان کی جاتی ہیں تاکہ ناظرین کو پتہ چل سکے کہ حضرت امیر کا سلوک کس قسم کا تھا۔ جن کے سبب سے ان کمالات عظیمہ تک آپ کو رسائی نصیب ہوئی۔

اس کے بعد تمام فرزندوں اور یارانِ حضرت امیر کی وصیتیں طریقیت کو جمع کر کے فرمایا کہ جب تک

تم زندہ رہو۔ ایک قدم بھی طلب علم سے دور نہ ہونا۔ کیونکہ طلب علم تمام مسلمانوں پر فرض ہے۔ علم ایمان و دین نماز سوم علم روزہ چہارم علم زکوٰۃ پنجم علم حج۔ اگر حج کی توفیق ہو۔ ششم والدین کے حقوق کا علم، ہفتم مصلحتی

اور حقوق ہمسایگان کا علم۔ اگر احتیاج ہو تو خرید و فروخت کا علم اور حلال و حرام کا علم کیونکہ بہت سے آدمی بے علمی کے سبب سے درطہ ہلاکت میں خود پڑ جاتے ہیں اور دوسروں کو بھی ہلاکت میں ڈالتے ہیں چنانچہ رسول اللہ صلی اللہ علیہ وآلہ وسلم فرماتے ہیں کہ ایسے آدمی کا نماز اور غیر نماز میں روئے تھو کہ میں نہ ڈالے جس کے متعلق معلوم ہو کہ وہ ناجائز جگہ سے لے کر خرچ کرتا ہے۔ یا جائز جگہ سے لے کر ناجائز جگہ پر خرچ کرتا ہے۔ یہ تمام کام بسبب بے علمی کے ہوتے ہیں۔

رباعی

دنیا طلباں ز حرص مستند ہمہ موسیٰ کش و فرعون پرستند ہمہ
 آل عہد کہ با خدا بستند ہمہ از بہر درم جملہ شکستند ہمہ
 ترجمہ :- دنیا طلب کرنے والے تمام لوگ حرص سے مست ہیں۔
 موسیٰ کو مارنے والے اور فرعون کی پوجا کرنے والے ہیں۔
 جو عہد کہ ان لوگوں نے خدا سے باندھے تھے، روپے پیسے کے لیے تمام کو توڑ دیا۔

اور چاہیے کہ اس ذمہ داری کو نبھائے۔ کیونکہ دنیا مطلقاً راہ حق سے قوی مانع ہے اور تمہیں چاہیے کہ تم خدا دان اور خدا خوان بنو اور کسی ایسے

کام میں مشغول رہو۔ کہ جس سے تمہارا دین خطرہ میں نہ پڑے اور ہمیشہ اللہ تعالیٰ سے ڈرتے رہو۔ اس لیے کہ خدا تعالیٰ سے ڈرنے سے بہتر کوئی عبادت نہیں۔

حضرت امیر قدس سرہ نے فرمایا جو آدمی خدا تعالیٰ سے نہ ڈرے تم اس کی صحبت سے ڈرو اور بعض نے فرمایا ہے کہ جو شخص اللہ تعالیٰ سے ڈرے تم بھی اس سے ڈرو اور اس کا دل نہ دکھاؤ۔ کہیں ایسا نہ ہو کہ خیال میں ہی تمہاری شکایت اللہ تعالیٰ تک پہنچائے اور تمام کام درہم برہم کر دے یاوریہ بھی ضروری ہے کہ جب اللہ تعالیٰ کے ذکر میں مشغول ہو تو تمام غیر خدا کی نفی کرو اور نام مشروع کام نہ کرنے کا عزم کرو اور کلمہ اللہ کے ساتھ تمام مشروعات کا اثبات کرو اور اپنے دل میں یہ نگاہ رکھو۔ کہ کوئی بھی غیر خدا معبود ہونے اور مسجود بننے کے لائق نہیں۔ مگر اللہ تعالیٰ جو کہ باپ بیٹے اور مددگار سے مستغنی ہے۔ جب تم نے یہ معنی جان لیا تو تم ذکرین میں سے ہو گئے اور بعض نے کہا کہ اس کلمہ کے معنی یہ ہیں کہ تو کہے کہ میں نے دین اسلام کو قبول کیا اور جو کچھ اس کے اندر ہے اس کو بھی قبول کیا اور میں کفر اور کفری سے بیزار ہوں اور جو کچھ بھی اس میں ہے اس سے بھی بیزار ہوں اور ہر وہ چیز جس سے محمد رسول اللہ صلی اللہ علیہ وآلہ وسلم بیزار ہیں۔ میں بھی بیزار ہوں اور اس کلمہ طیبہ کے اتنے معانی

ہیں جو گنتی میں بھی نہیں آسکتے اور بعض نے کہا ہے کہ کلمہ کا معنی تمام حکموں کا قبول کرنا اور تمام باطل چیزوں کا رد کرنا جب کلمہ کے اس معنی پر تونے عمل کر لیا۔ تو تم ذکر بن گئے اور تمہیں صوفی کہا جاسکتا ہے اور یہ بھی جان لو کہ کپڑے کو پانی پاک کرتا ہے اور دل کو اللہ تعالیٰ کا ذکر پاک کرتا ہے تمہارے جسم کو ہمیشہ نماز ادا کرنا پاک کرتا ہے۔ تمہارے مال کو زکوٰۃ پاک کرتی ہے اور تمہارے راہ کو دشمنوں کی خوشنودی اور تمہارے دین کو شرک سے بچنا پاک کرتا ہے۔

قومی مکران در غرور افتادند از راہ ہدایت و وفادور افتادند
مکار قوم دھوکہ میں پڑ گئی۔ راہ ہدایت اور وفا سے دور چا پڑے۔
اس وقت معلوم ہو گا جب پردے اٹھیں گے تو دیکھیں گے کہ دور دور پڑے ہوئے ہیں۔

اخلاق عالیہ | حضرت امیر نے فرمایا۔ اے دوستو! اخلاص اختیار کرو اور با اخلاص بنو۔ بعض نے کہا ہے کہ جسم اور دل اور زبان کی پاکیزگی حلال روزی سے حاصل ہوتی ہے اس لیے کہ آدمی کا معدہ حوض کی مانند ہے جس سے ندی نالے جاری ہوتے ہیں تو جب حوض پاک ہو گا تو اس سے نکلنے والے نالوں کا پانی بھی پاک ہو گا اور جو پھول پھل اُس سے پیدا ہو گا وہ بھی پاک اور نفع بخش ہو گا۔ چنانچہ حضرت

مُحَمَّد رسول اللہ صلی اللہ علیہ وسلم نے فرمایا ہے کہ جو شخص چالیس دن لقمہ حلال کھائے اللہ تعالیٰ اُس کے دل اور زبان پر علم و حکمت کے چشمے جاری فرماتے ہیں اور اُس کا دل روشن ہو جاتا ہے یہ بات اس وقت نصیب ہوئی جب تقویٰ کو اپنا شعار بنائے اور جو شخص دنیا میں خدا سے ڈرنے والا ہوگا، آخرت میں عذاب خداوندی سے نجات پانے والا ہوگا جیسا کہ بعض نے کہا ہے۔

رُبَاعِی

تقویٰ و خوف و خشیت و اخلاص و زہد و علم	صبر و یقین و طاعت و خیرات بردوام
جو دونا و صدق و صفا و سخا و	مردی و مردمی و نکوئی و نخاص و عام
ایہا ہمہ صفات کمالند در روش	فرد زمان شوی و نکوزیں روش تمام

ترجمہ :- تقویٰ، خوف اور خشیت الہی، اخلاص زہد اور علم، صبر، یقین فرما بزرگی اور ہمیشہ کی خیرات، بخشش اور دنا، صدق و صفائی سخاوت اور علم، دلیری اور بلند جوصلگی اور ہر خاص و عام کے ساتھ نیکی راہ سلوک میں تمام صفات کمال ہیں۔ اُن پر عمل کرنے سے زمانہ میں بے مثل اور نیک روش والا بن جائے گا۔

توبہ کی حقیقت | اور یہ بھی چاہیے کہ تم تائب ہو اس لیے کہ توبہ تمام

عبادتوں کا اصل ہے اور توبہ صرف یہی نہیں کہ زبان سے لفظ توبہ کہہ دو۔ بلکہ توبہ یہ ہے کہ اول تو اپنے کیے ہوئے گناہوں پر دل میں پشیمان ہو اور آئندہ کے لیے نیت کرو کہ میں ان گناہوں کے قریب بھی نہ پھٹکوں گا اور ہمیشہ اللہ تعالیٰ سے ڈرتے رہو اور اپنے گناہوں کی بخشش مانگتے رہو۔ یہاں تک کہ اپنے اندر توبہ کا اثر محسوس کرو۔ تب جا کر تم پر تائب کا نام درست ہوگا اور روزی کا عثم دل سے دور کرو۔ عثم آخرت اور ادائے بندگی کا عثم رکھو کیونکہ تمام کاموں میں اصل یہی ہے۔

ارادت کیا ہے؟ حضرت امیر علیہ الرحمۃ فرماتے ہیں کہ ارادت کیا ہے ارادت حتیٰ کی چاہت اور ترک عادت اور وفائے عہد اور ادائے امانت اور ترک خیانت اور دید قصور اور اپنے عمل کو نہ دیکھنے کا نام ہے۔ ہمیشہ اللہ تعالیٰ کے ذکر میں مشغول رہو۔ اور عاجزی کے ساتھ اللہ تعالیٰ کے فرمان بجالاؤ اور جہاں بھی ہو۔ طلب علم سے کنارہ کشی نہ کرو۔ اور اگر تمام دریاؤں سے گذر کر بھی تمہیں علم مل سکتا ہے تو حصول علم کے لیے دریاؤں سے گذرنا بھی قبول کر لو۔ جیسا کہ فرمایا گیا ہے۔

رباعی

در باویہ علم دویدن چه خوش است وزیر عالم سخن شنیدن چه خوش است

صد بار با تفسیق بادل گفتم از صحبت نا اہل بریدن چہ خوش است
 ترجمہ :- علم کے جنگل میں دوڑنا کتنا اچھا ہے۔ اور ہر عالم سے بات سستی کتنی
 اچھی ہے۔ منفقہ بات ہے۔ کہ میں نے اپنے دل میں صد بار کہا ہے کہ نا اہل
 کی صحبت سے لا تعلق کتنی اچھی بات ہے۔

اور ہر حال میں امر بالمعروف ونہی عن المنکر بجالاؤ۔ اور دل سے ہمیشہ
 بُری بات اور بدعت سے منکر رہو۔ اور اللہ تعالیٰ کے فرمان یا ایہا الذین
 امنوا اتوا النسلکم و اہلیکم نارا و قودھا الناس و الحجارة۔
 ر اے ایمان والو! بچاؤ اپنے آپ کو اور اپنے اہل و عیال کو آگ سے جس
 کا ایندھن آدمی اور پتھر ہیں یا میں غور و فکر کرتے رہو۔ تاکہ روز قیامت ہمیشہ
 نہ ہو اور جو بات عتبه الغلام علیہ الرحمۃ نے فضیل عیاض سے فرمائی
 تھی۔ اس سے باخبر رہو۔

کہ ایک دن ہوا بہت ٹھنڈی چل رہی
امر بالمعروف کی اہمیت تھی اور عتبه الغلام کے کپڑے پہنے

ٹھنڈی ہوا میں کھڑے تھے اور پسینہ سے شرابور ہو رہے تھے۔ فضیل نے کہا
 کہ ایسی ٹھنڈی ہوا میں یہ پسینہ کس وجہ سے آرہا ہے۔ عتبه الغلام نے فرمایا مجھ
 سے یہاں ایک گناہ ہو گیا ہے۔ پوچھا گیا کیا گناہ ہوا ہے؟ اور کس قسم کا گناہ
 ہے۔ فرمایا کہ امر بالمعروف کرنے کا ایک موقع تھا اور مجھے طاقت تھی لیکن

میں نے امر بالمعروف نہیں کیا۔ ابھی تک اس شرمندگی میں ہوں اور لپیٹہ
 لپیٹہ ہو رہا ہوں۔ اب تم خود سوچو کہ ہم سے روزانہ کتنی دفعہ امر بالمعروف
 ترک ہوتا ہے۔ اپنے بارہ میں بھی اور دوسروں کے بارہ میں بھی۔

رُبَاعِی

اے ہر نفسے صد گنہ از من دیدہ و انکہ بکرم پر وہ من زاریدہ
 اے من بستر از ہر کہ بعالم بہترست اے لطف تو چوں من بستر آمرزیدہ
 ترجمہ :- اے رب کریم تو ہر سالس میں ہم سے سو گناہ دیکھتا ہے۔ پھر بھی
 اپنے کرم سے ہمیں بے پردہ نہیں کرتا۔

اے میرے مولا میں تو جہاں کے تمام بروں سے بُرا ہوں لیکن قربان
 جاؤں تیرے لطف و کرم پر کہ مجھ جیسے بُرے کو بھی تولد بخش دیا ہے۔
 شریعت کی کسوٹی اور اپنے اعمال کو خالص سونا سمجھ کر شریعت کی
 کسوٹی پر پرکھتے رہو۔ اگر درست نکلیں تو ان پر
 قائم رہو۔ ورنہ ان کو رو کر دو۔ تمام کاموں میں اصل شریعت کی حفاظت
 اور حدود اللہ کی نگہداشت ہے۔ عامل کو سوچنا چاہیے کہ بندوں کے
 باہمی معاملات میں جب اتنی سخت وعیدیں ہیں تو بندہ اور خدا تعالیٰ
 کے درمیان حدود کا کیا حال ہوگا اور وہ حدود مکان اور زمان میں بھی

ہوں گی اور خرچ کرنے اور صدقہ لینے یا نہ لینے میں بھی ہوں گی۔ ان تمام باتوں کی رعایت کرنی چاہیے۔ اور جگہ اور فرصت کو غنیمت شمار کرنا چاہیے اور وہ کام کرنا چاہیے جو سب نجات اخروی ہو۔

رُبَاعِی

دلا امر و زکارے کن کہ فریادت رسد فزوا
چہ باشی طالب چیزے کہ او شورش بود سر
بخواں از علم دین چیزے کہ عالم بہتر از جاہل
بہیں از راہ حق ترا ہے کہ مینا بہ زنا بینا
ترجمہ :- اے دل آج وہ کام کر جو کل تیری فریاد کو پہنچے۔ ایسی چیز کا طالب
کیوں ہوتا ہے جو باعث پریشانی ہو۔

علم دین میں سے کچھ پڑھ لے۔ کیونکہ عالم جاہل سے بہتر ہے۔ حق کا
راستہ دیکھ لے۔ کیونکہ نابینا سے بینا بہتر ہے۔

اور کسبِ حلال کی اس نیت سے کوشش کرتا کہ تم
کسبِ حلال | دوسروں کے محتاج نہ ہو اور دوسروں کے سامنے

دستِ سوال دراز نہ کرنا پڑے۔ نہ کہ لاف زنی اور فضول خرچی کے

ارادہ سے۔ اس کے بعد خرچ کرنے پر توجہ کرو اور جائز طریقے پر خرچ

کرو۔ جس میں نہ فضول خرچی ہو اور نہ بخل۔ بلکہ میانہ روی ہونی چاہیے اگر

صدقہ کرو۔ تو حلال رزق سے ہونا چاہیے۔

رُبَاعِی

زر بعقبی وہ ار حلال بود دل ہما نخب بود کہ مال بود
 ہرچہ با خود برمی نگہدادند بقیامت ہمانت پیش آزند
 ترجمہ :- آخرت کے لیے سونا خرچ کرو۔ بشرطیکہ حلال ہو۔ دل وہیں ہوتا
 ہے جہاں مال ہوتا ہے۔ جو کچھ تو اپنے ساتھ لے جائے گا۔ اس کو محفوظ
 رکھیں گے۔ قیامت میں وہی تیرے سامنے پیش کر دیں گے۔
 اور تجھے اپنے ہاتھ کی کمائی سے کھانا چاہیے اور وہ بھی حکم شرع کے
 مطابق کھانا چاہیے۔

شعر

خواب بیداری است چوں با دانش است واٹے بیداری کہ با نادانش است
 ترجمہ :- دانشمند کی نیند بھی بیداری ہے در بے دانش کی بیدار بھی افسوس ہے۔
 روزہ کی تعریف اور حقیقت | حد و میں اس قدر بیان کافی ہے باقی
 رہا روزہ میں حفظ حد و کا بیان تو
 روزہ سال میں ایک مہینہ صبح سے شام تک کھانے پینے کی ترک اپنی
 زوجہ سے ہم بستری نہ کرنے کا نام ہے۔ لیکن یہ نگہداشت ظاہری روزہ ہے

پھر اپنے کانوں کو حرام سننے سے بچانا اور اپنے ہاتھوں کو حرام پکڑنے سے اور پاؤں کو حرام چلنے سے بچانا۔ یہ بھی روزہ کی نگہداشت میں سے ہے۔ حقیقت میں روزہ یہ ہے کہ ہر حال میں تکبر، حسد، طمع، ریا، نفاق، کینہ اور عجب سے اپنے دل کو پاک رکھے خصوصاً روزہ کی حالت میں۔

رُبَاعِي

کبر و حسد و بخل و نفاق و کینہ
 اوصاف بشر طبیعت ویرینہ
 ہرگز بمقام ہیچ مردے نرسی
 تبازیں ہمہ ہا پاک نسازی سینہ
 ترجمہ :- تکبر، بخل، حسد، نفاق اور کینہ انسان کے ویرینہ طبعی اوصاف
 ہیں۔ تو کسی مرد خدا کے مقام تک اس وقت تک نہیں پہنچ سکتا جب
 تک ان تمام چیزوں سے سینہ کو پاک نہیں کرے گا۔

زکوٰۃ کی ادائیگی کی جاٹے یہ حفظ حدود میں سے ہے۔ اس لیے

رسول اللہ صلی اللہ علیہ وسلم نے فرمایا ہے کہ جو شخص مال کی زکوٰۃ ادا نہیں
 کرتا۔ اس کی نماز، روزہ اور حج اور کوئی بھی نیک عمل مقبول نہیں ہوتا۔
 دوسری جگہ ارشاد رسول اللہ صلی اللہ علیہ وآلہ وسلم ہے کہ بخیل اللہ تعالیٰ سے
 بھی دور ہے۔ اور بندگان خدا کے دلوں سے بھی اور وہ بہشت سے بھی

دور ہے اور دوزخ کے نزدیک ہے اور سخی اللہ تعالیٰ کی رحمت کے قریب ہے اور بندگان خدا کے دلوں سے بھی فریب اور وہ دوزخ سے دور ہے۔ یہ بات بھی جان لو کہ کوئی چیز بھی آدمی کے دین کو اتنا درست نہیں کرتی جتنا کہ اچھا خلق اور سخاوت، حضرت امیر کلال جب وصیتیں فرما چکے تو فرمایا کہ ہم چاہتے ہیں کہ ہمارا خاتمہ اور ہمارے پیاروں کا خاتمہ ان وصیتوں کی نگہداشت پر ہو۔ پھر حضرت امیر فرمانے لگے کہ پہلے بزرگوں نے اپنے مریدوں کو فرمایا انہوں نے فرمودہ مشائخ پر عمل کیا۔ میں بھی پُر امید ہوں کہ اللہ تعالیٰ ہمارے پیاروں کو توفیق عمل عطا کرے گا۔

پھر حضرت امیر نے فرمایا۔ اے برادرانِ طریقت! یہ بھی جان لو کہ لوگ وصول الی اللہ سے اس لیے محروم رہ جاتے ہیں کہ لوگ وصول کے راستہ کو چھوڑ کر ذلیل دنیا پر قناعت کرتے ہیں۔ لیکن صوفی کو چاہیے کہ اللہ تعالیٰ کی معرفت اور توجید میں اپنا اعتقاد درست رکھے۔ گمراہی اور بدعت سے دور رہے۔

اور اپنے اعتقاد میں صرف اعتقادی مسائل کا علم ہونا چاہیے۔ دوسرے لوگوں کا مقلد ہی نہ

ہو۔ بلکہ ہر اعتقادی مسئلہ کے بارہ میں اس کے پاس برہان اور دلیل ہونی چاہیے۔ تاکہ جب ضرورت پڑے تو اس ذمہ داری سے بطریق احسن

سبکدوش ہو سکے۔ اسے دوستو اس سے بری بات اور کوئی نہیں کہ
لوگ تم سے مذہب سے متعلق بات کریں اور تم جانتے ہی نہ ہو یہ تو بطریق
عقل بھی درست ہے کیونکہ اگر دوسرے لوگوں کے لیے غیبت ہے تو
اس گروہ کے لیے تو کشف ہے اور معرفت سے دوسرے لوگوں کا جو
مقصود ہے۔ اُن کے ہاں اللہ تعالیٰ کی طرف سے پہلے ہی موجود ہے
کیونکہ دوسرے لوگ استدلالی ہیں اور ہمارے پاراں طریقت وصالی
ہیں۔ اس جماعت کا اس جماعت کے ساتھ کیا قیاس ہو سکتا ہے؛ اور
یہ بات بھی جان لو کہ کوئی زمانہ ایسا نہیں جس میں اللہ تعالیٰ اپنے الوار و
برکات کا حامل کوئی ایسا دوست نہ رکھے جس کی برکت سے اللہ تعالیٰ
تمام اہل زمانہ کو بہت سی نکالیت سے بچا لیتا ہے۔

علماء کی صحبت اختیار کرو | خبردار! ایسے مردانِ خدا کے طالب ہو۔
اور یہ بات تمہیں حاصل ہونی چاہیے کہ

علماء کی صحبت کو لازم پکڑو اور اُن کا قرب تلاش کرو۔ کیونکہ یہ امتِ محمد
صلی اللہ علیہ وآلہ وسلم کے چراغ ہیں اور جاہلوں کی صحبت سے دور رہو۔
دنیا اور اُن کے ساتھ صحبت نہ رکھو۔ کیونکہ اُن کی صحبت تمہیں دوپھینک
دے گی اور مجلسِ سماع جہاں رقص وغیرہ ہو وہاں نہ جانا چاہیے اور اُن
کے ساتھ بھی بیٹھنا کم رکھو۔ کیونکہ کثرتِ سماع اور اہل سماع کی صحبت دل

کو مردہ کر دیتی ہے۔

اور رخصت سے دو روز پہلے عمل بالغت
عمل بالغت کی تاکید اختیار کرو۔ کیونکہ رخصتوں پر عمل کرنا کمزور

لوگوں کا کام ہے۔ اگر اس سے زیادہ ہدایات حاصل کرنا چاہو۔ تو حضرت
قطب الاقطاب خواجہ عبدالخالق عجدوانی کے وصایا شریفیہ کا مطالعہ کرو۔
سالک راہِ خدا کو تو یہ مقدار بھی کافی ہے۔ عقلمند کو تو اشارہ ہی کافی ہوتا ہے۔

۵ تو مرد زیر کی ایجان ہمیں یک حرف بس باشد

اے میری جان تو دانا مرد ہے۔ تجھے یہی ایک حرف کافی ہے۔

جب حضرت رفیع المرتبت حضرت امیر قدس سرہ یہ ارشادات فرما
رہے تھے تو اس وقت آپ کے اکثر اصحاب طریقت جو کہ اپنے اپنے
مقامات پر خود مقتدائے زمانہ تھے اور حضرت کی اولاد امجاد بھی حاضر تھی۔
اور خلفاء اربعہ کی طرح حضرت امیر قدس سرہ کے چار فرزند تھے۔ حضرت
کے بڑے صاحبزادے کا نام امیر بہان تھا۔ ان کو حضرت خواجہ بہاؤ الدین
کے سپرد کیا تھا اور دوسرے صاحبزادے کا نام حضرت امیر شاہ تھا۔ ان کو
شیخ یادگار کے سپرد کیا تھا۔ تیسرے صاحبزادے کا امیر حمزہ تھا۔ جو کہ مصنف
کتاب ہذا کے جد امجد ہیں۔ یہ حضرت مولانا عارف الملت والدین دگرانی
کے سپرد تھے۔ چوتھے صاحبزادے کا نام نامی حضرت امیر عمر تھا۔ ان کو خواجہ

جمال دین دہستانی کے سپرد فرمایا تھا۔ اس کے بعد حضرت امیر کلاں نے فرمایا۔ اے میرے بیٹو! تم میں سے کون طریق خدمت پر چلتا ہے اور بندگان خدا کی خدمت اپنے اوپر لازم کرتا ہے۔ صاحبزادگان نے عرض کیا۔ کہ حضرت ہم میں یہ بوجھ اٹھانے کی طاقت نہیں۔ لیکن جو شخص یہ ذمہ داری اٹھانے کی کوشش کرے یا یہ ذمہ داری قبول کرے ہم سب اس کی خدمتگاری کریں گے۔ حضرت امیر نے سر جھکا لیا۔ کچھ دیر کے بعد فرمایا کہ حضرت امیر حمزہ کے لیے ارشاد ہوا ہے اور ہمارے مشائخ کرام کے ارواح طیبہ نے ان کی طرف اشارہ فرمایا ہے۔ حضرت امیر حمزہ کو پیش خدمت کیا گیا۔ تو انہوں نے عرض کیا کہ حضرت یہ کام میرا نہیں ہے اور مجھ میں یہ بوجھ اٹھانے کی طاقت نہیں۔ حضرت امیر نے فرمایا۔ اے میرے بیٹو! اللہ تعالیٰ نے یہ دولت تمہارے دلوں میں ودیعت فرمادی ہے۔ تم قبول کرو یا نہ کرو۔ یہ تمہارے اختیار میں نہیں اور جب وقت آئے گا تو تمہارا اختیار نہیں رہے گا۔ یہ فرما کر تمام صاحبزادگان کو خلعت خلافت سے سرفراز فرمایا اور گوشہ خلوت میں تشریف لے گئے اور مسلسل تین دن اور تین راتیں کسی فرزند کے ساتھ کوئی بات چیت نہ کی۔

بشارت مغفرت

تین دن کے بعد مراقبہ کی حالت سے افاقہ ہوا۔ اللہ تعالیٰ کی بہت حمد بجالائے۔ حاضرین مجلس نے سوال

کیا کہ حضرت آپ نے بہت دفعہ الحمد للہ الحمد للہ پڑھا ہے کثرت
 حمد کا سبب ہم پر واضح فرمایا جسے حضرت امیر نے فرمایا کہ تین دن اور تین
 راتوں سے میں نے سرمراقبہ میں ڈالا ہوا تھا اور گوشہ تنہائی میں مخلوقات سے
 قطع تعلق کیا ہوا تھا تا کہ پتہ چلے کہ ہمارا حال اور ہمارے دوستوں کا حال کیا
 ہو گا۔ ہاتف غیبی نے ہمارے باطن میں یہ ندا دی ہے کہ اے امیر کلال
 ہم نے تجھ پر اور تیرے یارانِ طریقت پر اور تیرے دوستوں پر اور جن پر
 تیرے لشکر خانے کی مکھی بھی بیٹھ گئی ہے۔ سب پر رحمت کر دی ہے اور تمام
 کے گناہ بخش دیے ہیں اور خوش ہو جاؤ کہ اللہ تعالیٰ اپنے فضل و کرم سے
 تم پر رحمت فرمائے گا اور تمہارے ساتھ عفو و درگزر کا معاملہ فرمائے گا
 اسی دن حضرت امیر قدس سرہ اس دار فانی سے راہی ملک بقا ہوئے اور
 جنت الفردوس میں جو رحمت خداوندی میں خرامان خرامان تشریف
 لے گئے۔

آپ کے سجادہ نشین | اور حضرت امیر حمزہ اپنے والد ماجد کے بعد
 اپنے بھائیوں کی ملازمت میں رہے جب
 سب بھائی انتقال فرما گئے تو تمام اصحابِ طریقت نے جمع ہو کر حضرت
 امیر حمزہ سے عرض کیا کہ حضرت امیر قدس سرہ نے اشارات کلی آپ کے
 متعلق فرمائی تھی۔ اس لیے آپ کو آستانہ عالیہ کی خدمت اختیار کرنی

چلیے۔ حضرت امیر حمزہ نے کہا سب لوگ استخارہ کرو۔ پھر دیکھیں کیا اشارہ ہوتا ہے۔ ہم اس کے مطابق عمل کریں گے۔ جب تمام دوستوں نے استخارہ کیا تو چار معتمد مردوں نے یہ مشاہدہ کیا کہ چار آدمی بکریاں لے کر حضرت امیر حمزہ کو مبارکبادی پیش کرنے کے لیے آئے ہیں اور آکر یہ کہتے ہیں کہ حضرت خواجہ عبدالخالق اور اپنے تمام حلفاء اور حضرت امیر کلال کے ہمراہ تشریف لارہے ہیں اور فرماتے ہیں کہ اٹھو اور تم میں سے ہر ایک ایک ایک بکری اپنی تمام استعداد کے ساتھ پکڑو اور حضرت امیر حمزہ کی زیارت کرنے جاؤ۔ کیونکہ ان کو خدمتِ خلق کے دروازہ پر ہم نے بٹھایا ہے اور تمام مشائخ کی نظر ان کی طرف ہے۔ جب استخارہ والے لوگ آئے اور انہوں نے جو کچھ دیکھا تھا، عرض کر دیا۔ تو حضرت امیر حمزہ نے فرمایا کہ جو کچھ استخارہ میں دیکھا گیا ہے، جب تک وہ ظاہر نہ ہو جائے، عہدہ قبول نہ کروں گا۔ ابھی ان باتوں میں ہی تھے کہ چار آدمی چار بکریاں لے کر تیزی کے ساتھ وارد ہوئے اور حضرت امیر حمزہ کا گھر پوچھنے لگے۔ جب لوگوں نے یہ حال مشاہدہ کیا تو سب کو یقین ہو گیا کہ اجازتِ کلی حضرت امیر حمزہ کے متعلق ہے۔ اس کے بعد کسی کو کوئی اشتباہ نہ رہا۔ حضرت امیر حمزہ نے ان چار آدمیوں سے پوچھا کہ تم کہاں کے رہنے والے ہو ایک نے کہا کہ میں تو خیر آباد کارہنے والا ہوں، دوسرے نے کہا کہ میرا گھر

باغ خواجہ کلاں میں ہے۔ تیسرے نے کہا کہ میرا گھرا لیا گاؤں میں ہے چوتھے نے کہا کہ میری سکونت تو طوالس میں ہے۔ لوگوں نے ان سے پوچھا کہ تم جمع کس طرح ہو گئے ہو انہوں نے کہا کہ حضرت خواجہ عبدالخالق خود اور ان کے خلفاء ہمارے ہاں تشریف لائے اور ہمیں فرمایا کہ تمہیں سوخار تشریف کی طرف جانا چاہیے۔ اس اشارت سے ہم اپنی اپنی جگہ سے چل پڑے۔ جب ہم یہاں پہنچے تو اس گاؤں کے دروازہ پر آپ کی صحبت مبارک میں اکٹھے ہو گئے ہیں اور ادھر ان لوگوں پر یہ حال گذرا تاکہ تمہیں حقیقت حال معلوم ہو جائے۔

رباعی

دولت ہمہ از خدا ہے بچوں آید تا در حق ہر بندہ نظر چوں آید
 آندا کہ خدا دوتے خواهد داد ناگاہ ز سنگ خارا بیروں آید
 ترجمہ: سب کی دولت بے مثل خدا کی طرف سے ہے۔ ہر بندہ کے حق میں نظر رحمت مختلف ہوتی ہے۔

جس کو اللہ تعالیٰ کوئی دولت دینی چاہتا ہو وہ اچانک سخت پتھر سے بھی باہر آجاتا ہے۔

اس واقعہ کے بعد حضرت امیر حمزہ در خدمت کے ملازم ہوئے چنانچہ

چنانچہ تمام علماء و عرفاء اور صلحاء اور سالکانِ طریقت اور عاشقانِ خدا نے اس انتخاب کو پسند کیا۔

حضرت امیر کے فرزندوں میں سے اگر ایک کی پوری تعریف کریں تو ہر ایک کے لیے ایک کتاب چاہیے۔ لیکن برسبیل اختصار کھوڑا سا بیان کرتا ہوں تاکہ تمہیں ان کا حال معلوم ہو جائے اور باقی اس پر قیاس کر لیں۔

حضرت امیر کی اولاد امجد سید امیر برہان ^{منقول سے کہ حضرت} امیر کلال کے بڑے

فرزند حضرت امیر برہان کی عادت کریمہ یہ تھی کہ مخلوق میں میل جول نہیں رکھتے تھے اور کسی آدمی کے ساتھ بھی ان کو انس نہ تھا۔ بایں سبب جس کو حق کا قرب ہوتا ہے، اس کو خلقت سے وحشت ہوتی ہے اور ان کے حال پر کسی کو اطلاع نہ تھی اور آپ ہمیشہ تنہا ہی رہتے تھے۔ حضرت سید امیر کلال بارہا فرمایا کرتے تھے کہ یہ فرزند میرا برہان ہے۔

حضرت سید امیر شاہ ^{اور آپ کے فرزند دوم حضرت امیر شاہ کے کمالات} میں سے یہ بھی ہے کہ آپ اپنی حلال کمائی میں

سے کھاتے تھے اور اللہ تعالیٰ اور اس کے بندوں کی خدمت بجالاتے تھے۔ دنیاوی کاموں میں انہوں نے کوئی عمل دخل نہ رکھا تھا کہ یہاں کی ہر گرفت کا وہاں جواب دینا ہے اور آپ ہمیشہ لوگوں کی ضروریات پورا

کرنے میں بہت ہی مصروف رہتے رہے یہاں تک کہ کوئی حاجت مند اگر اپنی حاجت پیش کرتا تو آپ اس کو پورا کرنے میں ہمہ تن مصروف ہو جاتے۔ اور جب تک اس کا کام ہونہ جاتا آرام نہ کرتے اور یہ بوجھ محض رضائے خداوندی کے لیے اٹھاتے تھے اور اس کو خدا تعالیٰ کا احسان جانتے اور عذر خواہ ہوتے اور ہمیشہ آپ لوگوں کی حاجات کی تکمیل میں بہت زیادہ جدوجہد کرتے اور آپ کا یہ طریقہ تھا کہ آپ نمک لایا کرتے تھے اور اس کا رو بار کے ساتھ خدمت بھی کرتے۔ اس لیے آپ کا فیض مکین ہے اور اس فقیر مؤلف کتاب ہذا کے جد امجد سید امیر حمزہ رضی اللہ تعالیٰ عنہ کے کمالات میں سے۔

ایک یہ بات ہے کہ حضرت امیر کلال رحمۃ اللہ علیہ ان کو سید امیر حمزہ اپنے والد صاحب کے اسم گرامی کے نام سے بلاتے تھے۔ کیونکہ آپ (امیر کلال) آپ کو اپنا والد کہا کرتے تھے۔ کبھی بھی آپ کو بیٹا نہیں فرمایا اور نہ کبھی نام لے کر بلایا۔ بلکہ ہمیشہ باپ کہہ کر ہی پکارتے یا بلاتے اور ان کو شکار کا حکم تھا۔ لہذا وہ شکار کیا کرتے تھے۔ ایک دن اپنے والد ماجد سے عرض کیا۔ کہ حضرت دام میں کوئی شکار نہیں پھنستا اس کی وجہ کیا ہے۔ حضرت امیر علیہ الرحمۃ نے فرمایا۔ اگر تم چاہو تو تمام جانور تمہارے جال میں آجائیں۔ اپنے کام سے غافل نہیں ہونا چاہیے اور ہمیشہ

خدا تعالیٰ کے ذکر میں مشغول ہونا چاہیے تاکہ تمام وحوش و طیور تمہارے
 حبال میں آجائیں اور پر دانہ وار تمہارے شمع وجود پر اپنی جانیں قدا کر دیں
 جب اپنے والد ماجد کے فرمان پر عمل کیا تو اتنی مقدار میں شکار ملتا کہ تمام
 بندگانِ خدا کی خدمت اسی کے ساتھ کرتے اور سب سے زیادہ شکار
 آپ کے حبال میں آتا اور جن جانوروں کی مہمان خواہش کرتے وہی حبال
 میں پھنتے۔

علماء کی عجیب دعوت | نقل ہے کہ ایک دن آئمہ بخارا کو حضرت امیر
 قدس سرہ کے پاس جمع ہونے کا اتفاق ہوا اور
 ہر ایک نے اپنے دل میں ایک ایک چیز کی خواہش کی ہوئی تھی کہ اگر
 حضرت امیر کلال صاحب کرامت ہیں تو ہر ایک کی خواہش کے مطابق
 اس کی مہمان نوازی کی جائے اور ہمارے نوکروں کے لیے ایک ایک
 آبی جالور ملے اور خاوند شاہ اسانی نے کہا کہ میرے دسترخوان پر ایک
 چھری بھی ہوتی کہ میں شکار کا گوشت اس کے ساتھ کاٹ کر کھاؤں۔ اسی
 اثنا میں حضرت سید امیر حمزہ بہت سا جنگلی اور دریائی شکار لے کر حاضر
 ہوئے۔ حضرت امیر نے ان کو دعادی اور کہا کہ آئمہ بخارا کو ہمارے ہاں
 آنے کا اتفاق ہوا ہے اور ہر ایک نے دل میں کوئی نہ کوئی چیز رکھی ہوئی
 ہے چنانچہ جو کچھ ان کے دل میں تھا تم لے آئے ہو۔ اسی وقت ان جانوروں

کا گوشت پکایا گیا۔ اور اکابر کے انتظار میں رہے۔ جب اکابر تشریف فرما ہوئے۔ حضرت امیر کمال نے سید امیر حمزہؒ کو حکم دیا کہ دسترخوان بچھاؤ اور خود ان بزرگوں کی خدمت کرو۔ تاکہ ان بزرگوں کی نظر شفقت سے شرف ہو۔ حضرت امیر نے فرمایا کہ جب خاوند شاہ کے پاس پہنچو تو ایک تیز چھری بھی ان کے آگے رکھنا تاکہ وہ اپنا حصہ چھری سے کاٹ کر کھائیں کیونکہ انہوں نے ہم سے یہی مانگا ہے۔ چنانچہ کھانا رکھتے وقت خاوند شاہ کے آگے حضرت امیر کے ارشاد کے موافق کارورکھ دی۔ جب لوگوں نے یہ حال دیکھا تو تمام اکابر اور اشراف اس بات سے حیران ہوئے اور حضرت کے کمال کے معترف ہوئے اور خاوند شاہ نے کارورکھ کر پرندے کے گوشت کو کاٹنا چاہا تو اتفاقاً چھری سے اپنا ہاتھ کاٹ لیا۔ یہاں تک کہ ہڈی ظاہر ہو گئی اور خون روکنے کی ہر تدبیر کر چکے لیکن خون نہ رکا۔

درویشوں کا امتحان لینے کی سزا | اس وقت حضرت سید امیر کمال تشریف فرما ہوئے اور فرمایا کہ

اے کم عقل بھائی جو درویشوں کا امتحان لیتا ہے۔ اس کے ساتھ ایسا ہی ہوتا ہے اسی سے کوئی کا نام ان پر نچتہ ہو گیا۔ بعد میں حضرت امیر نے فرمایا یہ میرا کمال نہ سمجھو یہ تو میرے بیٹے سید امیر حمزہ کا کمال ہے۔ اسی نے یہ جانور پکڑ کر تمہارے پیش خدمت کیے۔ آپ کو چاہیے کہ اس پر نظر

التفات فرمائیں۔ اکابر طریقت کا یہی شیوہ ہے کہ ہر وہ چیز جس سے امتیازی نشان ظاہر ہوتی ہو۔ وہ غیر سے دیکھتے ہی اپنے آپ کو درمیان میں نہیں لاتے اور عیب کو اپنی طرف منسوب کرتے ہیں۔ لیکن آج کل معاملہ اس کے برعکس ہے۔ مرد وہ ہے جو اپنے عیب دیکھنے والا ہو۔ آپ حضرات کو معلوم ہونا چاہیے کہ ہمارے بعد اس خاندان کی شہرت حضرت امیر حمزہ کے ذریعہ سے ہوگی اور اس مجلس میں نظر شفقت بہت زیادہ فرمائی اور فرمایا کہ ان کا کمال تم سب پر عیاں ہوگا۔

بِئِی بَصْرِ وَبِئِی مَشْرِی (حدیث رسول)

منقول ہے کہ ایک دن مولانا شمس الدین محمد نے جو کہ حضرت امیر کے خلفاء میں سے ہیں اور بنجارا کے گاؤں خرق میں رہتے تھے۔ اثنائے معرفت میں فرمایا کہ ہمارے درمیان ایسے لوگ بھی ہیں۔ کہ وہ جس جگہ ہوں اور جس کام میں بھی ہوں اور جتنا دور ہوں صرف ان کی طرف متوجہ ہونے سے وہ تشریف لے آتے ہیں اور وہ سید امیر حمزہ ہیں جو کہ اس فقیر کے شیخ زادہ ہیں۔ ایک جماعت ایسے لوگوں کی تھی۔ جس نے کہا کہ اس دعویٰ کی حقیقت واضح ہونی چاہیے۔ اسی مجلس میں مولانا محمد خلیفہ نے کہا یا حضرت امیر حمزہ، یا حضرت امیر حمزہ، یا حضرت امیر حمزہ۔ ابھی

تیسری بار مکمل نہ ہوئی تھی کہ حضرت امیر حمزہ نے فرمایا میں حاضر ہوں تمام اصحاب طر لقت اور دوسرے لوگ بھی آپ کے کمال کے معترف ہوئے۔ حضرت امیر حمزہ نے فرمایا کہ ایک بار بلانا کافی نہ تھا کہ تین بار بلانے کی تکلیف کی۔ حالانکہ حضرت امیر حمزہ کو راکوراک میں تشریف فرما تھے اور شکار میں مصروف تھے۔ کم لبتہ تھے یعنی دامن کمر کے ساتھ بندھا ہوا اور تیشہ لٹکایا ہوا تھا کہ اللہ تعالیٰ نے ان کی آواز آپ کو پہنچائی تو آپ اسی حالت میں تشریف لائے۔ حالانکہ کوراک سے نمراک دو فرسنگ کے فاصلہ پر ہے اور فرمایا۔ ایک بار بلانا کافی نہ تھا کہ تین بار بلایا۔ جب تمہاری آواز ہمارے کانوں میں پہنچی تو ہم نے فوراً اپنے آپ کو تمہارے سامنے حاضر کر دیا تاکہ سب کو معلوم ہو جائے کہ اہل اللہ کی نظر اکیس ہے کہ جس پر پڑے اس کو سونا بنا دے۔ وہ کام کرو جس سے تم اہل اللہ کے منظور نظر بنو۔ کیونکہ جس نے بھی کچھ حاصل کیا۔ اہل اللہ کی نظر سے ہی حاصل کیا۔

دل ہر چہ یافت از نظر عدت تو یافت
دل نے جو پایا تیریں نظر رحمت سے پایا۔

سجادہ نشینی کی دوسری روایت | حمزہ سید حضرت امیر کلال کی وفات

کے بعد چند سال تک پوشیدہ رہے اور کسی کو بیعت نہ کرتے یہاں تک

کہ ایک دن حضرت امیر کلال کے خدام حضرت مولانا شمس الدین کے پاس حاضر ہوئے اور عرض کیا اور اب آپ ہی ہمارے لیے حضرت امیر بری اور یہ معنی آج تمہارے اندر موجود ہے۔ انہوں نے فرمایا ہے کہ تم جس بات کے طالب ہو وہ تو حضرت امیر کے صاحبزادگان میں سے ملی گی۔ آپ سب مل کر چلیں اور متفقہ طور پر ان سے درخواست کریں۔ ہو سکتا ہے کہ قبول فرمائیں۔ جب تمام برادرانِ طریقت حاضر ہوئے اور حضرت امیر حمزہ سے حاضری کی غرض و غایت بیان کی تو حضرت امیر حمزہ نے فرمایا۔ سب لوگ واپس جاؤ اور استخارہ کرو اور خواجگان کی روحانیت کی طرف توجہ کرو دیکھیں ان سے کیا اظہار ہوتا ہے اور تمام عزیزوں سے کیا اشارت ہوتی ہے تمام یارانِ طریقت واپس جا کر اوقاتِ فرصت میں مشغول استخارہ ہوئے یارانِ طریقت میں سے ہر ایک کو مشائخِ عظام کے ارواحِ طیّبہ سے ایک ہی قسم کا اشارہ ہوا کہ جاؤ اور امیر حمزہ سے کہدو کہ وہ مشغول خدمت ہوں۔ ایک جماعت کو دیکھتے ہیں کہ ہر طرف سے آتے ہیں اور کہتے ہیں کہ حضرت خواجہ عبدالخالق اپنے تمام خلقاء سمیت ایک چھوٹی بکری لے کر تشریف لارہے ہیں۔ یہ جماعت پوچھتی ہے کہ تم کہاں تشریف لے جا رہے ہو یہ بزرگ فرماتے ہیں کہ ہم سید امیر حمزہ کی مبارک بادی کے لیے جا رہے ہیں تاکہ انہیں در خدمت پر مقرر کریں۔ اس جماعت نے کہا کہ ہم نے یہ

دیکھا ہے۔ آگے آپ حاکم ہیں جیسی جناب کی مرضی۔ حضرت امیر حمزہ نے فرمایا۔ ہم اسی پر اختصار کرتے ہیں اگر یہ خواب درست ہو تو ہم سمجھیں گے کہ یہ اشارہ حقانی ہے ابھی اس بات کو ایک گھڑی گذری ہوگی کہ ایک جماعت ایک چھوٹی سی بکری لے کر حاضر ہوئی اور سید حمزہ کا گھر لوچھتی ہے کہ یہ بکری ان کی نیت سے ہے۔ کیونکہ ہمیں ارواح مشائخ نے اس بزرگ خالوادہ کی طرف اشارہ کیا ہے۔ جب بات ثابت ہو گئی اور حقیقت حال کا مشاہدہ ہو گیا تو حضرت امیر حمزہ نے فرمایا۔ اے برادرانِ طریقت میں نے خالقہا کی خدمت اپنے ذمہ لے لی ہے۔ اس کے بعد در خدمت کو اس طرح پکڑا کہ اپنے کام کو اتنا بلند کیا کہ ان کے زمانہ میں ان کی مثال نہیں ملتی۔

توکل علی اللہ کا پھل | منقول ہے کہ ایک دن حضرت سید امیر حمزہؑ کے گھر میں گذر اوقات کے لیے کوئی چیز موجود نہ تھی اور لوگ ہر طرف سے ان کی زیارت پھیلنے آئے لگے۔ اس وجہ سے خاطر خاطر پریشان ہو۔

۵ زحمت بود در ویش را بیکہ کہ مہمان مے رسد
ترجمہ :- بے وقت مہمان آنے سے در ویش کو تکلیف ہوتی ہے۔
اور انتہائی بے قراری کے عالم میں دولت خانہ کی طرف روانہ ہوئے۔

دیکھا کہ ان کی اہلیہ محترمہ صلیٰ پر کھڑی نماز ادا کر رہی ہیں۔ جب نماز سے فارغ ہوئیں۔ تو سہ پہر کے بعد دعا کرتی رہیں۔ پھر سہراٹھا کر عرض کیا کہ اے مخدوم گھر کے اندر کی خدمت ہم نے قبول کی ہے اور باہر کی خدمت جناب نے لہذا جو چیز ہمارے ذمہ ہے ہم اسے برداشت کریں گے جو آپ کے ذمہ ہے آپ اسے برداشت کریں۔ گھر کے گذر اوقات کی فکر سے اپنے قلب اطہر کو مطمئن رکھیں کیونکہ اللہ تعالیٰ کی ذات بہت بلند ہے۔ جب آپ کے کانوں میں یہ بات پہنچی تو واپس تشریف لے گئے۔

اور اللہ کی طرف سے مہمانی اور ایک گھڑی کے بعد حقیقت حال

تو دیکھا کہ بہت سی روٹیاں پکی ہوئی ہیں اور سالن بھی پکنے کے قریب ہے۔ جب حضرت نے یہ مشاہدہ کیا تو چاہا کہ اس بارہ میں دریافت کریں تو وہ خدا کی نیک بندی کہنے لگی کہ اے مخدوم مکرم حضور نبی کریم صلی اللہ علیہ وآلہ وسلم کی امت حضور علیہ السلام اور آپ کے اصحاب کی متابعت سے ایسے مرتبہ تک پہنچ جاتی ہیں کہ اگرچہ وہ سریم تو نہیں بنتی لیکن سریم علیہ السلام کی صفات ان میں معلوم ہو جاتی ہیں اور حضرت سریم علیہ السلام کا قصہ قرآن مجید میں مذکور ہے۔ خدا تعالیٰ کی نیک بندی کی یہ تسلی آمیز باتیں سن کر

حضرت نے فرمایا کہ اسی گھڑی روزی کا غم اللہ تعالیٰ نے میرے دل سے ایسا اٹھایا کہ اس کے بعد پھر کبھی یہ غم اور فکر سرگزنہ ہوئی اور حقیقت بھی یہی ہے کہ جو آدمی اپنے خدا تعالیٰ کے سپرد کرتا ہے، بلا تک و شبہ اُسکے تمام کاموں کے اندر خدا تعالیٰ اس کی کفالت کرتا ہے، جیسا کہ مشہور ہے کہ کوشش کرنے سے روزی زیادہ نہیں ہوتی اور زیادہ ہونے کا امکان ہی نہیں اور حضرت امیر حمزہ بارہا یہ نظم پڑھا کرتے تھے۔

نظم

زراہ بخبری دید بوالفضولے دی
چہ گفت گفت کہ چوں روزگاری گذر
جواب داوم و گفتم کہ ایں پیرس از من
ترا کہ خدمت مخلوق میکنی نان ست
مرا چو دید کہ جز میل بر وفا نبود
ترا کہ وجہ معاشے ز بیج جا نبود
ازاں پیرس کہ او بندہ خدا نبود
مرا کہ خدمت خالق کنم چہر ا نبود
ترجمہ :- کل ایک بوالفضول نے بے خبری کی راہ سے دیکھا جبکہ اُس نے دیکھا کہ وفا کے سوا ان کی کوئی خواہش نہیں۔

کہا گیا کہ گذر اوقات کیسے ہوتی ہے جبکہ تمہارا ذریعہ معاش نہیں ہیں نے جواب دیا اور کہا کہ یہ مجھ سے نہ پوچھ، یہ تو اُس سے پوچھ جو خدا کا بندہ نہ ہو۔

تو مخلوق کی خدمت کرتا ہے تو تجھے وہی مل جاتی ہے میں خالق کی خدمت کرتا ہوں۔ مجھے کیوں نہ ملے گی۔

اور مالک اور آپ کی زوجہ مطہرہ کا قصہ مشہور ہے اور حدیث شریف "من كان لله كان الله لنا" اپنی حقیقت کی تائید کرتی ہے اور جس کو اللہ تعالیٰ اپنی بندگی میں قبول فرماتا ہے تو وہ خود اور تمام چیزیں اس کے پہلو میں گم کر دیتا ہے اور جو شخص اللہ تعالیٰ کی خدمت کرتا ہے تو اللہ تعالیٰ تمام چیزیں اس میں گم کر دیتا ہے۔ کیونکہ تمام کاموں میں اصل کام تو خدمتِ حق ہے اور اس کی رضا جوئی۔

ولایت کا امتحان | منقول ہے کہ ایک دن اصحاب بخارا اور اکابر بخارا کو حضرت سید امیر حمزہ کی صحبت کا اتفاق ہوا ہر ایک

کے دل میں یہ بات گزری کہ اگر حضرت سید امیر حمزہ صاحب کرامت ہیں تو ہم سے بعض کو بھنی ہوئی مچھلی اور بعض کو بھنا ہوا گوشت اور کرنج دینگے حضرت خواجہ محمد پارسا بخارا شریف میں تھے۔ آپ نے فرمایا کہ جو شخص درویشوں کو ایسی چیزوں سے آزمائے وہ مقصود حقیقی سے محروم رہ جاتا ہے۔ لیکن خاوند شاہ، مولانا ابوالقاسم جلال الدین داکسومی نے کہا کہ ہمیں تو پرانی اور کرنج چاہیے۔ خواجہ محمد پارسا نے پھر کہا کہ ان چیزوں کو چھوڑو اور اپنی نیت صاف رکھو۔ لیکن وہ نہ مانے۔ جب یہ اکابر سوخار میں پہنچے تو حضرت امیر حمزہ

بہت سی بھنی ہوئی گرم مچھلی رکھے ہوئے ہیں اور ہر ایک کے آگے ایک ایک طبق بھنی ہوئی مچھلی کا بھرا ہوا رکھا۔

اہل اللہ کی خدمت میں خدا طلبی کی نیت سے حاضر ہو چاہیے

حضرت خواجہ سے فرمایا کہ آپ ہمیں سے نہ کھا ہیں۔ آپ کا حصہ ابھی راستہ میں ہے اور تمہارے لیے محفوظ رکھا ہوا ہے۔ یہ تو انہوں نے مانگی تھی۔ اس میں حکمت ہے اور جناب خاوند شاہ اور مولانا جلال الدین کے بھائی کو فرمایا کہ اپنے لیے بریانی خود تیار کر لو۔ ہمیں بریانی پکانا نہیں آتی۔ یہ حضرات اس حال کے مشاہدہ سے شرمندہ ہوئے۔ مچھلی کھانے کے بعد جب پانی پیار تو سب پر ایک حالت طاری ہوئی۔ جس کی وجہ سے کسی جگہ پر ان کو قرار نہ آیا۔ حضرت خواجہ علیہ الرحمۃ نے حضرت امیر سے سوال کیا۔ کہ حضرت کیا حکمت سے کہ ان لوگوں کا حال ایسا ہو گیا ہے حضرت امیر نے فرمایا کہ جو شخص فقرا کی دوستی کا دعویٰ کرے اور ان سے رضائے حق تعالیٰ کے بغیر کوئی اور چیز مانگے تو یہی اس کی چاہت کے لیے مصیبت بن جاتی ہے۔ تاکہ پھر کوئی آدمی خواہشات نفسانی کے ورپے نہ ہو اور رولیشوں کو رنجیدہ نہ کرے۔ جب ہر ایک کو قرار آیا۔ اور حالت بیقراری زائل ہوئی تو حضرت خواجہ نے فرمایا کہ خاوند شاہ اٹھو

اور جو چیز تم نے مانگی تھی۔ اس میں مشغول ہو کیونکہ حضرت امیر کا اشارہ تمہاری طرف ہے تاکہ آئندہ تم ایسا کام نہ کرو۔ حضرت امیر نے تمہیں اختیار کیا ہے اور فرمایا ہے کہ خاوند شاہ اس کام کو سہ انجام دیں اسی میں مقصود ہے۔ خاوند شاہ کے دل میں خیال آیا کہ وہاں خدا تعالیٰ کے دوست ہیں اور ایسی استعداد کیا ہے۔ حضرت امیر نے فرمایا کہ اے عقل کے بھائی! آج تو ہمارا یار ہے۔ یہ فکر تو راستہ میں کرنی چاہیے تھی۔ لیکن اب چار و ناچار تمہیں یہ کام کرنا پڑے گا حقیقت حال واضح ہونے کے بعد خاوند شاہ اپنے عجز اور حضرت امیر کے کمال کا معترف ہوا۔ اور عرض کیا۔ اے مخدوم مکرم میں آئندہ ایسا کام نہیں کروں گا۔ اب آپ مجھے معاف فرمادیں۔ اس وقت حضرت امیر نے فرمایا۔

شعر

سو درویشاں نمی آئی تو سست تا نگویند آنچه در رکھائے سست
ترجمہ :- درویشوں کے پاس سست اعتقادی سے نہ آتا کہ تیری رگوں
کے اندر والی باتیں بھی نہ کہہ دیں۔

اے بھائیو! خبردار ایسے مقامات
ولی اللہ کے پاس حاضری کا طریقہ | میں درویشوں کو آزمائش سے

رنجیدہ نہ کرو۔ تاکہ تم بھی رنجیدہ نہ کرو۔ ہمارا خالو زادہ
 عالیہ اگرچہ مریدان مرنج ہے۔ تاہم ہو سکتا ہے کہ درویش کسی اور کام کی
 طرف متوجہ ہو اور تمہارا مطلب پورا نہ کر سکے۔ تو تم اس وجہ سے بے اعتقاد
 ہو جاؤ۔ حالانکہ درویشوں کے حق میں بے اعتقادی بری علامت ہے۔
 خبردار کسی بھی درویش کے حق میں بے اعتقاد نہ ہونا اور ان کے کاموں
 میں معترض نہ ہونا۔ مگر جب اعتراض کی شرعی وجہ ظاہر ہو اور اس کے پاس
 گوشہ شرع میں کوئی حجت برہان اور بیان نہ ہو تو اس کے بعد تجھے اعتراض
 کی گنجائش ہے بہتر ہے کہ اپنے آپ کو متہم کرے اور ان پر اعتراض
 نہ کرے۔

نذر ماننے سے گمشدہ جانور مل گئے | منقول ہے کہ حضرت امیر حمزہ
 کے مریدوں کی ایک جماعت
 سفر میں تھی۔ کسی پہاڑ میں اترے۔ تو تھوڑی دیر کے بعد ان کے غلام اور
 سواری کے جانوروں کو چوراڑا لے گئے۔ تلاش بسیار کے باوجود نہ ملے
 تو ایک عقیدت مند نے کہا دوستو سب لوگ اپنے شیخ کی جانب
 توجہ کرو اور کچھ نذر مانو۔ چنانچہ سب نے ایسا کیا تو خداوند تعالیٰ کے
 فضل و کرم سے ایک جانور کے بغیر تمام چیزیں مل گئیں۔ پھر جب شہر
 پناہ کے پاس پہنچے۔ سرانٹے میں اترے اور گمشدہ جانور کے بارے میں

نامید اور مایوس تھے۔ رات ہوئی تو گمشدہ سواری کی آواز اُن کے کانوں
 میں آئی۔ آواز سن کر باہر نکلے تو دیکھا کہ وہی جانور اپنے پورے بوجھ کے
 ساتھ گھر کے دروازہ پر کھڑا ہے اور سامان میں سے کوئی چیز بھی غائب نہیں
 ہوئی۔ جب سرائے کے دروازہ پر آئے تو دیکھا کہ سرائے کا دروازہ کھلا
 ہوا ہے اور دربان رو رہا ہے اور آگے گئے تو دیکھا کہ نانابی سرائے کے
 دروازہ پر کھڑا رو رہا ہے۔ انہوں نے کہا بھائی تمہارے رونے کا کیا
 سبب ہے؟ انہوں نے کہا کہ ایک مرد خوش قدم جس کی نشانیاں فلاں
 فلاں ہیں۔ یعنی حضرت امیر حمزہ کی تمام نشانیاں بیان کیں۔ یہاں تشریحت
 لائے اور اس سواری کو ساتھ لائے۔ سرائے کے دروازہ پر ہاتھ رکھا۔
 تو وہ فوراً کھل گیا۔ جانور کو اندر لائے۔ میں نے اُن کو سلام کیا۔ آپ نے
 جواب دیا اور میرا ہاتھ پکڑ کر کہا۔ خبردار کسی کو مطلع نہ کرنا۔ نانابی نے بھی
 بتایا کہ جب میں نے یہ حال کا مشاہدہ کیا۔ تو میں بے خود ہو گیا ابھی تک
 وہی تصور آنکھوں میں سما یا ہوا ہے۔ صبح کو وہ قافلے والے اور نانابی اور
 سرائے بان حضرت امیر حمزہ کی خدمت میں حاضر ہوئے۔ حضرت کو دیکھ
 کر پہچان لیا اور بہت سا تذرانہ پیش کیا۔ حاضرین مجلس بہت متعجب ہوئے
 حضرت امیر نے فرمایا بھئی ہم نے ایک رات کچھ کام کیا تھا۔ یہ اُس کی
 مزدوری ہے۔ ہم کما کر کھانے والے ہیں۔ مفت خور نہیں ہیں۔ مرد تو ایسا

ہونا چاہیے تاکہ مریدوں کا کام بچتہ ہو اور مرید دائم الاوقات رہیں۔ سید
امیر حمزہ اپنے معارف میں فرماتے ہیں کہ جو شخص حقیقت کے نام پر
شرعیات سے باہر قدم رکھے تو اسے بازار لے جا کر فروخت کر دینا چاہیے
کیونکہ وہ کسی کام کا نہیں۔

بیت

تا تو در مصطفیٰ نیائی ہرگز بسر صفائی نیائی
ترجمہ :- جب تک کہ تو در مصطفیٰ صلی اللہ علیہ وآلہ وسلم پر حاضر نہیں ہوگا۔
تجھے صفائی حاصل نہ ہوگی۔

اور اس بیت ارشادات حضرت کے تو بہت ہیں ان کی شرح میں
پڑنے سے بات لمبی ہو جائے گی۔

مرید کی اصلاح بطریق کرامت ^{منقول ہے کہ مشہور فاسق شخص}
حضرت امیر حمزہ سے بیعت ہوا

اور گناہوں سے توبہ کی۔ اس کے بعد حضرت امیر نے فرمایا۔ اب جاؤ
جو چاہو کرو۔ اس آدمی نے وہی پہلی عادت شروع کرنی چاہی جب جائز
کام میں مشغول ہونا چاہا تو حضرت حمزہ مکمل صورت مبارک کے ساتھ
منودار ہوئے اور فرما رہے تھے۔ خبردار ایسا کام نہ کرنا۔ کہیں ورطہ ہلاکت

ہیں نہ پڑ جائے۔ حالانکہ وہ شخص کہنہ میں اور حضرت امیر بخارا میں تھے۔
 بھی اُس نے ناجائز کام کرنے کا قصد کیا تو حضرت امیر قدس سرہ نے
 پھر ظاہر ہو کر اُس کی گردن پر تھپڑ مارا۔ چنانچہ وہ آدمی تین ماہ تک صاحب
 فرانس رہا۔ صحت مند ہو کر جب حضرت امیر کی خدمت بابرکت میں حاضر
 ہوا۔ تو حضرت نے فرمایا اگر ایک بار اور ایسے کام میں مشغول ہوا تو ہلاک
 ہو جائے گا۔ شیخ اور مقتدا ایسا ہونا چاہیے تاکہ شیخیت اس کو زیب دے۔

مرید کی حفاظت | منقول ہے کہ ایک دن سید امیر حمزہ ساس میں تھے
 اور سالکان طریقت کی ایک جماعت آپ کی خدمت

میں حاضر تھی۔ خواجہ محمد بابا ساسی کے مزار پر انوار پر حانزی کے بند چانک
 حضرت امیر حمزہ نے کہا کہ دوستو ہمارے مریدوں میں سے ایک آدمی
 کی طرف دیوانہ بھیر یا حملہ آور ہوا تھا۔ خدا تعالیٰ کے فضل و کرم سے ہم نے
 اُسے دفع کر دیا ہے۔

اہل التذیب اعتراض کی سزا | ایک بے اعتقاد آدمی بھی ان کے درمیان
 موجود تھا۔ اس نے کہا کہ یہ تو محال امر

ہے کہ ایک آدمی ساس میں ہو اور بات سوخا کی کرے۔ یہ تو صرف جھوٹ
 ہی ہو سکتا ہے۔ اس شخص کے دل میں یہ خیال آنے کی دیر تھی کہ اس کا
 پیٹ پھول گیا اور ہلاکت کے قریب پہنچ گیا۔ وہ شخص سمجھا کہ یہ میسری

بدگوئی کی سزا ہے اور اولیاء اللہ ایسی صفیوں سے خالی نہیں ہوتے اس نے کہا کہ مجھے سید امیر حمزہ کے پاس لے چلو۔ میری یہ حالت ان کی طرف سے ہوئی ہے۔ جب اُسے امیر حمزہ کے دربار میں حاضر کیا گیا۔ تو حضرت امیر اس وقت مراقبہ میں تھے۔ سر اٹھا کر فرمایا کہ ارے نادان تو جانتا نہیں کہ اللہ تعالیٰ کے ایسے بھی برگزیدہ بندے ہیں جنکی نگاہ میں مشرق و مغرب روشن ہوتے ہیں تو نے گمان کیا تھا کہ میدان اولیاء اللہ سے خالی ہے خالی کبھی نہیں ہوگا تجھے رہائی منظور ہے۔

قبر ولی پر حاضری سے شفا یابی | لیکن ہم نے تجھے حضرت خواجہ محمد بابا کے حوالہ کیا تھا۔ لہذا ان کے مزار پر حاضر ہو کر خلوص نیت سے دعا کر تو رہائی نصیب ہوگی۔ اس آدمی نے اس طرح کیا۔ تو اللہ تعالیٰ نے اُسکو صحت عطا فرمائی۔ اس دن حضرت امیر سوخار کی طرف متوجہ ہوئے۔ وہ شخص بھی آپ کے ساتھ آیا اور بھڑیے والی بات یوں ہوئی کہ جب حضرت نے بات فرمائی تھی۔ درحقیقت آپ کے ایک فرزند ارجمند پر دیوانہ بھڑیا بڑی شدت سے تلاء اور ہوا تھا جس کو آپ نے رفع فرمایا تھا۔ وہ آدمی بھی پھر مردانِ راہ خدا سے خیردار ہوا۔ اے بھائی خیردار خدا تعالیٰ کے اولیاء کے حق میں بے اعتقادی نہ کرنا تاکہ ورطہ ہلاکت میں نہ پڑے۔

مبتلائے مصیبت مرید کو مصیبت سے نجات دلا دی

منقول ہے کہ ایک دن حضرت میردس سرہا کے ایک مرید کے اونٹ اور گھوڑے دلدل میں ایسے پھنسے کہ ہلاکت کے قریب پہنچ گئے وہ شخص نہایت امیر کی طرف متوجہ ہوا۔ کیا دیکھتا ہے کہ اس کے اونٹ اور گھوڑے پیر سے باہر نکل آئے اور کوئی ہاتھ درمیان نہ تھا جب اس شخص نے حضرت امیر کی طرف توجہ کی تھی۔ حضرت امیر نے اسی وقت اپنے عصائے مبارک کے سر سے اشارہ کیا تھا اور فرمایا کہ ہمارے فلاں یار کے اونٹ کچھ ٹھہریں گے پڑے تھے۔ خدا تعالیٰ کے فضل و کرم سے ہم نے ان کو نکال باہر کیا ہے۔

جب اس واقعہ کی تاریخ کی تحقیق کی گئی ہے تو وہی نکلی جب حضرت نے یہ فرمایا تھا۔ لہذا نادانی اور بے اعتقادی سے کہیں یہ نہ کہہ دینا کہ بزرگانِ دین خالی ہوتے ہیں یہ خالی نہیں ہوتے۔

سید امیر عمر کی عجیب کرامت | سید امیر حمزہ کے چھوٹے بھائی سید امیر عمر کی کرامات ہیں سے سے کہ آپ

کو دلابت کشف جانے کا اتفاق ہوا۔ جہاں اکثر لوگ خرپوزہ کاشت کرتے ہیں۔ چونکہ وہاں کے اکثر لوگ آپ کے مرید تھے۔ لہذا آپ نے بھی

وہاں خرلوزے کاشت کرائے جب خرلوزے پکنے کے قریب پہنچے اللہ تعالیٰ نے پانی بھیجا۔ لوگوں نے کہا کہ ہم پہلے حضرت امیر کے خرلوزوں کو پانی دیں گے۔ پھر اپنے خرلوزوں کی طرف پانی چھوڑ دیں گے ایک بے اعتقاد آدمی نے کہا کہ پانی آنے کا کوئی اعتبار نہیں۔ لہذا ہم پانی کسی کو نہیں دیں گے۔ چونکہ پانی حضرت امیر کی کھیتوں میں پہنچ چکا تھا بلکہ کچھ کھیت سیراب بھی ہو چکا تھا۔ اس آدمی نے اپنے غلام بھیج کر پانی حضرت امیر کے کھیت سے لے جانا چاہا۔ حضرت امیر خدام کے ساتھ پاس ہی کھڑے تھے۔ فرمایا۔ بھائیو! اس کھیت کو سیراب ہونے دو پھر پانی اپنے کھیتوں کی طرف لے جانا۔ وہ لوگ نہ مانے اور حضرت امیر کے کھیتوں سے پانی اپنے کھیتوں کی طرف لے گئے۔ جب جناب امیر نے مشاہدہ کیا تو فرمایا۔ اگر یہ خرلوزے نہ ہوتے تو ہم میں سے کسی ایک فرد کا دل بھی بے سبب مشغول نہ ہوتا۔ فرمایا کہ درویشوں کو کچھ بھی نہ چاہیے ضرورت کے وقت کوئی کمی نہیں ہوتی۔ یہ قول حضرت عبداللہ انصاری کا ہے۔ خرلوزوں کی حفاظت کے لیے وہاں ایک چھپر سا بنا ہوا تھا وہ بھی اسی وقت جلا دیا اور فرمایا۔

تاول دوستاں بدست آرمی بوستانِ پدرِ فروختہ بہ

دوستوں کی ولداری کے لیے باپ کا باغ بیچنا پڑے تو فروخت کر دینا

جی ہوتا ہے۔

ان رب کو چھوڑ کر اس گاؤں سے باہر تشریف لائے۔ ابھی ایک رات بھی نہ گزری تھی۔ بلکہ اسی رات میں ہی اس شخص کے گھر آگ لگی۔ تو گھر اور تمام گھر والے جل گئے۔ اس آدمی کو اپنی بات یاد آگئی تو سمجھا کہ میں نے بے ادبی کی ہے اور سید امیر عمر کے دل کو رنجیدہ کیا ہے۔ اپنے دل میں کہا کہ اگر اس بے ادبی کا تدارک کر لوں تو ٹھیک ہے ورنہ ہلاکت کے گرداب میں پھنسا ہوں گا۔ اس گاؤں کے چند لوگوں کو طلب کیا۔ اور ان سے کہا کہ تم لوگ حضرت امیر عمر سے مجھے معافی دلا دو۔ کیونکہ میں نے بڑی حرکت کی ہے۔ لوگوں نے حضرت امیر عمر کو بہت تلاش کیا۔ لیکن آپ نہ ملے کچھ دیر بعد امیر عمر نسف اکمنہ میں استغراقی حالت میں ملے۔ کچھ دیر کے بعد امیر عمر نے روئے سخن یاروں کی طرف کیا اور فرمایا۔ دو ستمیرا خیال تو یہ تھا کہ جب خربوزے پک جائیں گے تو درویشوں اور پاک لوگوں کی روزی ہوگی اور عبادت گزاروں کے لیے عبادت کی قوت بنے گی۔ لیکن تم لوگ راضی نہ ہوئے۔ دوستان خدا کے قدم کی خاک پر خربوزے فدا ہوں۔ لیکن اتنا تو ہوا۔ کہ یہ کام مخالفین کی محرومی کا سبب بن گیا اور جو آدمی درویشوں کو رنجیدہ کرنے کی کوشش کرتا ہے۔ وہ خود رنجیدہ ہوگا خدا تعالیٰ کا یہی فرمان ہے۔

چوں خدا خواہد کہ پر وہ کس در میلش اندر طعنہ پاکاں برود حضرت قطب

امیری نے اسی حقیقت کی طرف اشارہ فرمایا ہے جب گائے کے سر کٹنے کا وقت آئے تو اس گروہ کے خرمین پر چھوڑو اور جب بیٹھی کے جلنے کا وقت آئے تو اس گروہ کی دیوار کے ساتھ لگا دو اور جب کسی کی تباہی مقصود ہو تو اس گروہ کے ساتھ بھڑا دو۔

جس کی ظاہری آنکھ اور باطن بینا ہو تو وہ شخص ان حضرات پر معترض نہیں

ہوتا۔

قطعہ

نابینا را ز چشم باطن چہ خبر
اندر عمر خویش نخورے کا ہے
گر لذت لوزینہ بدالنتے خ
ترجمہ :- نابینا کو باطن کی آنکھ سے کیا خبر۔ اور بہرہ کو شور و شر کی کیا خبر۔
اگر گدھا حلوے کی لذت جانتا ہوتا تو ساری عمر گھاس ہی نہ کھاتا۔
یہ تمام بے ادبی اس وجہ سے ہے کہ اس شخص کے باطن کی آنکھ
کشادہ نہ تھی۔ لیکن جان لو کہ تمام اولیاء اللہ تو زندگی میں کچھ دکھاتے
ہیں۔ لیکن یہ دعا گو بعد از وفات بھی کرامت دکھائے گا تا کہ تمام جہاں کو

پتہ چل جائے۔ جان لو کہ کرامت کا ظاہر کرنا درست نہیں بلکہ اس کا پوشیدہ رکھنا ضروری ہے۔ اگر بے اختیار ظاہر ہو تو درست ہے یہ تو اس زندگی کی بات ہے۔ لیکن بعد از وفات تو اس قسم کی کرامتیں ہیں۔

لا خوف علیہم ولا ہم یحزنون | نقل ہے کہ سید امیر عمر اکثر اوقات مشغول محاسبہ میں مشغول رہتے۔ ایک شخص نے

اگر کہا کہ ترکوں کی ایک جماعت جو کہ اسماعیل انا کے مرید ہیں۔ ایک جگہ جمع ہو کر کئی طرح کی نامشروع حرکات کا ارتکاب کرتے ہیں اور آپ

انہیں منع نہیں فرماتے اور درحقیقت یہ خود بھی اسی قوم میں سے تھا اور ان کے ساتھ یہ طے کر کے آیا تھا۔ کہ اگر سید بخاری آئیں تو انہیں شہید کر دیں

اور تمام لوگ مل کر ان کی دیت ادا کر دیں گے۔ حضرت امیر کسی تاخیر کے بغیر روانہ ہو گئے۔ ایک آدمی کے سوا کسی کو ساتھ نہ لیا اور صرف ایک آدمی

کو ساتھ لیا جس کو نیک بخت کہتے تھے۔ حالانکہ وہ گاؤں اہل کشت کا تھا جس کو وہ جانور داراں بھی کہتے ہیں۔ اس نیک بخت نے کہا کہ اے محمد مکرم

وہ لوگ مسلمان تو جانتے نہیں اور وہاں بڑی تعداد میں جمع ہیں۔ کہیں آپ کو کوئی تکلیف نہ پہنچائیں۔ حضرت امیر نے پوچھا کہ ان کی کتنی تعداد ہے

اس نے عرض کیا۔ بہت ہیں۔ اگر سب جمع ہوں تو قریباً ہزار کی تعداد ہوگی۔ حضرت امیر نے فرمایا شکر ہے۔

قطعہ

باتوچوں بود عنایتِ حق از خصم دوسہ ہزار میندیش
 با پنجہ شیرینخوب میزن وز کام نہنگ و مار میندیش

ترجمہ :- جب تیرے ساتھ عنایتِ خداوندی ہو تو دو دین ہزار دشمن سے
 فکر مند نہ ہو بلے خطر تیرے پنجہ آزمائی کر۔ سانپ اور مگر مجھ سے بے فکر ہو۔
 اے عزیز! اگر عنایتِ خداوندی نے دستگیری کی تو سب کوشش
 دے دیں گے۔ خدا تعالیٰ کے فضل و کرم سے مجھے ان کی کثرت تعداد
 کا کچھ غم نہیں۔ چنانچہ حضرت خواجہ عبدالمدانصاری قدس سرہ فرماتے ہیں

چوں رہ پاک است از مدعی چہ پاک است

ترجمہ :- جب تیرا ستہ پاک ہے تو تجھے مخالفت کا کیا ڈر ہے۔

تو خود خدا کا بندہ بن جا۔ اگر تمام جہان بھی دریابن جائے تو تیرے
 قدم کا بال بھی تر نہ ہوگا۔ جب حضرت امیر عمر کچھ دیر کے بعد ان بندہ عین
 کے ہاں تشریف لے گئے۔ وہ سب حضرت امیر کی طرف متوجہ ہوئے۔
 اور ان کے سردار نے حضرت امیر کا گریبان پکڑنے کی کوشش کی۔
 حضرت نے اس کا ہاتھ پکڑ کر اس کی گردن کی طرف پھیر دیا۔ اور زبان
 مبارک سے فرمایا کہ اوبے دین تیرے دونوں ہاتھ خشک ہو جائیں

تاکہ تو آئندہ ایسے کام نہ کرے۔ فوراً ہی اس کے دونوں ہاتھ خشک ہو گئے اور پشت کے ساتھ ہی چپک گئے۔ آخر وہ تمام بدعتی لوگ تائب ہو گئے اور گمراہی کے راستے سے باز آ گئے۔ حضرت امیر نے دُعا فرمائی تو دو تین دن بعد اس کے ہاتھ بھی درست ہو گئے۔ یہ بات جان لو کہ جو شخص اخلاص سے خدا تعالیٰ کی خدمت بجالائے اور رسول اللہ صلی اللہ علیہ وسلم کی متابعت کرے۔ وہ سب خطرات سے نجات پاتا ہے اور اس کی دُعا و نہیں ہوتی۔ وہ جو چاہے اللہ تعالیٰ اس کو عنایت کرتے ہیں۔

خشک لکڑی ہری ہو گئی | نقل ہے کہ حضرت امیر عمر رحمۃ اللہ علیہ کا وصال ۸۰۳ھ کو ہوا اور آپ کے

جسد مبارک کو بخارا شریف لایا گیا۔ تو آپ کی قبر مبارک پر ایک جھنڈا ایک لکڑی پر لہرایا گیا اور یہ لکڑی اس سے پہلے دو سال تک رنگ پرورد کے گھر میں رہی۔ پھر آپ کی قبر پر گاڑی گئی۔ اللہ تعالیٰ کی قدرت سے ایک سال بعد وہ لکڑی سرسبز ہو گئی۔ جسے بہت لوگوں نے دیکھا۔ اور وہ اسی طرح کئی سال تک سرسبز رہی۔ قد آدم کے برابر بڑھ گئی۔ لوگ یہ نظارہ دیکھنے کے لیے دور دور سے آتے تھے۔ بعد میں ایک مرہبان نے اسے بے اجازت پانی ڈالا تو وہ لکڑی خشک ہو گئی۔ اور وہ پانی ڈالنے

والا اندھا ہو گیا۔ چنانچہ سب لوگ یہی سمجھے کہ یہ بیچارہ اس بے ادبی کے سبب اس مصیبت میں مبتلا ہوا ہے۔ لوگ بھی اُسے ملامت کرتے۔ کہ اے بندہ خدا درخت کی سرسبزی کے باوجود تجھے پانی ڈالنے کی کیا ضرورت تھی۔ اگر تو یہ نامعقول حرکت نہ کرتا۔ تو یہ کرامت نشان درخت خشک نہ ہوتا۔ اب اے مخاطب! تجھے حضرت کی بلندی شان کے متعلق غور کرنا چاہیے۔ حقیقت یہ ہے کہ حضرت سید امیر کلال قدس سرہ اور آپ کی اولاد امجاد اور خلفائے عظام کے کمالِ حال اور علو شان بیان کرنے لگیں تو ہر ایک کے احوال کے لیے ایک دفتر درکار ہے۔ ہم قلمت گنجائش کے باعث صرف اتنے پر ہی اکتفا کرتے ہیں۔ تاکہ اس سلسلہ طیبہ کے متوسلین کے پاس یادگار ہے۔ تجھے معلوم ہو کہ کاتبِ حروف حضرت کے نبی فرزندوں میں سے ہے۔ ویسے آپ کے حقیقی فرزند تو وہی ہیں جو تمام احوال اور اعمال میں آپ کے طریقہ رفیعہ کے پیروکار ہیں اور اپنی پوری زندگی کو شریعت کے ترازو پر تولتے ہیں اور حضرت امیر حمزہ جو کہ اس فقیر کے جدِ امجد ہیں ہمیشہ اپنے اصحاب کو مندرجہ ذیل وصیتیں کیا کرتے تھے۔ اب آخر میں وہ وصیتیں اور خواجگانِ نقشبندیہ کے سلسلہ عالیہ کا بیان کرتے ہیں۔ پہلے آپ حضرت کے کچھ مناقب سن چکے ہیں۔ اب آپ کی وصیتیں گوشِ ہوش سے سنیں کیونکہ یہ وہ قیمتی وصیتیں ہیں جو حضرت امیر اپنے پیاروں کو کیا کرتے تھے۔

میں اس امید پر درج کر رہا ہوں کہ اللہ تعالیٰ تمام دوستوں کو اپنے محبوب کریم اور ان کی آل پاک کے صدقے سے توفیق عمل عنایت کریں۔

حضرت امیر حمزہ کے وصایا شریفہ وہ وصیتیں یہ ہیں۔ فرمایا کہ اے
یارانِ طریقت راستہ پر اولین

قدم سچائی پر رکھو تاکہ تمہارے کام کی بنیاد اصل پر درست ہو۔ میرے والد محترم کا بیان بھی یہی ہے۔ نیز فرمان خداوندی ہے کہ لوگوں کی محرومی کا سبب یہ ہے کہ انہوں نے شرع کو چھوڑ رکھا ہے۔ حالانکہ سب سے پہلے تو اپنے اعتقاد کو درست رکھنا چاہیے تاکہ آدمی شک و شبہ اور بدعتِ ضلالت سے اپنے آپ کو دور رکھے۔ اس کے بعد اپنے آپ کو تمام ناجائز کاموں سے خالی کرے اور اپنے اعتقاد میں صرف مفید نہیں بلکہ محقق ہونا چاہیے اور راستہ سے متعلق ہر چیز کے لیے دلیل یقینی کا علم ہونا چاہیے تاکہ بوقت ضرورت آدمی عمدہ برآ ہو سکے۔ اس بات سے بری بات اور کیا ہو سکتی ہے کہ آدمی مریدوں کے سامنے مذہب کی باتیں تو کرے لیکن متقدمین اور متاخرین کے اتفاق اور اختلاف سے واقف نہ ہو۔ یہ راستہ چونکہ صاف اور واضح ہے۔ لہذا اس کے دلائل واضح ہونے چاہئیں تاکہ ثابت ہو سکے کہ یہ مذہب تمام مذاہب سے درست ہے اور حضرت امام نجم الدین عمر نسفی فرماتے ہیں کہ پہلے یہ معلوم کرنا چاہیے کہ

تصوف اور اہل تصوف کون لوگ ہیں اور ان کے کارنامے کیا ہیں۔

پہلے یہ سمجھ لو کہ "تصوف" نام ہے۔ دل کو غیر خدا
تصوف کیا ہے؟ تعالیٰ سے پاک رکھنے کا اور خدا تعالیٰ کے

ذرائع اور ختم المرسلین صلی اللہ علیہ وآلہ وسلم کی سنتوں سے دل کو آراستہ
کرنے کا یہ بات ذہن نشین کر لو کہ اہل تصوف خدا تعالیٰ کے برگزیدہ
اور سنت جناب رسالت مآب صلی اللہ علیہ وآلہ وسلم کے پیروکار
بندے ہیں۔ مگر ہمارے زمانہ میں وہ دس گروہ ہو چکے ہیں۔ نو گروہ تو گرفتار
بدعت و گمراہی ہیں جن کے نام یہ ہیں۔

گمراہ متصوفین

حبیبیہ - اولیائیہ - شمراخیہ - اباحیہ - حالیہ -
حلولیہ - واقفیہ - متجاہلیہ - متکاسلہ - الہامیہ -
اب ان میں سے ہر ایک کا مذہب سمجھو تو۔

وہ لوگ ہیں جو کہتے ہیں کہ جب بندہ خدا کا دوست بن
حبیبیہ جاتا ہے اور دوسروں کی دوستی سے ڈرتا ہے تو بندہ
مرفوع القلم ہو جاتا ہے یعنی اس کے لیے خطا اور عبادت کی تمیز اٹھ
جاتی ہے اور حرام چیزیں بھی اس کے لیے حلال ہو جاتی ہیں اور اس کو نماز

روزہ ترک کرنا جائز ہوتا ہے اور یہ گروہ اپنے رستہ کو نہیں ڈھانپتا۔ اور یہ عقیدہ کفرِ محض ہے۔ ان کو کفر کے ساتھ پہچانا جاسکتا ہے اور ان کی بدکرداری بھی ان کے لیے پہچان ہے۔ اے سالک راہِ طریقت خردوار ان لوگوں کے قریب بھی نہ جانا۔ ورنہ ہلاکت کے گڑھے میں گر پڑو گے۔

وہ لوگ ہیں جن کا مذہب یہ ہے کہ جب بندہ درجہ اولیائیہ ولایت کو پہنچتا ہے تو امر و نہی کا خطاب ان سے اٹھ جاتا ہے اور وہ یہ بھی کہتے ہیں کہ ولی نبی سے افضل ہے۔ اور یہ بھی گمراہی ہے۔ بلکہ کفر ہے۔ نعوذ باللہ من ذالک۔

کہ جب صحبت قدیم ہو تو امر و نہی اس سے اٹھ جاتے ہیں۔ یہاں تک کہ وہ ڈھول۔ دف اور دیگر

مزامیر میں محور ہوتے ہیں اور اپنی عورتوں کو ہر ایک کے لیے مباح رکھتے ہیں کہ ہماری عورتیں تو پھول کی خوشبو کی طرح ہیں جس طرح پھول کو ہر ایک آدمی سونگھ سکتا ہے۔ اسی طرح عورتیں بھی سب کے لیے مباح ہیں اور یہ لوگ عبد اللہ شراخی کے قول پر ہیں۔ لظاہر تو درپے اصلاح ہیں۔ لیکن حقیقت میں فسادِ عالم ہیں۔ ان بد بختوں کو قتل کرنا از روئے شرع جائز ہے۔

اباحیہ وہ مذہب ہے جو کہتے ہیں کہ ہم تو اپنے آپ کو گناہ سے

بچانے کی طاقت نہیں رکھتے۔ دوسرے کو کیسے منع کر سکتے ہیں تاکہ امر بالمعروف اور نہی عن المنکر بجا ہو۔ یہ بد نصیب، آپس میں مالوں کو اور عورتوں کو مباح جانتے ہیں۔ یہ تو یہاں تک کہتے ہیں کہ امر بالمعروف اور نہی عن المنکر کفر ہے اور راحت کے لیے حجاب یہ لوگ بدترین خلق ہیں۔

حالیہ ان کا مذہب یہ ہے کہ وہ رخص کرنا تالی بجا اور ست اور سماع کے درمیان بے ہوش ہو جاتے ہیں اور ایسا حال لاتے ہیں کہ ان میں حس و حرکت نہیں رہتی ہے اور پھر ان کے مرید کہتے ہیں کہ ہمارے شیخ حال لائے ہیں۔ حالانکہ یہ طریقہ بھی خلاف سنت ہے۔

حلولیہ ان کا مذہب یہ ہے کہ خوبصورت نامحرم عورتوں اور لڑکوں کو دکھنا حلال ہے۔ اور اپنے محبوبوں کی مجلس میں رخص کرتے ہیں اور کہتے ہیں کہ خدا تعالیٰ کی صفات میں سے ایک صفت ہمارے پاس آئی ہے اور ہمیں اس صفت سے فواید حاصل ہوتے ہیں اور یہ بھی کفر محض ہے۔ حلولیہ بھی حالیہ مذہب کی طرح ہے اور یہ بھی کہتے ہیں کہ جب حال میں دماغ کو بے ہوشی آتی ہے تو گویا دماغ کو وطمی حاصل ہوتی ہے۔ لہذا ہوش میں آنے کے بعد غسل کرنا چاہیے اور یہ بھی باطل ہے۔

واقفیہ مذہب یہ ہے کہ وہ کہتے ہیں کہ اللہ تعالیٰ کی شناخت کوئی

نہیں کر سکتا اور بندہ اُس کی شناخت سے عاجز ہے۔ بس اتنی بات یقینی ہے کہ وہ ہے اور وہ کہا کرتے ہیں یا اللہ تجھ کو تو ہی جانتا ہے اور بس اور تجھ کو کوئی آدمی نہیں جانتا اور یہ بھی گمراہی ہے۔

منکاسلیہ یہ مذہب ہے کہ وہ ترک کسب کرتے ہیں اور لوگوں کے دروازوں پر بھیک مانگتے ہیں۔ اور اپنے پیٹ

کا جہنم بھرنے کے لیے ہر دروازے پر ذلیل ہوتے پھرتے ہیں۔ لوگوں کی زکوٰۃ اور اُن کے مالوں کی میل کھیل کھاتے ہیں۔ قرآن مجید اور دیگر کتب شرعیہ کے پڑھنے سے گریز کرتے ہیں اور مبتدعین کی کتابوں کی تبلیغ کرتے ہیں اور کہتے ہیں کہ قرآن مجید حجابِ راہ ہے۔ اشعار و ابیات وغیرہ پڑھ کر اپنا کام چلاتے ہیں۔ یہ بھی گمراہی اور باطل ہیں۔

اہل حق کی پہچان اور اہل حق وہ لوگ ہیں جو رسول اللہ صلی علیہ وآلہ وسلم کی سنت کی پیروی کریں اور فریض کو اپنے وقتوں پر ادا کریں۔ عیشِ دنیوی اور سماع سے پرہیز کریں۔ ناجائز عشقِ بازی سے گریز کریں۔ لقمہ حرام سے بچیں اور کسبِ معاش میں مشغول ہوں اور اہل سنت و جماعت کے ساتھ صحبت اور زندگانی گزاریں۔ اور برہوں کی صحبت سے پرہیز کریں اور اپنا بوجھ کسی پر نہ ڈالیں۔ اگر مخلوق اُن کو پہچان لے۔ تو وہ مخلوق سے گریز کرتے ہیں اور مسلمانوں پر رحم کرتے ہیں اور اللہ تعالیٰ

سے گناہوں کی بخشش مانگتے ہیں اور کسی کی غیبت نہیں کرتے۔ دنیا کی زیب و زینت اور عیش و آرام پر مائل نہیں ہوتے اور صحابہ تابعین اور نیک لوگوں کی سیرت پر عمل پیرا ہوتے ہیں اور گذشتہ مشائخ کا انکار نہیں کرتے۔ اہل بدعت کی متابعت نہیں کرتے۔ ان صفتوں والے لوگ سچے درویش ہیں۔ ان کی دوستی خدا اور رسول کی دوستی ہے۔ ان کی دشمنی خدا اور رسول کی دشمنی ہے۔

فرمان خداوندی ہے۔

أُولَئِكَ الَّذِينَ امْتَحَنَ اللَّهُ قُلُوبَهُمْ لِيَتَّقُوا لَهُمْ مَغْفِرَةً وَأَجْرٌ عَظِيمٌ

ترجمہ :- یہ وہ لوگ ہیں جن کے دلوں کو اللہ تعالیٰ نے پرہیزگاری کے لیے آزمایا ہے۔ ان کے لیے بخشش اور اجر عظیم ہے۔ جبکہ تو ان لوگوں کے حال سے واقف ہو چکا ہے تو پھر تجھے چاہیے کہ اس ایک گروہ کی تعظیم اور پیروی کرے اور ان کی صحبت اختیار کرے اور باقی نو گروہ جو کہ اہل بدعت اور ضلالت ہیں۔ ان سے پرہیز کرے اور ان کی صحبت سے دور رہے۔ بلکہ ان کی اہانت کرنے میں کوشش کرے تاکہ صاحب شریعت صلی اللہ علیہ وآلہ وسلم کے وعدہ میں تجھے بھی شمولیت نصیب ہو۔ سید اولین و آخرین صلی اللہ علیہ وآلہ وسلم نے فرمایا :-

من اهان صاحب بدعة امنه الله تعالى من فذع الاكبر۔
ترجمہ :- جو شخص بدعتی کی توہین کرے، اللہ تعالیٰ اس کو بڑی گھبراسٹ سے
امن میں رکھے گا۔

مرد حق آگاہ کی علامات

حضرت امیر حمزہ فرماتے تھے کہ مرد وہ ہے
جس کا کھانا بھوک سے ہو اور اس کا سونا
نیند کے غلبہ سے ہو اور اس کی بات ضرورت سے ہو اور جب تک حضرت
مجبور نہ کرے۔ بات نہ کرے۔ بلکہ خاموش رہے۔ مرد وہ ہے جو بلا ضرورت
نہ سوئے۔ حضرت امیر حمزہ بارہا اپنے پیاروں سے فرماتے کہ اگر تم حاضر
ہو تو نہ سوؤ۔ اگر غائب ہو تو محروم ہو۔ لہذا اپنی مصیبت میں مشغول رہو کیونکہ
مصیبت زدہ کو نیند نہیں آتی اور حاضرین بارگاہ کو دربار نشاہی میں پاؤں
دراز کرنا بے ادبی ہے۔ اہل مجاہدہ کی نیند عین مشاہدہ سے، خبردار ممکن
حد تک کسی کو نظر حقارت سے نہ دیکھنا۔ ہو سکتا ہے کہ اس کو تم سے زیادہ
خدا تعالیٰ کا قرب نصیب ہو۔ ایک بزرگ فرماتے ہیں۔ کہ اللہ تعالیٰ نے
تین چیزوں کو تین چیزوں میں پوشیدہ رکھا ہوا ہے۔

• اپنے غضب کو گناہ میں چھپایا ہے۔

• اپنی رضا کو اپنی اطاعت میں چھپایا ہے۔

• اپنے دوستوں کو مخلوق میں پوشیدہ کر رکھا ہے۔

پس خلق خدا کو عزیز رکھیے۔ شاید ان میں کوئی خدا تعالیٰ کا دوست ہو۔ اور تم نہیں جانتے ہو یہ طر لقیّت میں ایک بنیادی بات ہے۔ سب کو چاہیے کہ اس معاملہ میں سعی بلیغ فرمائیں۔ اور صرف دنیاوی بڑائی کی وجہ سے کسی آدمی کی تعظیم نہ کرے۔ کیونکہ اللہ تعالیٰ نزدیک دنیا اور اس کے چاہنے والے تمام حقیروں سے زیادہ حقیر ہیں اور اپنے دین کو کسی کی دنیا پر قربان نہ کرو۔ اس شخص سے بڑا بوقیوت اور کوئی نہیں جو دوسروں کی دنیا کو اپنا دین سمجھے اور اس سبب سے رحمت خداوندی سے محروم رہے اور ایسا آدمی دونوں جہانوں میں ذلیل ہوتا ہے اور جو شخص خلق کی رضا جوئی کے لیے خدا تعالیٰ کو ناراض کرتا ہے۔ اللہ تعالیٰ مخلوق کو بھی اس سے ناراض کر دیتا ہے اور جو آدمی خدا تعالیٰ کی رضا کے لیے مخلوق کی ناراضگی کی پرواہ نہیں کرتا۔ خدا تعالیٰ بھی اس سے راضی ہو جاتا ہے اور مخلوق کو بھی اس سے خوش کر دیتا ہے اور اگر کوئی آدمی تمہارے ساتھ دشمنی کرے تو اس میں مشغول نہیں ہونا چاہیے کیونکہ دشمنی کی کوئی انتہا ہی نہیں۔ تم خواہ مخواہ اپنا دین دشمنی کی نذر کر دو گے۔ اسی طرح مخلوق کی دوستی میں بھی مشغول نہیں ہونا چاہیے۔ اس لیے اس دوستی کو ہمیشگی نہیں ہوگی اور مخلوق سے طمع تو ایک باری منقطع کر لو۔ خدا تعالیٰ جو روزی عنایت کرے اس پر قناعت کرو۔ اس لیے طمع کرنے والا ہمیشہ غمگین ہے اور قناعت کرنے والا ہمیشہ خوش ہوتا ہے۔

قطعہ

مرا بجز قناعت خدائے کرد عزیز
ازاں زگر و طمع دامن و لمپاک است

طبع زخلق بریدم از انکہ میدانم کہ ہر حرف طمع را میانہ کاواک است
 ترجمہ :- مجھے خدا تعالیٰ نے قناعت کی عزت سے معزز کیا ہے۔ اس
 لیے طمع کے غبار سے میرا دامن دل پاک ہے۔ میں نے مخلوق سے طمع کی
 امید نہیں رکھی کیونکہ میں جانتا ہوں کہ طمع کے تینوں حروف خالی ہیں۔

اور عبادت میں غرور نہ کرو۔ ورنہ
بادوستاں مروت با دشمنان مدارا | لوگ تمہاری غیبت میں مشغول

ہو جائیں گے اور لوگوں سے مالی امداد کی توقع نہ رکھو۔ کیونکہ اگر آدمی
 لوگوں کی نظروں میں ذلیل ہوتا ہے اور مخلوق سے اپنی امیدیں منقطع کر لیتا
 ہے۔ خدا تعالیٰ کا پیارا ہوتا ہے اور مخلوق میں بھی معزز ہوتا ہے اگر کوئی
 شخص تمہاری مدد کرے تو اس کا شکریہ ادا کرو۔ اگر تمہارے حق میں کوئی
 آدمی تقصیر کرے تو شکایت نہ کرو۔ اپنی طرف سے اس کی عذر خواہی کرو۔
 اور کسی بھی مومن کی عیب جوئی نہ کرو۔ اور حجت تک منافق کو قابل اصلاح
 نہ سمجھو۔ اس کو نصیحت نہ کرو۔ اگر اس کو ملامت کرو گے تو وہ بجائے سننے
 کے اٹا تمہارا دشمن ہو جائے گا۔

اگر کوئی آدمی خلاف واقع بات کرے۔ تو قولیت
آواپ معاشرت | کی امید نہ ہو۔ تو اس سے کہو۔ ورنہ خاموش رہو۔ ہاں
 ایسی چیز جو گناہ سے تعلق رکھتی ہے۔ اس کے متعلق بہر حال نرمی سے کہنا

چاہیے کہ بھائی یہ تو برا کام ہے۔ ہرگز نہ کرنا چاہیے اور جب مخلوق سے تمہیں رہائی نصیب ہو جائے تو خدا تعالیٰ کا بہت بہت شکر ادا کرنا چاہیے کہ اس نے اُن کے شر کو تم سے دفع کیا ہے۔ اگر مخلوق سے تمہیں کوئی تکلیف پہنچے تو معاف کر دیا کرو۔ اور اس کے بدلہ کی کوشش نہ کرو۔

بزرگ زادہ ہونے کی وجہ سے تعظیم کی خواہش نہ کرو

یہ بھی نہ کہا کرو کہ فلاں آدمی نہ تو میرا حق پہچانتا ہے اور نہ میری تعظیم کرتا ہے۔ حالانکہ میں مالی اور نسبی حیثیت سے ایسا مرد بزرگ ہوں۔ یہ تو خود فروشی ہوئی اور خود فروشی حماقت کی دلیل ہے۔ کوئی آدمی جتنا زیادہ احمق ہو۔ اتنا ہی زیادہ خود فروش ہوتا ہے اور یہ بات بھی جان لو کہ اللہ تعالیٰ تمہیں دنیا میں اس لیے تکلیف دیتا ہے کہ تمہارے گناہوں کا کفارہ ہو جائے۔ کیونکہ بندہ پر جب کوئی تکلیف آتی ہے تو اس مصیبت اور غم کی وجہ سے بندہ کے بہت سے گناہ معاف کر دیے جاتے ہیں اگر لوگوں کے درمیان رہو۔ تو وہ جو بھی کہتے رہیں تم شریعت کی رو سے سُنو اگر وہ باطل کہیں تو مت سُنو اور مخلوق کی طرف سے جو بھلائی پہنچے۔ اپنی زبان سے اُسے تازہ رکھو اور مخلوق کی بدسلوکی کے ذکر سے اپنی زبان بند رکھو۔ دوسروں کے ساتھ پورا انصاف کرو۔ اپنے لیے کسی سے

انصاف نہ مانگو۔

ایک دن مولانا عارف دیگر انی اس فقیر کے جدا مجد حضرت
اخلاق عظیمہ امیر حمزہ سے فرماتے تھے کہ اگر ایسا یار چاہو جو تمہارا بوجھ

اٹھائے تو بہت ہی مشکل ہے اور اگر ایسا یار چاہو جس کا تم بوجھ اٹھاؤ تو
 سارا جہان ہی تمہارا یار ہے اور اس فقیر کے جدا مجد ہمیشہ فرماتے تھے کہ

سب لوگوں سے خندہ پیشانی سے پیش آؤ اور سب کی رعایت کرو اور
 پرہیزگار بنو۔ لیکن تکبر نہ کرو بلکہ عاجز بن کر رہو اور ذلیل و خوار نہ ہو سب کاموں

میں میانہ روی اختیار کرو اور جاہلوں سے دور رہو اور خود بین نہ بنو اور ہر
 طرف دیکھنے والے نہ بنو اور جہاں مخلوق بہت ہو کھڑے ہو جاؤ بات آہستہ

کہو اگر کوئی آدمی تم سے بات کرے تو اچھی طرح سنو۔ بے پروائی مت کرو۔
 لوگوں کو سہانے والی بات نہ کہو اور اپنے آپ کو مہیا نہ رکھو کسی سے کوئی

چیز مانگو۔ تو مبالغہ نہ کرو۔ گناہ اور ظلم پر کسی کی دلالت نہ کرو۔ اپنے خاندان
 میں خوش خلق رہو۔ اگر کوئی شخص تمہارے ساتھ سختی سے پیش آئے تو تم

اپنی زبان کی نگہداشت کرو۔ اور بات سوج کر کرو۔ اگر کوئی معزز تم سے
 قریب ہو تو اس بات پر مغرور نہ ہو۔ دنیا اور اہل دنیا سے گریز کرو۔ دنیا

کو اپنے دین سے زیادہ عزیز نہ رکھو۔ جب تک ہو سکے۔ علماء کی صحبت
 اختیار کرو۔ اور طلب علم سے ایک قدم بھی دور نہ ہو۔ اس لیے کہ بے علم

عامل شیطان کے ہاتھ کا مال ہے۔ اگر علم ٹھوڑا ہو اور اس پر عمل کرے
تو وہی بہت ہوگا۔

علم کی فضیلت اس فقیر کے جدِ امجد فرماتے ہیں کہ جاہل اس مزدور
کی طرح ہے کہ جو تمام دن پیل اور آلات زراعت
سے محنت کرتا ہے اور زمین کو درست کرتا ہے اور رات کو ایک
درم ملتا ہے اور عالم ریاضی دان کی طرح ہے جو کہ کسی جگہ ایک خط
کھینچتا ہے تو رقم حاصل کر لیتا ہے۔ پس جتنا علم اور معرفت زیادہ ہوگی
اتنی مشقت کم ہوگی اور ثواب زیادہ ہوگا۔ پس معلوم ہوا کہ تمام کاموں
کا اصل علم ہے جیسا کہ کسی نے کہا ہے۔

رباعی

چونیسیت سیم وزر چو سہزاست گو مباحث معصوم باد و امن مے گو نم از ترمی
برخوان فضل زہر خوری بہ بود بے کز خوان جہل گر ہمہ شیر و شکر خوری
ترجمہ :- اگر تیرے پاس سونا چاندی نہ ہو۔ مگر سہز ہو تو کوئی فکر نہیں۔ تیرا
سرخ دامن ترمی سے بچا رہے۔ علم و فضل کے دسترخوان سے اگر زہر بھی
کھائے تو بہالت کے دسترخوان سے شیر و شکر کھانے سے بہتر ہے۔
دنیا آخرت کی کھیتی ہے۔ یہ بات اچھی طرح جان لو کہ پرہیزگاری

سے بہتر کوئی کام نہیں۔ اور ایمان سے بہتر کوئی نعمت نہیں اور خدا ترسی سے بہتر کوئی مشغولیت نہیں اور موت سے بہتر کوئی سامانِ عبرت نہیں اور دنیا تمہاری کھیتی ہے۔ حضور علیہ السلام کا فرمان ہے۔ الدنیا مزدوۃ الاخرۃ یعنی دنیا آخرت کی کھیتی ہے۔ دنیا میں رہ کر آخرت کے لیے عمل کرنا چاہیے تاکہ نجات نصیب ہو۔ اپنے آپ کو عجب، ریاء، تکبر، حسد اور غیبت سے پاک رکھو۔

سیت

ریاء و عجب کوہ آتشیں است نمیدانی کہ کوہ دوزخ این است
ترجمہ :- ریاء اور خود پسندی آتش فشاں پہاڑ ہے۔ تمہیں نہیں معلوم کہ دوزخ کا پہاڑ یہی ہے۔

اور دنیاوی مرتبہ اور قبولیتِ خلق کے لیے علم نہ پڑھو
یہ علم حاصل نہ کرو۔ حضور علیہ الصلوٰۃ

والسلام نے فرمایا کہ طلب العلم فریضۃ علی کل مسلم و مسلمۃ
یعنی علم کا طلب کرنا ہر مسلمان مرد و عورت کے لیے فرض ہے اور دوستوں کو چاہیے کہ ہمیشہ طہارتِ قلبی میں مشغول رہیں۔ کیونکہ جب تک دل ہر قسم کی پلیدیوں سے پاک صاف نہ ہو جائے۔ مقصود حقیقی تک نہ پہنچو گے

اور تمام نیکیوں کا اصل ترکِ دنیا ہے اور تمام برائیوں کی جڑ دنیا کی محبت ہے اور ما وجود اس کے کہ حضور علیہ الصلوٰۃ والسلام نے فرمایا ہے کہ دنیا آخرت کی کھیتی ہے۔ فرماتے ہیں کہ جو شخص دنیا سے عیش و نعمت تلاش کرے تو یہ اس کے لیے وبالِ جان ہے۔ اور اس فقیر کے جدِ امجد نے اپنے پیاروں سے پھر فرمایا کہ تم پر لازم ہے کہ حرام نہ کھاؤ۔ اور حرام خوردوں کے ساتھ صحبت نہ رکھو۔ کیونکہ یہ چیز تمہارے دلوں کو سیاہ کر دے گی۔

قطعہ

بابدان کم نشیں کہ صحبت بد ہمہ پاک ترا پیدا کند
 آفتاب بایں بزرگی را پارہٴ اپر ناپدید کند
 ترجمہ :- بڑے لوگوں کی صحبت میں نہ بیٹھ تو اگر پاک بھی ہو تو وہ تجھے
 پیدا بنا دیں گے۔ اتنے بڑے آفتاب کو بادل کا ایک ٹکڑا اچھپا لیتا
 ہے۔

اور فرمایا جو شخص حرام لقمہ کھاتا ہے۔ جب تک کہ وہ لقمہ اس کے پیٹ میں رہے گا۔ اس کی عبادت حجاب میں رہتی ہے۔
 اکلِ حلال اور یہ بھی ضروری امر ہے کہ اپنی گودڑی کو حرام سے پاک

رکھے۔ کیونکہ پیغمبر اسلام علیہ الصلوٰۃ والسلام نے فرمایا کہ اگر کسی کی گوٹھی میں ایک دھاگہ بھی حرام ہوگا۔ اس کی عبادت اس وقت تک حجاب میں ہوگی جب تک کہ وہ کپڑا اس کے جسم پر ہوگا۔

نا محرم سے پرہیز اور کسی بھی نا محرم سے ہم نشینی نہ کرو۔ کیوں کہ اس کی صحبت بہت مضر ہوگی۔ جیسا کہ کسی سالک

نے فرمایا ہے۔

قطعہ

باید منیشن و باش بیگانہ او در دام افنی اگر خوری دانہ او
تیراز پئے راستی کماں راج دید بنگر کہ چکونہ جست از خانہ او
ترجمہ: برے کے ساتھ نہ بیٹھ اس سے الگ تھک رہ اگر اس کا
کھائے گا تو اس کے پھندے میں پھنس جائے گا۔ تیر خچہ کہ سیدھا تھا جب
اس نے کمان کو طیرھا و بیھا تو پھر دیکھ کیا اس کے گھر سے چھوٹا۔

حضرت امیر حمزہ کا وقت وصال جب آپ وصیتیں فرما چکے تو
مسلس تین شبانہ روز عالم مراقبہ

میں مستغرق رہے۔ تین دن کے بعد عالم استغراق سے افاقہ ہوا تو سر اٹھا کر فرمایا۔

الحمد للہ جیسا کہ ہمارے والد محترم کو قبل از وفات
بشارت خوشخبری ملی تھی ہمیں بھی اسی عبارت کے ساتھ خوشخبری
 مل گئی ہے اور آپ نے بھی اپنے فرزندوں کو کسی نہ کسی کے سپرد کیا
 اور اس فقیر کو حضرت مولانا سیدنا حسام الدین والحق الثناسی کے سپرد کیا۔
 پھر حاضرین سے فرمایا۔

کہ اے یارو اور بھائیو تمہارے اس دعاگو
میری قبر سے جو مانگو ملیگا اللہ تعالیٰ کی طرف سے یہ مشرکہ ملا
 ہے کہ چالیس سال تک ہماری روحانیت سے جو بھی مانگو اگر تمہیں تمہارا
 مطلوب نہ ملے تو روز قیامت تمہارا ہاتھ اور میرا دامن رجب یہ فرما
 چکے تو اسی وقت تمام یاروں کو خیر باد کہا۔ اور خراماں خراماں جو رحمت
 خداوندی میں تشریف لے گئے۔ اس دن ۸۸ھ ہجری ماہ شوال المکرم
 تھا۔ نور البدر قدہ اب اس کے بعد ہم چاہتے ہیں کہ اس خالوادہ عالیہ
 کا سلسلہ بیان کریں تاکہ یاران طریقت اپنے سلسلہ سے بھی واقف
 ہوں۔ معلوم ہو کہ سلسلہ عالیہ کو تمام سلاسل پر بہت فضیلت ہے۔ اس
 لیے یہ سلسلہ کل ہے۔ کیونکہ طالبوں کی ہر مشکل خواہ شریعت سے متعلق
 ہو خواہ طریقت یا حقیقت سے اس کا حل یہاں موجود ہے۔ دوسری
 بات یہ ہے کہ یہ سلسلہ طیبہ ظاہر اور باطن کے لحاظ سے حضور علیہ السلام

تک پہنچتا ہے اور تمام طالبین کا مقصود اقوال، افعال اور اعمال میں
متابعت نبی کریم روف الرحیم صلی اللہ علیہ وآلہ وسلم ہے۔

شجرہ خوانی کے فوائد | مشائخ کبار علیہم الرضوان سے منقول ہے
کہ طالبین خداوند تعالیٰ ہیں سے ہر ایک مرد

جو کہ حرم ایمان کا محرم ہو۔ جس میں داعیہ طلب پیدا ہوا ہو۔ اور جو شہباز
شرافت کے لائق ہوا ہو۔ جس کے دل میں آتش محبت موج زن اس
پر واجب ہے کہ مشائخ عظام کے اسما طیبہ کو پہچانے۔ بلکہ محققین کے
نزدیک جو کہ بارگاہ اقدس کے خاص الخاص ہیں۔ تو یہ فرض عین بلکہ عین
فرض ہے۔ خصوصاً وہ آدمی جس کو ان برگزیدگان خدا میں سے کسی سے
محبت اور ارادت ہو اور جو اپنے مراقبات اور توجہات اور مواصلات
روحانی میں ان کی روحانیات سے اپنی نسبت میں فیض و برکت مشاہدہ
کرے۔ نبابرین معنی میں نے چاہا۔ کہ سلطان الطریقیت برہان الحقیقت
قطب المحققین انیس السالکین صاحب مشاہدات روحانیہ و مکاشفات
جسمانیہ بتبع رسول اللہ صلی اللہ علیہ وسلم فی القول والعمل مرشد الخلق الی
الخلق الی الخلق خواجہ عبدالخالق عجدوانی نور اللہ مرقدہ کا سلسلہ طریقت
تجھے معلوم ہو۔ کیونکہ جس سلسلہ سے کوئی شخص وابستہ ہو اس سلسلہ کے
مشائخ عظام کا علم اس کے لیے ضروری ہے۔

شجرہ طیبہ اب تجھے معلوم ہو کہ کاتب الحروف کی ارادت بجا، الفقراء
 والمساکین وارث الانبیاء والمرسلین ناصر الملوک والسلاطین
 قدوة المحققین مولانا سیدنا و اُستادنا حسام الدین شاشی طیب اللہ سے
 ہے اور ان کی ارادت اول حال میں قطب الاقطاب شیخ محمد سونچی
 رحمۃ اللہ علیہ سے تھی۔ لیکن بعد میں ارادت تربیت اور اجازت بیعت
 اس فقیر کے جد امجد سید السادات منبع العز والسعادات جناب حضرت
 سید امیر حمزہ رحمۃ اللہ علیہ سے تھی اور ان کی ارادت تو اپنے والد ماجد
 برگزیدہ ملک بے زوال حضرت سید امیر کلال رحمۃ اللہ علیہ سے تھی لیکن
 آپ نے ان کو اپنے خلیفہ مولینا عارف الحق والدین دیگرانی کے حوالہ کیا
 تھا اور حضرت امیر کی وفات کے بعد مولینا نے ان کی تربیت فرمائی لیکن
 انہوں نے حضرت امیر کی وفات کے بعد ان کی تربیت فرمائی اور مولینا
 عارف کی ارادت برگزیدہ ملک بے زوال یعنی حضرت سید امیر کلال رحمۃ
 اللہ علیہ سے تھی اور ان کی ارادت طریقیت کے رکن یحییٰ خواجہ محمد بابا سہمی
 سے تھی اور ان کی ارادت حضرت خواجہ شیخ علی عزیزاں سے تھی اور ان کی
 ارادت مرشد عباد اللہ خواجہ محمود الخیر فغنومی سے تھی اور ان کی ارادت
 محرم اسرار الہی خواجہ عارف دیوگرمی رحمۃ اللہ علیہ سے تھی۔ اور ان کی
 ارادت محرم اسرار قرآن لسان القدس ترجمان الرحمن خواجہ عبدالمحلق

غجدوانی رحمۃ اللہ علیہ سے تھی اور ان کی ارادت شاہباز لامکانی شیخ
 ابو یوسف ہمدانی قدس سرہ سے تھی۔ اور ان کی ارادت رئیس السالکین
 سر اللہ فی الارض شیخ ابو علی فارمدی رحمۃ اللہ سے تھی۔ اور ان کی ارادت
 حضرت شیخ ابوالقاسم کورگانی رحمۃ اللہ علیہ سے تھی۔ اور ان کی ارادت
 قدوة الواصلین شیخ ابوالحسن خرقانی رحمۃ اللہ علیہ سے تھی۔ اور ان کی ارادت
 سلطان الواصلین قطب العارفين شیخ ابو یزید بسطامی رحمۃ اللہ علیہ سے
 تھی اور ان کی ارادت امام المتقین سلطان الطریقۃ سید سادات العظام
 امام ابن امام جعفر صادق رحمۃ اللہ سے تھی۔ اور ان کی ارادت تخلص الخاص
 خانوادہ رسالت پناہی حضرت قاسم بن محمد بن ابی بکر الصدیق سے تھی اور
 ان کی ارادت حضرت سلیمان فارسی سے تھی اور ان کی ارادت یار غار
 رسول مختار برگزیدہ ملک جبار امیر المؤمنین حضرت ابو بکر صدیق رضی اللہ
 عنہ سے تھی اور ان کی ارادت سید سادات عالم و سند سعادت بنی
 آدم حضرت سیدنا و مولینا محمد رسول اللہ صلی اللہ علیہ وآلہ وسلم سے تھی۔
 ۲۶۰ سال بعد فیض رسائی حضرت شیخ ابوالحسن خرقانی کی بیعت
 حضرت سلطان العارفين با یزید رحمۃ
 اللہ علیہ سے حضرت سلطان رحمۃ اللہ علیہ کی وفات سے ۲۶۰ سال بعد
 ہوئی ہے۔ جس کا واقعہ یوں ہے کہ جب حضرت سلطان العارفين کی

وفات کا وقت قریب آ پہنچا۔ حضرت کے بڑے بڑے خدام حاضر تھے جن میں ایک ہزار درجہ مقتدائی پر فائز تھے اور مشائخ وقت میں شامل تھے اور حضرت سلطان العارفين تین دن ایک گوشہ میں متکلف رہے۔ تین دن بعد جب حضرت باہر تشریف لائے تو یاروں میں سے ایک کو خرقہ اجازت کی توقع تھی۔ لیکن حضرت سلطان العارفين نے ارشاد فرمایا کہ اجازت اور خرقہ خلافت اور ہمارا عصائے مبارک خرقان کے ایک چور کورے دیدیے گئے ہیں جو ہمارے انتقال کے ۲۶ سال بعد ظاہر ہوگا۔ حضرت سلطان العارفين علیہ الرحمۃ کی وفات بقول بعض ۲۵ھ میں ہوئی اور بعض نے ۲۶ھ بتائی ہے۔ لیکن پہلا قول صحیح ہے۔

اگر کوئی شعیب آئے پسر شبانی سے کلمہ ہی وقت دم ہے

اور حضرت ابو الحسن خرقانی خرقان اور لبظام کے درمیان رہزنی کیا کرتے تھے۔ ایک دن اچانک بوقت سحری ہاتھ نے آواز دی۔ جو کہ شیخ ابو الحسن کے کانوں میں پہنچی۔ آواز یہ تھی کہ کیا ابھی وقت نہیں آیا کہ تو صلح کرے اور ان کاموں سے کنارہ کشی کرے۔ شیخ ابو الحسن نے جواب دیا۔ اسی وقت حضرت سلطان العارفين کے مزار پاک کی طرف منوجہ ہوئے اور برابر دس سال تک حضرت کی نریت پر پیدار رہ کر چلہ کشی

کرتے رہے۔

قبر سے ندا آئی ہم نے تجھے مقتدا بنا دیا | ایک دن سحری کی بوقت
تربت اقدس سے آواز

آئی۔ اے ابوالحسن ہم نے تجھے مقام مقتدا فی عطا کیا ہے۔ اور خلق خدا کو
خدا کی طرف دعوت دو۔ شیخ ابوالحسن نے جواب میں کہا کہ مجھے پتہ نہیں
کہ یہ آواز رحمانی ہے یا غیر رحمانی۔

سلطان العارفين قبر النور سے باہر تشریف لائے | حضرت سلطان العارفين
کے مزار مبارک کو

حرکت ہوئی اور مزار کو شکافت ہوا۔ سلطان العارفين کی مکمل صورت ظاہر
ہوئی۔ جیسا کہ بزرگوں کا قول ہے۔ ارواحنا اشباحنا اشباحنا
ارواحنا۔ ہمارے روح ہمارے جسم ہیں اور ہمارے جسم ہمارے روح
ہیں۔ حضرت ابوالحسن کا ہاتھ پکڑا اور خرقہ خلافت پہنایا اور تاج عنایت
کیا اور عصا عطا فرمایا اور اجازت عطا فرمائی۔ مگر اس زمانہ کے مشائخ
نے زبان طعن دراز کی کہ صرف روحانیت پر اکتفا درست نہیں۔ اس
لیے اگر صرف روحانیت پر اکتفا درست ہوتا۔ تو حضور علیہ الصلوٰۃ والسلام
کی روحانیت ہی کافی ہوتی۔ کیونکہ ارواح اولیاء حضور علیہ الصلوٰۃ والسلام
کے روح النور کے مظاہر ہیں۔ اس بات کے پیش نظر تجدید عہد بیعت

حضرت ابوعلی رودباری طوسی سے کی۔ لیکن اہل تحقیق کے نزدیک بیعت وہی ہے۔ جو پہلے ہو چکی ہے۔ اور عین ارشادات اور عین اجازت خداوندی ہے اور شیخ یوسف ہمدانی کے خلفاء چار تھے۔ پہلے خواجہ عبداللہ دوسرے خواجہ اندلی تیسرے خواجہ احمد لیسوی چوتھے خواجہ عبدالحائق عجدوانی علیہم الرحمۃ اور خواجہ عبدالحائق عجدوانی کے بھی چار خلفائے تھے۔ اول خواجہ احمد صدیق دوسرے خواجہ اولیا کبیر تیسرے خواجہ عمارت رپوگری چوتھے خواجہ سلیمان اور ان کا مزار کرمنیہ میں ہے اور خواجہ اولیا کبیر کے بھی چار خلفاء ہیں۔ پہلے خواجہ سوکماوہ اور ان کا مزار اپنے مرشد خواجہ اولیا کبیر کے پاس بنجارا میں ہے۔ دوسرے خواجہ غریب تیسرے خواجہ زکی خدا یادی اور ان کا مزار بھی اسی بستی میں ہے اور چوتھے ان کے فرزند خواجہ غریب ہیں اور خواجہ غریب کے خلفاء بھی چار ہیں۔ پہلے خواجہ اولیا پارسا اور ان کا مزار خرمنن میں ہے۔ دوسرے خواجہ حسن ساوری اور ان کا مزار بھی اسی بستی میں ہے۔ تیسرے خواجہ اوکیان اور ان کا مزار حوض مقدم کے قریب خواجہ چہار شنبہ کے بالائے پشت میں واقع ہے چوتھے خواجہ اولیا غریب اور ان کا مزار حمیت میں ہے اور خواجہ رپوگری کے پہلے خلیفے خواجہ محمود انجمیر فنوی ہیں اور ان کے خلیفہ خواجہ محمود شیخ لایینی خوارزم میں ہیں اور امیر حسن و ابکتوی ان کا مزار اسی گاؤں میں ہے اور خواجہ امیر حسن

کے خلیفہ خواجہ علی عبیدوانی ہیں اور ان کا مزار اسی مقام میں ہے اور شیخ علی رامتینی کے خلفائے میں سے اول خواجہ محمد بابا سماسی ہیں اور ان کا مزار اسی جگہ پر ہے۔ دوسرے خواجہ حجاج بلخی ہیں جن کا مزار بلخ میں ہے اور تیسرے خواجہ محمد کلاہ دوزخوارزم میں ہیں اور چوتھے ان کے فرزند خواجہ ابراہیم عزیزاں ہیں اور خواجہ محمد بابا سماسی کے پہلے خلیفہ سید امیر کلال ہیں۔ دوسرے خواجہ محمد بابا صوفی اور ان کا مزار سوخار میں ہے اور ایک مولانا دانشمند علی اور ایک خواجہ محمود ہیں۔

حضرت امیر کے خلفاء حضرت سید امیر رحمۃ اللہ علیہ کے ۱۱ خلفاء ہیں جن میں سے چند ایک یہ ہیں، مولانا عارف دیگرانی

حضرت خواجہ بہاؤ الدین نقشبند اور خواجہ جمال الدین دیہ اسافی اور شیخ یادگار اور خواجہ شیخ دراز ولی اور مولانا جلال الدین کینتی اور شیخ شمس الدین کلال اور خود حضرت امیر کے چہار فرزند ان گرامی قدر سید امیر ربان، سید امیر شاہ سید امیر حمزہ اور سید امیر عمر اور مولانا طاہر اور مولانا محمد طاہر اور مولانا محمد خلیفہ اور مولانا بہاؤ الدین طوالسی اور بہپوان محمود حلاج سمرقندی اور شیخ نور الدین میدانی اور خواجہ محمد آہنگری اور شیخ امین کرینی اور مولانا سلیمان کرینی۔ ان کے علاوہ اور بھی بہت ہیں کہ اگر ان سب کے نام لکھیں تو یہ کتابچہ اس کا متحمل نہیں ہو سکتا۔

اور اس فقیر کے جد امجد سید امیر حمزہ رحمۃ
حضرت امیر حمزہ کے خلفاء اللہ علیہ کے خلفاء بھی بہت ہیں۔ منجملہ
 ان کے مولینا حسام الدین و مولانا حمید الدین شاشی اور مولانا کمال الدین میدانی
 و امیر کلاں و امیر خردیہ و دونوں ان کے بھائی سید برہان کے فرزندوں میں
 سے ہیں۔ اس کے علاوہ شیخ مبارک بخاری اور شیخ عمر سوزنگر بخاری اور شیخ
 علی کوکی و شیخ احمد خوارزمی اور مولانا عطاء سمرقندی اور مولانا مبارک کرینی
 اور مولانا حمید کرینی مولانا نور الدین کرینی اور مولینا سید احمد کرینی اور شیخ حسن
 کرینی و شیخ حسن نسفی اور شیخ حسام الدین و شیخ تاج الدین اور شیخ علی خواجہ
 نسفی اور خواجہ محمود جموی اور مولینا سیف الدین کرینی اور شیخ سید سماسی اور
 شیخ جلال الدین بانانی وغیر سب بہت ہیں اگر ان کی تفصیل لکھی جائے تو یہ
 کتاب لمبی ہو جائے گی۔

اس فقیر کے جد امجد طیب اللہ تعالیٰ فرماتے
سلوک کی دو قسمیں ہیں کہ مشائخ قدس اللہ اراحم کا سلوک دو قسم
 کا ہے ایک قسم ظاہر ہے یعنی اپنے جملہ احوال میں حدود شرعی کی نگہداشت
 کرے اور ممکن حد تک اوامر شریعت کی محافظت کرے اور منہیات سے
 اپنے اعضاء اور جوارح کو محفوظ رکھے اور نفس کی خواہش کی مخالفت کرے
 تمام کاموں کا اصل یہی ہے۔ لیکن سلوک کی دوسری قسم یعنی سلوک باطن تو

وہ ہے کہ باطن کی پاکیزگی اور نفس کی بری صفات کے مٹانے میں سعی
بیع رکھے اور قلبی ذکر کے لیے کوشش کریں تاکہ دل بھی ذاکر ہو جائے۔

بیت

دل ز ذکر دوست چوں آتش شود رو خدا را خواں کہ وقت خوش شود
تا دل ز بد و نیک جہاں آگاہ ہست دستش ز ہمہ خلق جہاں کوتاہ ہست
زیں پیش دلے بود ہزار اندیشہ اکنو ہمہ لا الہ الا اللہ است
ترجمہ :- جب تیرا دل خدا کی یاد سے آگ کی مثل ہو۔ جا اور خدا تعالیٰ کو
پکار کیونکہ وقت بہت بہتر ہے جس کا دل جہاں کے نیک و بد سے آگاہ
ہے۔ اس کا ہاتھ تمام مخلوق کی طرف سے چھوٹا ہے۔ اس سے پہلے تو
دل میں ہزار اندیشے تھے۔ اب تو صرف لا الہ الا اللہ ہی ہے۔

اور جب کسی کا دل ذکر کرتے ہوئے لاتلہیہم تجارت ولا بیع عن
ذکر اللہ کے مقام پر پہنچ جائے۔ اس وقت اس کو اہل دل میں سے کہا
جاسکتا ہے۔

سلسلہ عالیہ کی تفصیل | اور جان لو کہ ابتدا میں حضور پر نور صلی اللہ علیہ
وآلہ وسلم کی تلقین حضرت صدیق اکبر رضی اللہ

لہ نہیں غافل کرتی ان کو تجارت اور بیع اللہ کی یاد سے۔

کے دل میں پہنچی۔ اور اس طرح ان کے دل۔ سے امیر المؤمنین حضرت
 علی المرتضیٰ رضی اللہ عنہ کے دل میں پہنچی اور ان کے دل سے حضرت حسن
 بصری کے دل تک اور ان سے حضرت حبیب عجمی تک اور ان سے
 حضرت شیخ داؤد طائی تک اور ان سے شیخ معروف کرخی تک اور ان سے
 شیخ مرمی سقطی تک اور ان سے حضرت جنید بغدادی تک اور ان سے شیخ
 محمد مرثع تک اور ان سے شیخ ابوالعباس قصاب تک اور ان سے شیخ
 رحمت اللہ تک اور ان سے شیخ یوسف ہمدانی تک اور ان سے خواجہ
 عبدالخالق عجدوانی تک اور ان سے حضرت خواجہ عارف دیوگرمی تک اور
 ان سے خواجہ محمود انجیر فغنومی تک اور ان سے خواجہ علی رامینی تک اور ان
 سے حضرت خواجہ محمد بابا ساسی تک اور ان سے حضرت سید امیر کلان تک
 علیہم الرضوان اور ان کے قلب النور سے یہ چشمہ بھوٹا۔ نو اپنی اپنی استعداد
 کے موافق سب لوگوں تک پہنچا۔ قدس اللہ ارواحہم۔
 سے تاجت کر ابد کردار و دوست
 کس کی قسمت یاد رہو اور وہ کے دوست رکھے۔

حضرت خواجہ خواجگان شاہ نقشبند رضی اللہ عنہ کی بیعت تربیت

خواجہ محمد پارسا کے رسالہ قدسیہ میں منقول ہے کہ حضرت خواجہ محمد بابا ساسی

نے حضرت خواجہ بہاؤ الدین نقشبند رضی اللہ عنہ کو اپنی فرزندگی میں قبول فرمایا اور
 آپ حضرت عمریزاں علیہ الرحمۃ کے خلفاء میں سے ہیں لیکن حضرت خواجہ
 بہاؤ الدین نقشبند رحمۃ اللہ کی نسبت ارادت اور تربیت اور صحبت اور تعلیم
 ادب شریعت و طریقت اور تلقین ذکر بطریقہ ظاہر و باطن اور جمیع آداب اہل تصوف
 حضرت خواجہ سید امیر کلال سے پہنچے۔ ویسے حضرت خواجہ بہاؤ الدین نقشبند رضی اللہ عنہ
 کی حقیقی تربیت تو حضرت خواجہ بزرگ خواجہ عبد الخالق عجدوانی اور شیخ ابو یعقوب
 یوسف ہمدانی سے حاصل ہوئی ہے اور تربیت لغت و شیخ طریقت ابو علی
 فارمدی طوسی سے پہنچی اور ابو علی فارمدی کو تصوف میں دو طرف امتساب ہے
 ایک تو شیخ ابوالقاسم گورکائی سے کہ نسبت سلسلہ مشائخ نین واسطوں سے
 حضرت سیدہ الطائفہ جنید بغدادی تک پہنچتا ہے۔ اور دوسری نسبت ابو
 علی فارمدی کی شیخ بزرگوار ابوالحسن خرقانی تک پہنچتی ہے جو کہ مشائخ زمانہ
 کے پیشوا تھے اور ان کو فیض حضرت سلطان العارفين رحمۃ اللہ علیہ کی روحانیت
 سے پہنچا۔

تمت الترجمة بحمد اللہ تعالیٰ۔ آج ۲۲ ذیقعد ۱۳۹۸ھ مطابق ۲۴ اکتوبر
 ۱۹۷۸ء بروز بدھ بوقت ۹ بجے دن بمقام جامع مسجد درس القرآن علی پور چھٹے
 ضلع گوجرانوالہ۔



قائِم طالعوتائیں

(۱) **الانسان في القرآن** (علم لدنی کا عظیم شاہکار)

مصنفہ: شمس العارفین سراج السالکین حضرت سید الحسن شاہ
رحمۃ اللہ علیہ حضرت کیلیا نوالہ شریف
ہدیہ ۲۰ روپے

(۲) **انشرح الصدور بتذکرۃ النور**

مصنفہ: سید منیر حسین شاہ صاحب جو کالوی رحمۃ اللہ علیہ
ہدیہ ۱۰ روپے

(۳) **العارفین** اردو ترجمہ انیس الطالبین

مصنفہ: ابوالشفقات حافظ محمد سعید علی پوری
ہدیہ ۸ روپے

(۴) **خلفاء رسول** مصنفہ: ابوالشفقا حافظ محمد سعید (مفت)

(۵) **اشتمار فضائل سیدنا صدیق اکبر رضی اللہ عنہ** (مفت)

مکتبہ کاتبیہ، مکتبہ نورانی علی پور چھپنا ضلع گوجرانوالہ



قَالَ طَالُو كِتَابِينَ

(۱) الألسان في القرآن (علم لدنی کا عظیم شاہکار)

مصنفہ: شمس العارفین سراج السالکین حضرت سید الحسن شاہ
رحمۃ اللہ علیہ حضرت کیلیا نوالہ شریف ہدیہ ۲۰ روپے

(۲) انشراح الصدور بتذکرۃ النور

مصنفہ: سید منیر حسین شاہ صاحب جو کالوی رحمۃ اللہ علیہ
ہدیہ ۱۰ روپے

ایضاً العارفین اردو ترجمہ انیس الطالبین

مصنفہ: ابوالشفقات حافظ محمد سعید علی پوری
ہدیہ ۸ روپے

(۳) خلفاء رسول مصنفہ: ابوالشفقا حافظ محمد سعید (مفت)

(۴) اشتمار فضائل سیدنا صدیق اکبر رضی اللہ عنہ (مفت)

مکتبہ نور علی پور چھپانے والے

